

సు భాషిత రత్నా క ర ము .

బెజవాడ పురపాలక సంఘాన్నత పాఠశాల
నాంధ్రోపాధ్యాయులు, ఉభయభాషా ప్రవీణులు,
శబ్దనేత్రాష్ట్రావధానులు నగు
పండిత

శ్రీ పింజల సుబ్రహ్మణ్యకవిగారిచే

రచింపఁబడినది.

ప్రథమ ముద్రణము ౧౦౦౦ ప్రతులు.

బెజవాడ ఆంధ్రవాణి ముద్రాక్షరశాలయందు
శ్రీ కపిల వాయి నేతు మాధవరావుగారిచే
ముద్రింపఁబడినది.

విక్రమసంవత్సర విజయదశమి.

౧౯౪౦.

సర్వస్వామ్యములు రచయితవి]

[మూల్యము రు. ౧-౦-౦

FOREWORD.

It is with great pleasure that I write this Foreword to the Gems of Wisdom in Telugu verse, entitled 'Subhashita Ratnakaramu.' The author Ubhayabhasha Praveena Mr. P. Subrahmanya kavi, Telugu Pundit of our High School, deserves every congratulation. He combines, in the work, the experience he has gained as a teacher with the scholar-ship he has acquired through self-culture, conceived with fore-thought and executed in neat and simple style, the book deserves to be placed in the hands of every pupil of our Secondary and Elementary Schools.

The easy flow of verse and the aptness of illustration, serve to enhance the charm and the usefulness of the book.

I make no doubt that this gains immense popularity before long, serving as Text-Book to impart moral as well as secular instruction. I wish the author every success.

Municipal High School,
BEZWADA,
6—12—1935.

} (Sd.) A. GURUMURTI,
B. A., L. T.,
Headmaster.



గ్రంథకర్త:

శ్రీ పింజల సుబ్రహ్మణ్యకవి గారు.



శ్రీ కుందేము సత్యనారాయణమూర్తిగారు

ఈ గ్రంథ ముద్రణమునకు నూటపదారు రూప్యంబులు

నొసంగిన రసికవదాన్యులు.

గ్రంథ ముద్రాపక ప్రశంస.

శ్రీ కుందేము సత్యనారాయణమూర్తిగారు
మోరి (తూ. గో. జిల్లా.)

సీ॥ తనకుఁదానై ప్రేమఁగొని వరించిన యాంధ్ర,
కవితా లతాంగిని గాఁగిలించి
సరస సంగీత యోషామణి మృదుల భా
షల మెచ్చి రత్నభూషల నొసంగి
నవ్యనాట్యకళాంగనా హావభావాదు
లరసి నెయ్యమున సయ్యాటలాడి
లలిత నిర్మల యశోలలనాలలామ స్వే
చ్ఛా విహారమునకు సమ్మతించి
తే॥ గీ॥ ప్రథిత దక్షిణ నాయకత్వము వహించి
పండిత కవీంద్రపోషణ ప్రభుతగాంచి
యలరు కుందేము సత్యనారాయణ కవి
గ్రంథ ముద్రాణమున కాది కర్తయయ్యె.

శ్రీ) జాన మూలయ్యగారు, చాలకొల్లు. (ప. గో. జిల్లా.)

సీ॥ పిల్లికి బిచ్చంబుఁ - బెట్టఁజాలని లోభి
జనులఁ బుట్టించెడు - జవత వోవఁ
బల్కరించిన మండి-పడెడు పాపిషులఁ
గల్పించునట్టి దు-ష్కర్మతొలఁగ
భనభాస్యములఁ జూచ-కొనుచుఁ బొంగెడు నహం
కారుల సృష్టించు - కలుషచుడఁగ
మంచిచెడ్డల విచారించినేరక మూఢ

మతుల నిర్మించు దు-ర్గతి నశింప
తే॥ గీ॥ త్యాగమును, శాంతమును, విన-యము, వివేక
మొక్కచోఁగూర్చి యేరూప-మొందఁజేసి
బ్రహ్మదేవుండు విభ్యాతిఁ - బడయఁగలిగె
నా సుధీమణి జాన మూ-లార్యనుగణి.

శ్రీ) కారుపర్తి కుమారమల్లికార్జునెకోరామాచార్యులుగారు
జగ్గన్నపేట, (తూ గో. జిల్లా.)

సీ॥ సన్నతాయుర్వేద - సాగరాగస్త్యుడై
వెలయునే పరమ వి-వేకశాలి
ప్రథిత దివ్యోషధ - ప్రకరవిధాతయై
పరగునే నిరత భా-స్వద్యమండు
సకలమయానుర - చక్రానునుండోమఁ
జెలువారుచుండు నే - లలితగణుండు
కవిజనాంభోజభా-స్కరుడన నిరతంబుఁ
దనరారుచుండునే - ఘనమనీషి

తే॥ గీ॥ సంగత ప్రజ్ఞుడగుచు దే-వాంగకుల గు
రూత్తమత్వంబుఁగనె నే నరోత్తముండు
అట్టి శ్రీ) కారుపర్తి వం-శాబ్ధి విధుండు
మల్లికార్జునెకోరామ - మాన్య బుధుండు.

శ్రీ భట్ట జానకొటయ్యగారు, పెడన. (కృ. జిల్లా)

సీ॥ బహుళమా ధనము సంఘాదించుటే గాక

త్యాగమూర్తి యనంగఁ దనరు నట్టి

అత్యంత మర్యాద - లంచుచుండుటే గాక

సకల మర్యాదఁ గాపాడునట్టి

గౌరవోద్యోగము - గాంచుటేగాక స

శోద్యోగి మిత్రుడై - యొప్పునట్టి

కుటుమలా మేటియై - వెలయుచుండుటేగాక

స్వీయజాతికి నేవఁ జేయునట్టి

తే॥ గీ॥ అనుదినాభ్యర్చిత కుమారుఁ - డగు కుమారు

నాకుమారాహ్వానుని గాంచి - యలరునట్టి

భట్ట వంశాబ్ధి శశిమూర్తి - పృథితకీర్తి

జానకొటయ్య ఘనుఁడు వి - జ్ఞాన ధనుఁడు.

శ్రీ జాన వీరభద్రయ్యగారు, మోరి, తూ. గో. జిల్లా.

శ్రీ పిచ్చిక దాసుమయ్య, వెంకన్న గార్లు, బండారులంక

చ॥ ఘనతర జానవంశ తిలకంబు, గుణాధ్యుఁడు, శంకరార్యునం

దనుఁడగు వీరభద్రుఁడు, ను - దారులు పిచ్చిక దాసుమయ్య వెం

కనలుఁ, ఓదన్యుల కొ మది న - ఖండముదంబు వహించి కూర్మి పెం

పున ధనవిచ్చి ముద్రణముఁ - బూర్తియొనర్చిరి కీర్తినిండఁగన్.

కం॥ వీరలకు సర్వజగదా

ధారుఁడు, సుజనావన ప్రధానగుణాలం

కారుఁడు దీర్ఘాయుర్విభ

వాలోగ్య యశంబు లాసఁగు - నతులితకరుణన్.

పండితాభిప్రాయములు.

శ్రీ సూర్యరాయాంధ్ర నిఘంటు కావ్యాలయ పండితులు
శతావధానులు నగు కావ్య కళానిధి
శ్రీ పిశుపాటి చిదంబరశాస్త్రి గారు.

మ॥ మతిసుంతుల్ గొనియాడఁగాఁ దగిన వాఁజ్ఞాధుర్య విస్ఫూర్తి, సం
స్కృతమూలంబును జ్ఞప్తికిం గొలుపు ఫక్కిన్ దెస్సగాఁ ధీసమ
గ్రతవాటిల్లునటుల్ రచించితివి ను ధి బ్రహ్మణ్య! నీ యీ నుభా
షిత రత్నాకర మంతరంగమునకుం ధి జేకూర్చె సమ్మోదమున్.

మ॥ స్తుతి కర్తృంబగు నీతులుండుట, గుణస్తోమంబు రాజిలుటన్
బ్రతిపద్యం బుపమాన యుక్తముగ నుండుటం బిన్నులుం బెద్దులున్
సతతంబున్ బరియింప నొప్పు వివిధజ్ఞాన ప్రదంబౌ నుభా
షిత రత్నాకర మెల్లకాలమును వాసిం గాంచెడుం గావుతన్.
పిశుపాటి చిదంబరశాస్త్రి.

బెజవాడ గవర్నమెంటు ట్రైనింగ్ స్కూల్ హెడ్ మాస్టర్,
శ్రీ ఆచంట రామబ్రహ్మం పంతులుగారు, బి. ఏ. ఎల్. టి.

నేను నుభాషిత రత్నాకరము జూచితిని. బెజవాడ మ్యునిసిపల్
హైస్కూలు ఆంధ్రపండితులగు ఉభయభాషాప్రవీణ శ్రీ పింజల నుబ్ర
హ్మణ్య కవిగారిచే మృదుమధుర శైలితో స్వాభావికమైన కవిత్వధారతో
నులభమైన తేటతెన్నఁగు మాటలతో పాఠ్యరూపఁ గూడఁ దెలియు నుదా
హరణములతో నీతులు బోధింపఁబడినవి. ఉపాధ్యాయులకు విద్యార్థులకు
మిక్కిలి యుపయోగముగా నుండఁగలదు.

Govt. Training School }
Bezwada }
6—2—35 }

A. RAMABRAHMAM,
B. A. L T,
Head Master.

బెజవాడ హిందూ హైస్కూల్ హెడ్ మాస్టర్

శ్రీ కొతారు రామారావుపంతులు గారు. ఎం. ఏ. ఎల్. టి.

శ్రీ పింజల సుబ్రహ్మణ్య కవిగారు రచించిన సుభాషిత రత్నాకరము నందక్క డక్కడఁ గొన్నిపద్యములు చదివితిని. విద్యార్థుల కుపయుక్తము లగు ననేకవిషయములు చక్కఁగ బోధింపఁబడినవి. నూతనోపమానములు పెక్కులుగలవు. ప్రాథమిక మాధ్యమిక పాఠశాలలయందుఁ గడు నుపయోగమగును.

Hindu High school
Bezwada
9—12—35.

KOTARU RAMARAO,
M. A. L. T.
Head Master.

మదరాసు క్రిస్టియన్ కాలేజి పండితులు శతావధానులు నగు

కవిభూషణ విద్వాన్

శ్రీ దోమా వెంకటస్వామిగుప్త గారు.

మ॥ హితముం జెప్పెడు పట్లనది ప్రియమై ♦ యేపాఁగఁజేయు టీ
క్షీతిఁగట్టంబని యందురయ్యఁ బ్రియమై ♦ చెల్వొందునట్లున్ సుభా
షితరత్నాకరమున్ సహస్రమితమై ♦ చెన్నొందుపద్యాళిసా
రతరంబై తగవ్రాసె మిత్రమణి సుబ్రహ్మణ్య ధీరుఁడొగిన్.

శా॥ వేమన్నన్, సుమతిన్, జయాభ్యుక్తతిక్తద్విజ్ఞాపళిన్, బంచతం
త్రామేయప్రతిభున్ మనంబునకుఁ బ్రత్యక్షీకరింపంగఁదా
నేమాత్రంబునులొంగదీకృతియనన్ ♦ హృద్యాతి హృద్యంబుగా
నీమాద్యత్కృతి వ్రాసినట్టిఁడు నుదీ ♦ యేష్టాత్ముఁడే తాదృశ
శ్రీమవ్వంబుగ నెన్నియొకృతుల నర్ధిన్ వ్రాసియాంధ్రస్థలిన్
బ్రాహ్మణ్యంబగు కీర్తనొందు సుకముం ♦ గాంచున్ రమేశాద్భుతిన్.

మ కాం-కంచి
20—5—40.

దోమా వెంకటస్వామిగుప్త.

సరసకవిశేఖరులును, బహుగ్రంథకర్తలు నగు

శ్రీ చిలకమర్తి లక్ష్మీనరసింహం పంతులుగారు.

శ్రీ పింజల సుబ్రహ్మణ్య కవిగారికి దీవించి వ్రాయునది అయ్యా! మీరుదయతోఁబంపిన సుభాషితరత్నాకరము చేరినది. ఈవినయిననే చదివించుకొని విని యానందించితిని కవిత్వము సరసమై పాఠకులకు సంతోషకరమైయున్నది. దృష్టాంతములుగూడ మిక్కిలి మనోహరములుగా నున్నవి. ఇది పాఠమిక మాధ్యమిక పాఠశాలల విద్యార్థులకు మిక్కిలి యుపయోగపడును. ఇట్టి చక్కని గ్రంథములు మఱికొన్ని రచియించి యాంధ్ర సారస్వతమును బెంపొందింతురుగాక.

రాజమహేంద్రవరము, }
30—31—37.

చి. లక్ష్మీనరసింహం.

ఆంధ్ర విశ్వవిద్యాలయ గౌరవాధ్యక్షులు, వదాన్య శేఖరులు, “సాహిత్య సమాఖ్య” బిరుద విభాజమానులు, సరసకవి పండితసత్తములు నగు

శ్రీ శ్రీ శ్రీ జయపుర మహారాజా బహద్దర్
విక్రమ దేవవర్మగారు.

ఉభయభాషా ప్రవీణ, పండిత, శ్రీ పింజల సుబ్రహ్మణ్యకవి విరచితమగు “సుభాషిత రత్నాకరము” గూడ గీతిరతనములతోడ నొప్పుచున్నది. అందు నేను గొన్ని గీతులను మాత్రమే చదివితిని. అవి సలక్షణ మృదుపదయుతిములగుచుఁ జక్కని నీతులను వెల్లడించుచున్నవి. కనుక నిప్పొత్తము పాఠశాలలందుఁ బాఠ్యపుస్తకముగా నుండఁదగును.

మ కాము “హావామహాలు” }
విశాఖపట్టణము.
21—22—23—24—25—26—27—28—29—30.

ఇట్లు,
శ్రీ విక్రమ దేవవర్మ.

శ్రీ సూర్యరాయాంధ్ర నిఘంటు కర్తలు, సుప్రసిద్ధ
విమర్శకులు నగు కళాప్రపూర్ణ

శ్రీ జయంతి రామయ్య పంతులుగారు.

• (రిటైర్డ్ డిప్యూటీ కలెక్టర్)

మహాశయా ! నమస్కారములు. తాము పంపిన “సుభాషిత రత్నా
కరము” ప్రతి చేరినది. కొన్ని పద్యములు చదివి చూచినాడను. మొత్తము
మీద మీరచనయు, శైలియు మిక్కిలి బాగుగ నున్నవని నా యభిప్రాయము.

ముక్తీశ్వరము,
30—9—40.

చిత్తగింపుడు,
జి. రామయ్య.

శ్రీకృష్ణ భారతాది శతాధిక గ్రంథకర్తలు, కనకాభిషిక్తులు, కవిగండ పెండేర
విరాజితులు, మహామహాపాధ్యాయ కళాప్రపూర్ణ

కవిసార్వభౌమాంధ్ర వ్యాసాది బిరుద విభూషితులు నగు,

శ్రీ శ్రీపాద కృష్ణమూర్తి శాస్త్రిగారు.

శ్రీమదుభయభాషాప్రవీణ శ్రీపింజల సుబ్రహ్మణ్యకవిగారు రచిం
చిన “సుభాషితరత్నాకర” మను గ్రంథమును స్థానిపులాకనన్యాయముగాఁ
జదివించుచుతిని. ఇది 996 గీతములతో నలరారుచున్నది. ఇందలి సుభాషిత
ములు రత్నముల వలె నేయున్నవి. కావున దీనికి రత్నాకర సంజ్ఞాసమంజసము
గానున్నది. శైలిమృదుమధురముగానున్నది. కుంటుపడుట యే పద్యమునందును
లేదు. ఈ సుభాషితములు చిన్నగీతపద్యములలో నుండి పాఠశాలలలోని
బాలకులకే గాక యెల్లవారికిని సుబోధకములగుటంజేసి యిదిపరమోపకారక
మగునని తలంచుచున్నాను. మఱియు నిందలి సుభాషితంబులు నాఁబడు
దృష్టాంతములు భాస్కరశతకాదులం గలయట్టివే గాక ఇప్పటి లోకంబు
ననుసరించినవియు నెన్నోయున్నవి. ఇవియున్నియుఁజేర్చికూర్చుటలో నిక్కవి
మిక్కిలి పరిశ్రమయు చేసియుండెననియు నిదిలోకోపకారకమైన గ్రంథము
నియు నేను బ్రశంసించుచున్నాను.

రాజమండ్రి
3—10—40

శ్రీపాద కృష్ణమూర్తి శాస్త్రి.

లక్కవరపు ఎస్టేటు జమీందారులు, శతగ్రంథకర్తలు,
“హోలీ బైబిల్” పద్యకావ్య రచయితలు, అష్టావధానులు,
సరసాశ్రీసరులు, కవిపోషకులు నగు

శ్రీ శ్రీ శ్రీ రాజా మంత్రిపేగడ భీజంగరావు

బహద్దరు జమీందారుగారు, ఎఫ్. ఎ. యు. డి. టి. హెచ్.

కవివర్యా ! నీతిరత్నములతోడను, గీతపద్యరత్నములతోడను నుభా
షిత ప్రసంసాముఖ తరంగరత్నములతోడను గూడిన మీ కావ్య రత్నము
“నుభాషిత రత్నాకర” మనఁదగి యున్నది. నిరుపమానోపమాన భరితంబని
వేనూళ్ళ విసుతింపఁబడునని భవద్గ్రంథపద్య సంఖ్యయే నుడువుచున్నది.

చ॥ అమృతము శబ్దజాలమున ♦ నబ్దమనోహరవృత్తి మంజులలో
పమలను, శ్రీప్రసక్తి గురుభావములన్, విషజృంభణంబు దు
ర్దమ ఖిల దూషణంబులను ♦ రత్నపటిష్ఠత కూర్పునందు, దు
ర్దమ విభివంబుఁజైలిఁగనఁ ♦ గల్పన యొప్పె నపారవైఖరిన్.

మ॥ పలుకుందూదియ నేకియేకి ప్రణవభావానంబుతోఁ బద్దె పుం
జిలుగుం దారములాగి, కావ్యవసన ♦ శ్రేష్ఠంబు సృష్టించి, మా
పలుకుం జేడియకిచ్చెఁ గాన్కగఁ గవిఃప్రహ్లాల్ ముదంబందఁ బిం
జల వంశంబు తరింప దేవికృప వర్షపాఐయమై యొప్పుతన్.

క॥ పింజల సుబ్రహ్మణ్య క
విం జతురతవాణి కావ్య ♦ విసరంబుల నో
లింజలుపఁ జేయుచు మనః
కంజమున వసించుఁగాక ♦ కరుణామతితోఁక.

ఏ లూ రు
1—10—40 }

ఇట్లు నుజనవిధేయుఁడు,
రాజా భుజంగరావు.

శ్రీమదాంధ్ర విశ్వకళాపరిషదుపాధ్యక్షులు, “కవిత్య తత్త్వవిచారాది
గ్రంథకర్తలు, విమర్శకాగ్రేసరులునగు

డాక్టర్ శ్రీ కట్టమంచి రామలింగారెడ్డిగారు,
ఎం. ఏ. (కాంటాబ్) ఎమ్. ఎస్. సి.

The book 'Subhashita Ratnakaramu' by ubhaya-
bhasha Praveena P. Subrahmanya Kavi, Telugu pandit,
Municipal High School, Bezwada, is written in good
homely style and contains appropriate illustrations of
morals inculcated. It will be a useful book in the High
Schools.

WALTAIR, }
4—10—40. }

C. R. REDDY.

అనువాదము.

ఈ “సుభాషిత రత్నాకరము” బెజవాడ ఉన్నతపాఠశాలాంధ్ర
పండితులగు ఉభయభాషాప్రవీణ పింజల నుబ్రహ్మణ్యకవిగారిచే రచింపఁ
బడినది. ఇందు సర్వజన సులభమగు మంచి శైలితో సముచిత దృష్టాంతసహి
తములగు నీతులు సమూహంబు బడినవి. ఇది యున్నత పాఠశాలల కుప
యోగముగా నుండును.

సి. ఆర్. రెడ్డి.

కవితీలక, కవితా విశారద, విద్వాత్,
శ్రీమతి కాంచనపల్లి కనకాంబగారు.

లెక్చరర్ క్వీన్ మేరీస్ కాలేజి, మైలాపూర్.

కం॥ మంజుల నాగైఫిరి నును

నుంజరులం బోలు నుంచి ♦ మాటలు సరసుల్

రంజిల పింజల కవి పలి

కం బాలకన గాఁగ సూత్న ♦ కృతి నుకృతమునక.

మకాము, విజయవాడ. }
17—10—1940. }

కాంచనపల్లి కనకాంబ,

సుప్రసిద్ధ పండితులు, వివిధ గ్రంథకర్తలు నగు
శ్రీమారేపల్లి రామచంద్రశాస్త్రిగారు.

శ్రీపింజల సుబ్రహ్మణ్యకవి గారు వ్రాసిన సుభాషితరత్నాకరము
చదివిచూచితిని. ఇందలి పద్యములు సులభశైలిని మృదుమధురపదములతో
దృష్టాంతపూర్వకముగా వ్రాసినారు. దీనివలన లోకజ్ఞానమును నీతియును
అబ్బుటకు వీలుకలదు. పాకళాలాధికారు లీపుస్తకమును వాడి విద్యార్థులకు
మేలుకలిగించి కృతి కర్తను పోత్సహింతురుగాక.

౪—౪—౩౭.
బెజవాడ.

మారేపల్లి రామచంద్రశాస్త్రి,
తెనుఁగుగుడి తొలికొలువరి.

బెజవాడ ఎస్. ఆర్. ఆర్ కమిషనరీపన్యాసకులు, సంస్కృత

తాంధ్రాంగ్లభాషాప్రవీణులు, ఆధునిక కవిశిఖామణులునగు

శ్రీ విశ్వనాథ సత్యనారాయణగారు. ఎం. ఏ.

శ్రీపింజల సుబ్రహ్మణ్యకవిగారు వ్రాసిన సుభాషితరత్నాకరమును
జదివి మిక్కిలి యానందించినాను. బహుస్థలములయందలి సూక్తులను సేకరించి
యనేకస్థలములఁ దమయూహలనుజొనిపి వీరీగ్రంథమును గడు శ్రద్ధతో
విరచించిరి. ప్రతిపద్యమునందును నేదోయొక సామ్యమును గుదుర్చుచు నేవచ్చిరి.
కొన్నిచోట్లఁదెచ్చిన సామ్యములు మంచియూహాశాలిత్వమును, మేధాపటి
మనువెడలఁగక్కు చున్నవి. కవిత్వము సాధువై, సరళమై, కదలీ పాకరమ్య
మైయున్నది. కొందరు కవులు కథవంక మొగుచూపింతురు. ఈకవికిసుభాషిత
ములందే యొక్కవయాదరము. సభాజనయోగ్యులకు సుభాషితజ్ఞానము
మిక్కిలి యవసరమని వీరు చెప్పుచున్నారు. వీరి కవిత నాకు నాలుగైదేం
డ్లుగాఁ బరిచితమైనది ఈ గ్రంథముయొక్క బహుజనోపయోగము, విద్యార్థి
జనోపయోగము వేరుగాఁ జెప్పనక్కఱలేదు. పరమేశ్వరుఁడు వీరికిఁజిరా
యురాశోగ్యము లొసంగి యింకను బహుగ్రంథములు వ్రాయునట్లు
కరుణించుఁగాక యని కోరుచున్నాను.

బెజవాడ,
21—9—40.

శ్రీ విశ్వనాథ సత్యనారాయణ.

కింకవీంద్ర ఘటాపంచానన కళాప్రపూర్ణ విద్యన్మహా

కవీత్యాది బిరుదాంకితులగు శతావధాని,

శ్రీ చెళ్ళపిళ్ళ వేంకట శాస్త్రిగారు.

శ్రీ పింజల సుబ్రహ్మణ్య కవిగారికి ఆశీ రుభయ కుశలోపరి. మీరు రచించిన సుభాషితరత్నాకరము చేరినది. అక్కడక్కడఁ జదివి చూచి నాను. మిక్కిలి చక్కగా నున్నది. ఏవిషయమునందును నాకు లోటు కనఁబడ లేదు. కేవల కవికోటిలోఁగాక మీ రచన మిమ్మును విద్యత్కవి కోటిలోఁ జేర్చుటకుఁ దోడ్పడునని నా యాశయము. గ్రహింపుఁడు.

కడియం. తూ. గో. జి.

1—4—37.

వె॥ శా॥

శ తా వ ధా ని .

బెజవాడ పురపాలకోన్నత పాఠశాలా ప్రధానాంధ్రోపాధ్యాయులు,

“ ఉభయభాషాప్రవీణ “ గాయకరత్న” బిరుదాలంకృతులునగు

శ్రీ చిలకలపూడి వేంకటేశ్వరశర్మగారు.

శ్రీ పింజల సుబ్రహ్మణ్యకవిగారు రచించిన ‘ సుభాషిత రత్నాకర’ మను గ్రంథము ఆంధ్ర సరిస్వతికొక యమూల్యాపూర్వా లంకారమని చెప్పనగు. ఆంధ్రసారస్వతమునఁ బూర్వులు వ్రాసిన సుభాషిత గ్రంథములున్నవి కాని యవి కుల్యలఁ దటాకములఁబోలునవి. నేడు “ సుభాషిత రత్నాకరము లభించుట యాంధ్రుల భాగ్యము. దీనిని పాఠశాలోపయు క్తగ్రంథముగమాత్రమే. యెంచుట భావ్యముకాదు. ప్రతియాంధ్రుడును నిత్యము పఠింపవలసిన గ్రంథమనఁదగు. ఏతద్గ్రంథ పఠనము ప్రతియాంధ్రుని దైనికజీవితమును జక్కచేయు ననుటకు సందేహములేదు. ప్రతియాంధ్ర సోదరుఁడును బఠించి కవివరుని శ్రమను సార్థక పఱుచునని విశ్వసింపచున్నాను. శ్రీకవిగారిట్టి యుపయుక్త గ్రంథములఁ బెక్కులరచించి యాంధ్రభాషాయోషకు వన్నె దెత్తురని కోరుచున్నాను.

బెజవాడ

10—10—40

ఇట్లు,

చిలకలపూడి వేంకటేశ్వర శర్మ.

సంస్కృతాంధ్ర, పండితాగ్రేహలు, సంగీత నాట్యకళా

విశారదులు నగు అవధానిశిరోమణి

శ్రీ కాశీ కృష్ణాచార్యులుగారు.

వత్సా! దీర్ఘాయుష్మాన్ భవ. ఆశీరుభయకుశలోపరి. నుభాషితగత్నా
కరమును జూచితిని. కొన్ని పద్యములఁ జదివితిని. చాలనానందించితిని. శైలి
మృదుమధురము, నిర్దుష్టము, హృదయరాజకమునైయున్నది. ఈక్రిందిపద్య
ములఁ గొనుము.

గీ॥ పూర్వకవి పద్యగతభావముల గ్రహించి
వాసితినటంచు వినయభావముఁ జూపఁ
బల్కితివెగాని బ్రహ్మాంత ధ వాఁడు నేని
బాణునుచ్చిష్ట మెఱుఁగని ధ వాఁడు కవియె.

౧

గీ॥ భావమేలాటి దయనఁగా ధ వచ్చుఁగాసి
మంచియలికలోఁ జేరి ధ మహిమఁగాంచు;
పాలుపులేనట్టి యుమ్మెత్త ధ పూవెగాని
అర్థనారీశుతలఁజేరి ధ యతిశయిల్లు.


౨

గీ॥ అలికలసాంపు, మొల్లలఁ ధ జల్లునింపు
నుల్లసిల్లు కవితయె రంధజిల్లుఁగాని
భావమెవ్వరు చూతురిధప్పట్లఁ గవికి
వలయు యోగ్యతలన్నియుఁ ధ గలవు నీకు.

గుంటూరు
24—9—1940 }

ఇత్యాశిషః,
కా॥ కృ.

మ న వి .



ఆంధ్ర మహాశయలారా !

ఎన్నివిద్యలు నేర్చినను, ఎన్నిచదువులు చదివినను,
ఎన్నిసంపదలఁ బొందినను సత్ప్రవర్తనము లేక మానవజన్మ
సఫలముకాదు. సత్ప్రవర్తనమునకు నీతిబోధ యవసరము. నీతి
బోధకు సుభాషితములత్యావశ్యకములు. సుభాషితములు
దృష్టాంత సహితములైననే సొంపునింపును. కావున దృష్టాంత
సహితములగు సుభాషిత గ్రంథములు ప్రజల కత్యంత
ప్రయోజనకరములు. అవి మిక్కిలిగా నున్నను లోకమునకు
వెక్కినములుగావు. కాని యాంధ్రభాషలోనట్టివి చాలయరుదు.
చంపకోత్పలాది దీర్ఘవృత్తకలితములై, ప్రౌఢ కవిత్వమున
నొప్పుచుఁ బ్రసిద్ధములైన భాస్కరశతకము, సూక్తివసుప్రకా
శకము నీతరగతిలోఁ జేరినవే. ప్రజలలో భాషాపండితులసంఖ్య
పరిమితముగాన సత్ప్రవర్తనము సమకూర్చుటకు సర్వజనసుల
భమగు శైలియు, సరళమగు ధారయుఁ గల చిన్న చిన్న
పద్యములే యెక్కువగాఁ దోడ్పడఁగలవు. ఇట్టియద్దేశమును
మనమునందిడికొని సుభాషితరత్న భాండాగారాది సంస్కృత
గ్రంథములయందలి కొన్ని శ్లోకముల భావములను గ్రహిం
చియు, లోకవృత్తము ననుసరించి కొన్ని సుభాషితములును
దృష్టాంతములును స్వయముగాఁ గల్పించియు నీగ్రంథము
రచింపఁబడినది. ప్రస్తుతము ముద్రింపఁబడిన ౧౯౧౬ పద్య

ములుగాక మఱికొన్నియుఁ గలవు. ముద్రాణవ్యయమధికముగానున్న యిక్ష్ణాలమున సంపూర్ణముగాఁ బ్రకటింప నశక్తుఁడనైతిని. కాని తమయాద రాతిశయముచే మిగిలినవానిని గూడ నచిరకాలమున ముద్రింపఁగలనని విశ్వసించుచున్నాను.

ఇది కేవలనీతిబోధక గ్రంథమైనను బ్రజలలో శృంగారహాస్యచమత్కారముల నభిలషించు వారధిక సంఖ్యాకులుగాన నట్టివారికిని రుచించునట్లు శృంగార హాస్యాదులు నీతితో మేళవించి రచింపఁబడిన పద్యములు పెక్కులుగలవు. ప్రధానముగా సుభాషిత ప్రశంస, కవిత్వము, సుకవి, కుకవి, సరసుఁడు, విరసుఁడు, లోభి, యాచకుఁడు, ప్రభువు, ధనము, దారిద్ర్యము, సంపద, వార్ధకము, ప్రకీర్ణకము నను శీర్షికలుగల పద్యములం జదివిన విశదమగును.

ఈగ్రంథము నాదరముతో నవలోకించి తమయమూల్యాభిప్రాయముల నొసంగిన సుప్రసిద్ధకవులు, పండితులు, విమర్శకులు, రసికులు, ప్రభువులు నగు మహానీయులకును, ధనసాహాయ్య మొనరించి ప్రకటింపఁ జేసిన పరోపకార తత్పరులగు దాతలకును నాకృతజ్ఞతా వందనములు. దీనిం జదివియుఁ జదివించియు నాశ్రమంబు సఫలంబు గావింపఁగల మాన్యజనుల కెల్లరకు నా ధన్యవాదములు.

గ్రంథకర్త.



సవరణ పట్టిక.



పుట.	పంక్తి.	తప్ప.	ఒప్పు.
౨	౪	శ్రేష్ఠమై	శ్రేష్ఠమై
౧౨	౧౪	కఱగు	కరఁగ
౨౧	౩	భవ్యమై	భవ్యమై
	౪	బయట	బయటి
౨౨	౯	సలపు	సలుపు
	౧౧	చెఱకుఁ	చెఱకు
౨౬	౨	గాంచఁబోఁడు	గాంచఁబోరు
	౧౪	మార్చలేరు	మార్పలేరు
౩౫	౧౨	విడతు	విడుతు
	౧౯	ఎన్నో	ఎన్నొ
౪౪	౮	ధన్యత్య	ధన్యత్వ
౪౫	౧౩	ద్రవ్యము	ద్రవ్యంబు
౫౬	౨	ధాతృత	దాతృత
౬౧	౬	కష్టపడ	కష్టమగు
౬౪	౧౧	ఇంచుకెనియు	ఇంచుకేనియు
౭౫	౧౧	ఉరుతరైశ్వ	ఉరుతరైశ్వగ్య
౭౮	౧౫	వేశ్య	వేశ్య
౮౦	౧౦	నానికేల	నానికేల
౮౨	౧౯	శేరు	సేరు
౯౨	౧౯	శాస్త్రవిధుల	శాస్త్రవిధుల
౯౮	౭	మకరతఁబు	మరకతంబు
	౧౪	గిడు	గీడు
౧౦౫	౧౨	జెఱచు	జెఱుచు
	౧౬	జల్కనగఁ	జుల్కనగఁ

పుట.	పంక్తి.	తప్ప.	ఒప్పు.
౧౧౧	౧౦	నాశనంబగు	నాశమగుఁజామి
౧౧౧	౧౮	నాశమును	నాశమునను
౧౧౫	౨౦	సుక్కిదే	సుక్కిదే
౧౨౩	౬	నిలచు	నిలుచు
౧౩౦	౧	గుణమేమి	గుణమేని
౧౩౮	౧౨	చెఱచుటకు	చెఱుచుటకు
౧౪౨	౧౧	జెందిరెందతో	జెందిరెందతో
	౧౭	సంపదల	సంపదం
౧౪౩	౮	మృ	మృదు
౧౪౭	౯	వార్ధకము	వార్ధకము
	౧౪	చనుచుందు	చనుచుండు
౧౪౮	౯	పరసతి	పరసతీ
౧౫౧	౭	సోధ	పోడ
	౧౭	దుర్మార్గమందు	దుర్మార్గములచే
౧౬౫	౧౬	గలునే	గలునే
౧౬౬	౨౦	గోరిగాలేదె	గోరిలఁగాలేదె
౧౭౨	౨	అల్పస్యము	అల్పధనము
		బాధ	బాధ
౧౭౬	౧౩	గటున	గటున
౧౭౮	౩	లగున	లగును
౧౮౩	౪	చేమట్టుచో	చేబట్టుచో
౧౮౫	౧౮	కాలంబుననే	కాలంబుననె
౧౯౨	౧౩	జాలఁడె	జాలఁడే
౧౯౬	౧౫	కొలు	వరలు
౧౯౯	౫	జతు	జంతు

విషయ సూచిక .

	పుట సంఖ్య.		పుట సంఖ్య.
నుభాషిత ప్రశంస	౧	అపకారము	౯౦
కవిత్యము	౪	సత్సంగము	౯౨
నుకవి	౭	దుస్సంగము	౯౪
కుకవి	౮	మహాశ్రియము	౯౫
సరసుఁడు	౧౦	హీనాశ్రియము	౯౭
విరసుఁడు	౧౧	అదృష్టము	౯౯
పండితుఁడు	౧౪	దురదృష్టము	౧౦౦
మూఢుఁడు	౧౮	ధనము	౧౦౪
సజ్జనుఁడు	౨౧	దారిద్య్రము	౧౦౮
దుర్జనుఁడు	౩౦	సంపద	౧౧౦
ఉత్తముఁడు	౪౦	అపద	౧౧౪
అనముఁడు	౪౫	ధైర్యము	౧౧౬
మహాత్ముడు	౪౯	శౌర్యము	౧౧౭
నుపుత్తుఁడు	౫౨	వీర్యము	౧౨౧
కుపుత్తుఁడు	౫౩	పౌరుషము	౧౨౨
దాత	౫౪	సామర్థ్యము	౧౨౩
లాభి	౫౭	గుణము	౧౨౫
యాచకుఁడు	౬౫	దోషము	౧౩౧
ప్రభువు	౬౮	సుఖము	౧౩౨
మంత్రీ	౭౫	దుఃఖము	౧౩౩
విద్య	౭౬	పుణ్యము	,,
వినయము	౭౮	పాపము	౧౩౪
వివేకము	౭౯	స్వార్థత్యాగము	౧౩౫
అవివేకము	౮౫	స్వార్థపరత్వము	౧౩౬
డంబము	౮౬	కార్యసిద్ధి	౧౩౭
ఉపకారము	౮౮	కార్యహాని	౧౩౯

పుట సంఖ్య.	పుట సంఖ్య.
సుతి ౨౪౦	ప్రేమ ౧౬౮
నింద ,,	యశావనము ౧౭౧
భాషణము ౧౪౧	వ్యయము ౧౭౨
ఆకారము ౧౪౩	వ్యర్థము ,,
జన్మము ౧౪౪	ఉపాయము ౧౭౪
కులము ౧౪	నైపుణ్యము ,,
ప్రాయము ౧౪౬	అభ్యాసము ౧౭౬
నామము ౧౪౭	శిక్ష ,,
వార్ధకము ,,	కపటము ౧౭౭
కాలము ౧౪౮	మాయ ౧౭౮
అవసరము ౧౫౧	తృప్తి ౧౭౯
సంసారము ౧౫౨	ఓర్పు ౧౮౦
కామము ౧౫౪	భయము ౧౮౧
శోధము ౧౫౭	మానము ,,
మోహము ౧౫౮	సత్యము ౧౮౨
మదము ౧౫౯	ధర్మము ౧౮౩
మాత్సర్యము ,,	గురుభక్తి ౧౮౬
వ్యసనము ౧౬౦	దైవభక్తి ౧౮౭
ఉచితము ౧౬౧	జ్ఞానము ౧౮౮
అనుచితము ౧౬౨	బ్రహ్మజ్ఞానము ౧౮౯
స్వభావము ౧౬౪	వైరాగ్యము ౧౯౬
అనుకరణము ౧౬౫	అతిపరిచయము ౧౯౭
ప్రవర్తనము ౧౬౬	విశ్వాసము ,,
సహాయము ౧౬౭	ప్రకీర్ణకము ౧౯౮



సుభాషిత రత్నాకరము

సు భా షి త ప్ర శం స .



గీ. దేశభాషలయందెల్ల ♦ దివ్యమగుచు
నతులిత యశంబు నార్జించె ♦ నాంధ్రభాష,
దాన మధురంబు కవిత, యద్దానియందుఁ
బరమ మధురమ్ము సుమ్ము సుభాషితమ్ము. ౧

గీ. బాలుడేని యొక సుభాషితంబు వచింప
నెల్లజనులు నది గ్రహింపఁదగును;
సూర్యకిరణములకుఁ ♦ జొరరానిచోటున
నింత దివ్యవెలుగు ♦ నీయకున్నె ! ౨

గీ. ధరణిపై మానవత్వంబు, ♦ దానికంటె
విద్య, యద్దానికంటెఁ గవిత్వ శక్తి
దుర్లభంబగు; నత్యంత దుర్లభంబు
భావరసభూషితంబు, సుభాషితంబు. ౩

గీ. కోర్కెమై సుభాషిత సుధం ♦ గోలునట్టి
వాడు మధురంబులగు మాట ♦ లాడఁగలడు;
మక్కువను మానిచిగురుల ♦ మెక్కునట్టి
కోయిల మనోహరంబుగాఁ ♦ గూయుఁగాదె ! ౪

గీ. జాడ్యము నడంచు, వికృతిఁ బొసంగనీదు,
నిండు తృప్తిని గూర్చు, క్షీణింపఁబోదు;
జగత్పైఁగల యెల్ల రసంబులందు
శ్రేష్ఠమై యొప్పు నీ సుభాషితరసంబు.

గీ. ఇంపుగ సుభాషితంబు నాల్పించినంతఁ
గతినులకుఁగూడ హృదయంబు ధరిగితిరు;
సుందరాంగిని గనులారఁ జూచినంతఁ
బ్రణయకుపితుల బింకంబు వదలకున్నె !

గీ. ఇలను సంసారమను విషవృక్షమునకు
నమృత తుల్యంబులైన పండ్లరయ రెండు;
మేలగు సుభాషితరసంబుఁ గోలు టాకటి
శిష్టులగువారితోఁ జెల్మి నేయు టాకటి.

గీ. సతులవలపుచేత ధరిగిత గతిచేతఁ
దనివి నిడు సుభాషితములచేత;
ఎవని మనసు మార్పు నెనయకుండు నతండు
పరమయోగి, లేక పశువుసుమ్ము.

గీ. అమృత తుల్యాన్నమును బక్ష్వమైన ఫలము
నతుల సౌందర్యరాశియౌ సతి, సుగంధ
బంధురంబగు విడేము, సుభాషితంబు
వలదనిన మూఢభావంబు దెలియకున్నె !

గీ. పుడమియందొక మనుజుడై ♦ పుట్టియుండి
యించుక సుభాషితాస్వాద ♦ మెఱుగకుండి
విబుధమండితమగు సభా ♦ వేదికపయి
జేరి కూర్చుండు టన సిగ్గు ♦ చేటుగాదె !

౧౦

గీ. పండితుం డయ్య నసమ సు ♦ భాషితాఖ్య
విత్తసంపాదనంబు గా ♦ వింపకున్న
యతఁడు సరసప్రసంగాఖ్య ♦ యజ్ఞమందు
నేవిధంబైన దక్షిణ ♦ నీయఁగలఁడు ?

౧౧

గీ. వసుధ నన్నంబు, జలము; సు ♦ భాషితంబు
ననెడు వెలలేని రత్నంబు ♦ లమరియుండ;
రాతిముక్కను దిలకించి ♦ రత్నమందు
రెట్టి మూఢత్వమో మది ♦ కెఱుక వడదు !

౧౨

గీ. అవసరంబునందు ♦ నాడినఁ గొఱగాని
పలుకుగూడ నది సు ♦ భాషితమగు;
అమితబాధఁగూర్చు ♦ నాకలిఁ గొన్నప్పు
గంజియేని ప్రీతి ♦ కరముగాదె !

౧౩

గీ. విమలమైనవాక్కు ♦ వినువారు లేకున్నఁ
జెప్పవార లేమి ♦ చేయఁగలరు ?
అవని నెల్లరును ది ♦ గంబరులైనచో
ఫలము గలదె చాకి ♦ వారి వలన !

౧౪

—♦ క వి త్వ ము ♦—

గీ. విద్య లెన్నియైన ♦ వెలయుచుండునుగాక
కవితవలన మిగుల ♦ ఘనత గలుగు;
ఇంతి కెన్నిగుణము♦లేని యుండును గాక
వాసిఁగనదె భర్త ♦ భక్తివలన ! ౧౫

గీ. రసవిపాసువైన ♦ రసికుని చిత్తంబు
నందుఁ జేరఁగల్గు ♦ నదియె కవిత;
సరసుఁడైన పతికి ♦ సంశోష మొదవింపఁ
గలుగునట్టి సతియె ♦ కాంత యగును ! ౧౬

గీ. వినినమాత్రాన సరసుల ♦ వీనుదోయి
కమృతసేచనమై యొప్పు ♦ నదియె కవిత;
కనినయంత నె రసికుల ♦ కన్నుఁగవకు
ననుపమానంద మిడునదే ♦ వనితగాదె ! ౧౭

గీ. కావ్యములు సరసంబులై ♦ క్రాలునెడల
నాదరింతురు జనులు తమంత దామె;
మధురమకరందకలిత సుమంబు లెల్ల
భృంగపంక్తిని రమ్మని ♦ పిలుచునొక్కొక్క ! ౧౮

గీ. రసికశేఖరు నత్యాదరమునుగాంచు
నపుడె తన కృతిచే మోదమగును గవికి;
పూరుపోత్తముఁడగు పతిం ♦ బొందినపుడె
జనకునకు హర్ష మగుఁగదా ♦త నయవలన ! ౧౯

గీ. ఒప్పొకింతయుఁ దెలియక ♦ యుండుఁగాక
చెవుల కిప్పుగ వెలయు సమ్మవిమృదూక్తి
తావిగనరాకయున్న నేశ్రముల కధిక
ముదము నిడకున్నె మాలతీ ♦ పుష్పమాల ! ౨౦

గీ. పండితులుఁ బామనులుఁగూడఁ ♦ బద్యములను
జెప్పుదురుగాక సామ్యంబుఁ ♦ జెందఁబోవు
కోకిలలుఁ గాకులుఁగూడఁ ♦ గూయుఁగాక
శబ్దభేదంబు దోచదే ♦ జనులకెల్ల ! ౨౧

గీ. సుకవి కావ్యంబు ఖలులకుఁ ♦ జూపు నెడల
మిగులఁ బరిశుద్ధమై సదా ♦ నెగడఁగలదు
కాంచినము నిస్సర్వోనుంచి ♦ కాల్పినపుడె
యమితమైన ప్రకాశంబు ♦ సందుఁ గాదె ! ౨౨

గీ. తర్క-మందునఁ గవించాక్కు ♦ కర్క-శమగు
నదియె కావ్యమునకొ మృదువై చెలంగు
శత్రుగిరులభేదింప వజ్రముగు నఖము
కలిక చెక్కిళ్ళ నెససి కోముముగాదె ! ౨౩

గీ. ఆర్యజనులెల్ల సత్కీర్తియ ♦ లాచరింపఁ
గవులు కావ్యంబుల రచించి ♦ ఘనతెగూర్చు
కొలను జలమిడి తా బద్ధమునుబెంపఁ
గోరి సూర్యుండు కాంతి సేకూర్చుకున్నె ! ౨౪

— ୫୪ —

٥٠

22

१५

٢٤

• అఖిలగుణయుక్తమైన కాన్యమున సుంత
దోషముండిన నద్దవాని ♦ మూరదగదు
ఇంచుక కళంక మొకిట గన్పించుగాక
చంద్రుని ధరింపకుండెనే ♦ శంకరుండు ! 30

గీ. ధనముకై భూమిఁతుల హస్తములఁజేరు
కవిత కెల్లెడలం దిరిగ్నాఁర మొదలు
విత్తమున కాసడడి సదా ♦ విటులఁగూడు
సంతఁ గులటయటంచు దూఁపింతుగాదె ! 31

గీ సరసకవితావృతాన్వాద ♦ సమయమందు
శబ్దనాధుతానాధుష్వా ♦ చచ్చితగదు
వెలఁది పోకముడికొవిష్ప ♦ వేశయందు
వలువ విలువను బ్రశ్నించువాఁడె గలఁడె ! 32

—♦ ను క వి ♦—

గీ. ఎంతటో పుట్టుచును గట్టుచుందుగాక
కవియె మిక్కిలి లోకోపకారి యగును
అవస్థపై నదులెన్నేని ♦ యలఁగఁగాక
గంగయుకటియె స్వర్గసుఖంబునోసఁగు. 33

గీ. జగతిలో నెందఁ తొడఁతో ♦ జనలు గలుగ
సంసులగువారు సుకవుల ♦ సాస్మరింతు
పారిజాతాదిభూహవాప్రతితియుండఁ
గోకలు మావిచెట్టునే ♦ కొరుఁగాదె ! 34

గీ. కవివరేణ్యులెల్లఁ గావ్యముల్ ♦ రచియింపఁ
గాంచి బుధులు వాని ♦ గౌరవింతు
భూగుహంబులెల్లఁ ♦ బుష్పంబులన బూయ
వానితావి గంధ♦వహుఁడు చాల్చు.

3౫

గీ. మంచియుం జెడ్డయును విచా♦రించి కవితఁ
జెప్పఁగలవాఁడు సత్కిర్తి ♦ జెందఁగలఁడు
క్షీరసీరంబులను వేలు♦నేయఁగలుగు
హంస యత్యంత విఖ్యాతీ♦నందుఁగాదె !

3౬

గీ॥ కవివరేణ్యుండు ధనహీను♦డవునుగాక
యతని కవితయు నిస్సార ♦ మనఁగఁదగదు
చెఱకుగడ భిక్షకునిచెంతఁ ♦ జేరినంత
నించుకముఁ దీయఁదనము న♦శించునొక్కొక్క !

3౭

గీ॥ ఇతరులెల్ల సూక్తులను హ♦రింతుగొక
కవికొకింతయు లోపంబు ♦ గలుగఁబోదు
మొనసి సురలెల్ల రత్నంబు♦లను హరింప
నబ్ధి నేటికిఁగూడ ర♦త్నాకరంబె.

3౮

—♦ కు క వి ♦—

గీ॥ ఇద్ద సాహిత్యవిద్యావి♦హీనుఁడైన
కవి కవిత్వంబుచే వేలుఁ ♦ గాంచలేడు
పూవుబోడికిఁ దలయెల్ల ♦ బోడియైనఁ
గుసుమములచేత నందంబు ♦ పొసఁగఁగలదె !

3౯

గీ. కాళిదాసాదులకెగాక ♦ కవిపదంబు
మాకునుం గలదండు) సా♦మాన్య జనులు
అవని వస్తువు లెల్లఁ బ♦దార్థములన
నది) పరమాణువులు భేద♦మందకున్నె ! ౩౯

గీ. పండితులు మెచ్చరని కోప♦పడు జడుండు
తనదు కావ్యంపు దోషముల్ ♦ తలఁపఁబోఁడు
రవికకుట్టినవాని నే♦రమ్మునెంచు
నతివ తన శుష్క-కుచముల ♦ సరయునొక్కొక్క ! ౪౦

గీ. అధిక రమణీయమైన కా♦వ్యంబునందు
విసువక ఖలుండు నెరసులే ♦ వెదకుచుండు
మిక్కిలియుఁ జక్క-నైనట్టి ♦ మేనియందు
నీగ కురుపులకొఱకు శో♦ధింపకున్నె ! ౪౧

గీ. శ్రీవణ సుఖమిడు సూక్తి ర♦సంబుగలుగ
నెపుడుఁ దప్పల వెదకుక య♦త్నించు ఖలుఁడు
ఘనతరంబగు శృంగార♦వనముఁ జేరి
ఘొంటె కంటకములఁ గోరు♦చుంట లేడె ! ౪౨

గీ. శబ్ద శాస్త్రం బొకింతయుఁ ♦ జదువఁబోక
వ్యర్థ వాక్కుల సభ మెప్పు ♦ వడయలేడు
ఎవఁడయినఁ బద్మనాళ తం♦తువులచేతఁ
బెనచి మదగజమును గట్టి♦వేయఁ గలఁడె ! ౪౩

—♦ స ర సుఁ డు ♦—

గీ. ఎంతమంది పురుషు♦లేని యుందురుగాక
 కవికి రసికునందె ♦ గౌరవంబు
 ఇల సరోవరంబు ♦ లెన్నొ యుండునుగాక
 హంస మానసమునె ♦ యభిలషించు.

ర ర

గీ. ఇతరవిషయంబు లెవఁడేని ♦ యెఱుగుఁగాక
 కావ్యసారంబు రసికుఁడొ♦క్కండె తెలియు
 ఆకులం బండ్లఁ గొందురు ♦ గాక పరులు
 మధుపమె గ్రహించు మకరంద ♦ మధురిమంబు. ర ౨౩

గీ. ఎంతయు ధనాధ్యులగువార ♦ లెందఱున్నఁ
 గవివరేణ్యుల రసికుఁ డొ♦క్కండె పోచు
 ఇలను నదులు సముద్రంబు ♦ లెన్నియున్న
 జలదమొక్కండు పోవదే ♦ చాతకముల !

ర ౨౪

గీ. అవగుణము లెన్నియున్న ర♦వ్వంత సుగుణ
 మరసి రసికుండు సంతోష♦మందుచుండు
 రజము ముండ్లును బొండు వ♦ర్ణమును గలుగు
 కేతకిసువాసనకుఁ దేటి ♦ పీఠిఁగనదె !

ర ౨౫

గీ. అరయఁ గావ్యంబు గుణహీన ♦ మగునుగాక
 సజ్జనుల నోటఁబడినఁ బ్ర♦శస్తిఁగాంచు
 నీరసంబగునోటి పూ♦త్కారమేని
 వేణువునఁజేరి మధురమై ♦ వెలయకున్నె !

ర ౨౬

గీ. సరసుఁడు స్వకీయవాక్కుల ♦ సంతసంబు
సందియుం బెఱచుడుల కా♦నంద మొందు
పాదు నిజమకరంద సంభరితమైన
మఱల జలమును గోఱదే ♦ మావిచెట్టు !

౪౯

గీ. అమల సాహిత్యరసవేత్త♦యందుఁ దక్క-
కవి గుణంబులు మన్నన ♦ గాంచఁబోవు
జలమునందక్క యన్యమా ♦ స్థలమునందుఁ
దైలబిందువు వేగ విస్తరతఁ గనునె !

౫౦

గీ. వృథమగు మూర్ఖకడ దివ్య♦వాక్కుగూడ
నదియె రసికునిచెంగట ♦ సార్థకమగు
చాన వాల్చుపు బిడ్డకు ♦ సారహీన
మైన ; నాథున కతిమనోహరముగాదె !

౫౧

గీ. అజ్ఞతోఁ బ్రియవాక్యంబు ♦ లాడుకంటె
నరయ రసికునితోఁ గలహంబు ఘనము
లంబకుచ మేని యాలింగ♦నంబుకంటె
లికుచకుచ కాలితన్ను మేలిమి వహించు.

౫౨

—♦ వి ర సు ఁ డు ♦—

గీ. సరస సందోహవినుతమై♦చనెడు కవిత
విరసులకు నెవ్వఁడేని విన్పింపఁబోఁడు
సుందరీకుచోచితము కన్తూరి రసము
మహిషజఘనంబునకుఁ బూయు♦మనుజుఁడున్నె !

౫౩

గీ. కవిత పండితసన్నుతిం ♦ గాంచు నెడల
 నెంత దూషించిననుమూఢుఁ ♦ డేమిలెక్క ?
 యువజనుల ప్రేమఁ గైకొన్న ♦ యువిదమిన్న
 పరిగణించు నె వృద్ధుల ♦ నిరసనంబు ! ౫౪

గీ. అమిత రమ్యమైన యట్టి కావ్యమునందు
 దోషముల గ్రహించు ♦ దుర్జనుండు
 అందమైన దేహామందు వ్రణంబునే
 యెంచి చూచుఁగాదె ♦ యీగ గుంపు ! ౫౫

గీ. సరస జనసన్నుతంబులౌ ♦ సత్కృతులకు
 ఘనత దఱుగదు దుర్జన ♦ గర్జనముల
 శివుఁడు ప్రేమించి శిరమునఁ ♦ జేర్చికొన్న
 చంద్రు నెపుడేని రాహువు ♦ చంపఁగలఁడె ! ౫౬

గీ. తలఁబగులఁ గొట్టుకొనుఁగాక ♦ లలితకావ్య
 మధురిమ నెఱుంగఁ బోలదు ♦ మందమతికి
 చెఱువులోమున్గి నీరెల్లఁ ♦ జెఱుచుఁగాక
 తోయజ సుగంధమెఱుఁగునే ♦ దున్నపోతు ! ౫౭

గీ. కావ్యమునఁ దప్పలొప్పులుం ♦ గల్గియుండ
 దుర్జనులు తప్పలే వచింతురు సతంబు
 తొడరి పరిశుద్ధమైన వస్తువుల విడచి
 సూకర మశుద్ధమును భుజింతురు గనమె ! ౫౮

—♦ వి ర సు ఁ డు ♦—

గీ. మానిత కవీంద్రబృంద వాఙ్మధురిమంబు
ముదము నొదవింపఁజాలదు ♦ మూఢమతికి
లలిత గంగాతరంగిణీ ♦ జలమువలన
దున్న పోతున కింత సంతోషమగునె !

౫౯

గీ. సరసజనులకు సంతోషజనకమైన
కావ్యమే మూఢులకుఁ గోషకారణమగు
ఎల్లసురలకు దీర్ఘాయు ♦ విచ్చు సుధయె
ఎంచఁగా రాహునకు హాని ♦ హేతువయ్యె !

౬౦

గీ. సరస కవితాప్రపూర్ణమై ♦ వరలునట్టి
సత్కృతిని దుర్జనుండు దోషములు వెదకు
నిరుపమ గుణౌఘభరితమై ♦ నెగడునట్టి
కొలనిలోఁ గొంగ నత్తలఁ ♦ గోరకున్నె !

౬౧

గీ. జ్ఞాన మిసుమంతయును లేని ♦ వానిచెంత
బలుకఁగారాదు కావ్యతత్త్వం బొకింత
పుట్టుగుడ్డినిజేరి సంపూర్ణయావ
నాంగి గూపంబు వర్ణించు ♦ టర్వామగునె !

౬౨

—♦ పండితుఁడు ♦—

- గీ. పండితుల పరిశ్రమమెల్లఁ ♦ బండితులకె
తెలియు, మూఢులకేమియుఁ ♦ దెలియుఁబోదు
చేరి శ్రీరంగనీతులఁ ♦ జెప్పఁగాక
బిడ్డనొప్పు లెఱుంగునే ♦ గొడ్డురాలు ! ౬౩
- గీ. ఇతరు లెంతమంది ♦ యేని యుందురుగాక
భూషణంబు సభకు ♦ బుధుఁడొకండె
ఎన్ని గ్రహములేని ♦ యెసఁగుచుండును గాక
రవి యొకండె గగన ♦ రత్నమగును ! ౬౪
- గీ. పండితునిచేత సభ కీర్తి ♦ వడయుఁగాక
యెంద టజ్ఞానులుండిన ♦ నేమిఫలము
హంసచేఁగొలను ప్రకాశ ♦ మందుఁగాక
కూడునే శోభ యొకవేయి ♦ కొంగలున్న ! ౬౫
- గీ. ఎంచఁగా సభలో నన్యు ♦ లెందఱున్న
ఘనత విద్వాంసు వలననే ♦ కలుగుచుండు
ఎముక లెన్నేని శివుమేన ♦ నమరియున్న
చంద్రభూషణమున కవి ♦ సాటియగునె ! ౬౬
- గీ. అతిదరిదుఁడైన ♦ నగుఁగాక శాస్త్రజ్ఞుఁ
డనుపమానకీర్తి ♦ నందఁగలఁడు
చిరిగిపోయినట్టి ♦ చీరె డాల్చునుగాక
కమలనయన శోభఁ ♦ గాంచకున్నె ! ౬౭

గీ. పరుల దూషణములు గూడఁ ♦ బండితునకు
సంతసమె కూర్చుచుండును ♦ స్వాంతమందు
అనయమును బూదితోడ రుద్దిననుగూడ
నమలమగు కాంతి గలుగదే ♦ యద్దమునకు ! ౬౮

గీ. వసుధపై నెంత గొప్ప విద్వాంసుఁడేని
మూఢమతులందుఁ బూజ్యతఁ ♦ బొందలేడు
హంస తానెంత తేల్చిచే ♦ నలరుచున్నఁ
గాకిమూకలలో మెప్పుఁ ♦ గాంచఁగలదె ! ౬౯

గీ. ఎంత పండిత్యముండిన ♦ నిల స్వదేశ
వాసులగు వారలకు గౌరవంబు సున్న
అరయఁగా మంచి గుణముతోఁ ♦ బెరుగుఁగాక
పెరటిచెట్టాపధంబాచుఁ ♦ బ్రీతినిడునె ! ౭౦

గీ. పండితోత్తముండు ♦ పాఞ్జ మండితసభ
యందె గౌరవంబు ♦ నందఁగలఁడు
గొప్ప జాతిదైన ♦ గుఱ్ఱంబు రణరంగ
మందె మిగుల మెప్పునందుఁ గాదె ! ౭౧

గీ. పండితుం డొక్కడేని లేకుండు చోట
నల్పమతియేని కడుమెప్పు ♦ నందఁగలఁడు
అరయ నొకవృక్షమేని లేనట్టిచోట
నాముదపుచెట్టు ఘనతచే ♦ నలరకున్నె ! ౭౨

గీ. నుతివహించిన గొప్ప పండితుని యెదుట
ప్రజలు తమదోషముల మాటు ♦ పఱుపరాదు
చాన తా సిగ్గుచే ముత్రీ ♦ సానిముందు
తనదు మర్మంబు రవ్వంత ♦ దాచివగు నె !

౨౩

గీ. తానుగా జెప్పకున్న సంగతి ♦ దర్భవశతఁ
బరుని భావంబు పండితు ♦ లెఱుఁగఁ గలరు
మిగుల జొంపంబునంగల ♦ మొగలిపూవు
నెఱుఁగవే తావిచే మధుఁకరములెల్ల !

౨౪

గీ. సర్వశాస్త్రములను ♦ జదివి యందలి సార
మే బుధాగ్రణులు గ్రహింపఁగలరు
ఎల్లపుష్పములను ♦ వీక్షించి మకరంద
బిందువులను గొనదె ♦ భృంగపంక్తి.

౨౫

గీ. నిరుపమధనాధ్యుఁడగు మూర్ఖు ♦ నరునకంటె
సతత దారిద్ర్యయుతుఁడు పండితుఁడు మేలు
రమ్యవసనంబుగల యంధుఁరాలికంటె
జీర్ణవస్త్ర సులోచన ♦ శ్రేష్ఠ మనరె !

౨౬

గీ. పండితుండగువాడు నిర్భాగ్యుఁడయ్యు
బలు సభలయందుఁ బూజలఁ ♦ బడయుచుండు
ఒకటియైనను సొమ్ము లేకుండుఁగాక
తెలివిగల కన్నులెంతయు ♦ వెలయకు న్నె !

౨౭

గీ. అధిక నై భవంబు ♦ నందుచుందురుగాక
బుధు లొకింతయేని ♦ పొంగిపడరు
దివ్యమైన మావి♦తేనె యబ్బినఁ గోకి
లం బొకింతయును మ♦దంబుఁ గనునె!

౭౮

గీ. లలిత విజ్ఞానశాలికే ♦ వలయుఁగాని
జడునకేల మహిమాపదే♦శంబులెల్ల ?
కనులు గలవానికే సుహృ♦చనముగాని
యంధున కొసంగుచో వ్యర్థ♦మగునుగాదె !

౭౯

గీ. అజ్ఞుడు గుణంబుల గ్రహింప ♦ సంతమాత్రఁ
బండితునకు దోషంబు సం♦ప్రాప్తమానె ?
ఇంచుకయు గుడ్లగూబ తాఁ ♦ గాంచకున్నఁ
బగటి కాంతికి హైన్యంబు ♦ వచ్చునొక్కొక్క !

౮౦

గీ. స్వల్పమగు నీవిచే బుధుల్ ♦ సంతసింతు
గాని మూఢులహృదయంబు ♦ కఱగఁబోదు
జలమువోసినయంత వృ♦క్షములువోలెఁ
బుడమిపై తాళ్ళు నభివృద్ధి ♦ బొందఁగలవె !

౮౧

గీ. పండితుండు గర్వ♦పడఁబోఁడు సుంతైన
పామరుండు మిగులఁ ♦ బదరుచుండు
నిండుకుండ తొణక♦నేరదు రవ్వంత
వట్టికుండ యెప్పుడు ♦ మిట్టిపడును.

౮౨

గీ. పండితుం డొక్కఁడేని లేకుండుచోట
నల్పమతియును గౌరవం ♦ బందఁగలఁడు
అబబాంధవుఁ డుదయింప ♦ నంతవఱకు
దీపమేని ప్రశస్తమై ♦ తేజరిల్లు.

౮౩

గీ. ఇల మహాపండితుఁడు మరణించినంత
నెల్ల పామరులును విజృంభింపఁగలరు
ఎంచఁగా సూర్యుఁడొక్క ♦ డస్తమించినంతఁ
గూయదే మోదమున గుడ్డగూబగూడ !

౮౪

గీ. చేరి పండితులెల్ల భాషించుచోట
ముదమునఁ బామరులుగూడ ♦ వదరుచుందుఁ;
అంచలు కలస్వనంబుఁ గావించుచుండ
నచటఁ గప్పలు బెకబెకలాడకున్నె !

౮౫

—♦ మూ థుఁ డు ♦—

గీ. పండితోత్తములను ♦ బరికించి మేలంబు
లాడుచుందుఁ మూఢులై నజనులు
పరమ సాధ్వియైన ♦ పడఁతేని గనినంతఁ
జెడిపెలెల్లఁ బరిహాసించుటగాదె !

౮౬

గీ. లేశమేని తెలివిలేనట్టి వానికి
సఖిలబోధలును నిర్లక్షములు
భర్త యంధుఁడైన ♦ భార్య సింగారంబు
లెన్ని చేయుచున్న ♦ నేమిఫలము !

౮౭

గీ. అక్షరజానమే లేని యట్టి మనుజుఁ
డెంతకాలంబు బ్రదికిన ♦ నేమి ఫలము ?
పగతురంగంచి భయమందు ♦ పంద కెంత
బలముగలిగిన దానిచే ♦ ఫలముగలదె !

౫౫

గీ. అజ్ఞుడగువాని గొప్పకార్యమున నిలుప
సర్వమును నొక్కక్షణములో ♦ సమయఁజేయు
రమ్యమైయొప్పు రత్నహారమును గోతి
చేతి కిడ ముక్క ముక్కలు ♦ చేయకున్నె !

౫౬

గీ. అధికమూఢుడైన ♦ యట్టి మానవునకు
సత్కథావళి ప్రియంగమేల ?
మిగుల నీచజంతువగు గార్ధభమునకు
నింపు నిండునె చందనంపుఁబూత !

౫౭

గీ. నేను లేకున్నఁ గార్యంబు ♦ నిర్వహింపఁ
జాలరనుచు వచించును ♦ బాలిశుండు
‘కొక్కొక్కోకో, యనుచుఁ గోడికూయకున్నఁ
దెల్లవారదొకో తత్ప్రదేశమందు !

౫౮

గీ. మూఢులెల్లఁ జేరి ♦ మొఱుగుచుండెడిచోటుఁ
బాసి చనుటమేలు ♦ పండితునకు
కాకులెల్లఁ గర్తవ్యశంబుగఁ గూయు
స్థలమునందు హంస ♦ నిలువఁదగునె !

౫౯

గీ. జగతియందు నెపుడు ♦ జడులుద్భవించుట
సాధుజనుల కెల్ల ♦ సంకటంబు
ఆకసమునఁ జంద్రుఁ ♦ డగపడినంతనే
కమలములకు హాని ♦ కలుగుఁగాదె !

౯౩

గీ. పసరమును బోలు మూఢుని ♦ బలమువలన
మాన్యుని గుణంబు సర్వంబు ♦ మాటువడును
గాఢముగఁ బర్వనట్టి మేఘంబువలనఁ
దప్పక రవిప్రకాశంబు ♦ కప్పవడదె !

౯౪

గీ. అమిత విత్తవంతుఁడగుఁ గాక మూఢుండు
గౌరవంబొకింతఁ ♦ గాంచఁబోడు
ఒడలినిండఁ బైడి ♦ తొడవులు నింపిన
గుడ్డివాని కగునె ♦ గొప్పకాంతి !

౯౫

గీ. అనుభవింపరాని ♦ యట్టి వస్తువులేని
ప్రోగుచేయుచుందుఁ ♦ మూఢ జనులు
ఎలుక కొంచెమేని ♦ ఫలము లేకున్నను
పైడి వెండినగలఁ ♦ బట్టితెచ్చు.

౯౬

గీ. ఎంతయును మూర్ఖులను బ్రబోధింతుఁగాక
సరసభావంబుఁ గలిగింపఁ ♦ జాలరెవరు
కాదనిన లింగమును గట్టఁ ♦ గలరుగాని
లేనిభక్తి యొకింత కల్గింపవశమె !

౯౭

గీ. పుణ్యదాయక సత్కథా♦బోధనమున
మూర్ఖున కొకింతయేనియు ♦ ముదముగాదు
భవ్యమైమించు సంగీత ♦ ఫణితియేని
చెవిటివానికి సంతృప్తి ♦ చేయఁగలదె !

౯౮

గీ. బయట గుణమునుగని భ్రాంతి ♦ పడును జడుఁడు
కానఁగాలేడు సుంతైన ♦ లోనిదొసఁగు
కలశమును మీదఁజూచి ♦ బంగారమనును
గాని లోపలి రాగిని ♦ గాంచునొక్కొక్క !

౯౯

గీ. సకలశాస్త్రపురాణ విజ్ఞానులేని
యింద్రియ విజేతలైన యో♦గీంద్రులేని
మిమ్ము గవినంతనే ప్రణా♦మమ్ము లిడుదు
రపరదేవతలో మూర్ఖు♦లార ! మీరు !

౧౦౦

—♦ స జ్ఞ నుఁ డు ♦—

గీ. సజ్జనులు దాము కష్టముల్ ♦ సైచుచుండి
కోరి పరులకు సుఖము సే♦కూర్చుచుందు
మహిని వృక్షంబు లెండలో ♦ మాడుచుండి
యితరులకుఁ జల్లనగు నీడ ♦ నిచ్చుఁగాదె !

౧౦౧

గీ. సాధుజను లెల్లకాలంబు ♦ సరసఁజేరి
కష్టములఁదీర్చి దీనులఁ ♦ గాచుచుందు
కంటి కిసుమంతయును బాధ ♦ గలుగకుండ
నెల్లవేళల తెప్ప ర♦క్షించుఁగాదె !

౧౦౨

గీ. సాధువుంగవుఁ డగువాని ♦ స్వాంతమందు
దుర్జనుల మాషణంబులు ♦ దూరఁబోవు
తొలఱతోఁ గొట్టిననుగూడ ♦ బాలకులకు
మధురఫలము లొసంగదే ♦ మావిచెట్టు ! ౧౦౩

గీ. దూషణంబుల వినియును ♦ భూషణములఁ
బల్కుచుండుట సాధుస్వ ♦ భావమగును
సంద్రమున నుప్పనీర్ద్రావి ♦ జలధరంబు
మఱలఁ దీయని జలమును ♦ గురియుఁ గాదె ! ౧౦౪

గీ. శత్రువులకేని యుపకృతి ♦ సలపుచుంట
సజ్జనుల ధర్మమైయుండు ♦ సంతతంబు
చెఱకు; నమలుచుఁ బిప్పిగాఁ ♦ జేయునట్టి
జనుల కీయదె మధురర♦సంబు నెపుడు ! ౧౦౫

గీ. సర్వకామిణిములు గూడ ♦ సాధుజనులు
అడుగకయే పూర్తిచేయుదు ♦ రర్థితతికి
సూర్యచంద్రులు దా మెల్ల♦చోటులందుఁ
గోరకయే కాంతినెపుడుఁ జే♦కూర్చుగాదె ! ౧౦౬

గీ. శిష్టజనుఁ డొక్కరుండేని ♦ చెంతనున్న
నింక నమృతంబుకొఱకు వాంఛింపనేల ?
దాత యొక్కండు చెంగటఁ ♦ దనరుచున్నఁ
గల్పవృక్షంబుకోసమై ♦ కాంక్షయేల ? ౧౦౭

గీ. అధికముగఁ దన్ను బాధించునప్పడేని
సజ్జనుఁడు శత్రులకు మేలునలుపుచుండు
తన్ను ఛేదించునపుడుఁ జందనకుజంబు
గొడ్డలికి మంచివాసనఁ ♦ గూర్చుకున్నె ! ౧౦౮

గీ. స్వల్పమగు పూజవలననే ♦ సాధుజనులు
సంతసము నొందుచుందురు ♦ సంతతంబు
అమ్మ హేళ్యరునకుఁ జిన్ని ♦ తుమ్మిపూవు
హరికిఁ దులసీదళంబుఁ బ్రేయంబుగాదె ! ౧౦౯

గీ. సత్పురుషులెట్టి కార్యంబు ♦ సలుపనున్న
భావమున మాత్రమేయుండు ♦ బయటఁబడదు
కమలములయందు సూర్యుఁడు ♦ కాంతినిడుట
యెవని కేనియు ముందు విన్పించునొక్కొక్క ! ౧౧౦

గీ. సజ్జనుని కష్టముల నెల్ల ♦ సమయఁజేయ
సజ్జనులె చాలియుందు రీ ♦ జగతియందు
ఏన్గు పంకంబులోఁ జొచ్చునెడల దాని
నేన్గులేగాక యొరు లుద్ధరింపఁగలరె ! ౧౧౧

గీ. సజ్జనుల గొప్పతనమును ♦ సర్వదిశల
సజ్జనులె చాటుచుందురు ♦ సంతతంబు
పూలలోని సువాసన ♦ గాలి వలన
నెల్లదిక్కులయందు వ్యాపించుఁగాదె ! ౧౧౨

గీ. సాధువుల గౌరవింతురు ♦ సాధుజనులు
అన్యు లపకార మొనరింప ♦ నభిలషింతు
చందుని శిరంబున ధరించు ♦ శంకరుండు
చేరి రాహువు కబళింపఁ ♦ గోరుచుండు. ౧౧౩

గీ. ఎట్టి యాపదలేని పాప్తి ♦ ప్రించుఁగాక
సజ్జనుల దివ్యభావంబు ♦ సడలఁబోదు
అగ్ని హోత్రునిచే బాధ ♦ యమరుఁగాక
వీడునే కప్పరపుఁ దావి ♦ వీసమైన ! ౧౧౪

గీ. ఆపదలయందే సజ్జను ♦ లైనవారి
దివ్యమగు శక్తియంతయుఁ ♦ దేటపడును
అగ్నిలోఁబడి తపియించు ♦ నపుడె మున్ను
లేనివాసన యగురునం ♦ గానవచ్చు. ౧౧౫

గీ. దుర్జనులతోడ స్నేహంబు ♦ తొడరినంత
సహజసౌమ్యంబు వీడరు ♦ సాధుజనులు
కాకితోఁజెల్లి యెంతేని ♦ కలిగియున్నఁ
గోకిల త్యజించునే మంజు ♦ కూజితంబు ! ౧౧౬

గీ. ఎపుడు దుష్టులలోఁ బ్రవేశించుఁగాక
సజ్జనుని సాధుభావంబు ♦ సడలఁబోదు
అనయమును యమునానదికొ ♦ మునుఁగుఁగాక
తెల్లనగుహంస యిసుమంత ♦ నల్లఁబడు నె ! ౧౧౭

గీ. అరయఁగా సజ్జనుల స్థిరంబైనమనసు
దుర్జనులచే రవంతయుఁ ♦ దొట్టువడదు;
విమలమైయొప్పు రత్నదీపములకాంతి
తూలి నశియించునే సుడిగాలివలన !

౧౧౮

గీ. కోపమొక్కింత సుజనులఁ ♦ గూడుఁగాక
చెఱుపఁగా లేదు వారల ♦ చిత్తవృత్తి;
తలఁపఁగ నపారమగు సముద్రంపునీరు
ఎప్పుడేనింకునే గడ్డినిప్పవలన !

౧౧౯

గీ. అరయఁగా నొక్క మధురవాక్యంబువలన
సజ్జనుల కోపమంతయు ♦ సమసిపోవు;
చల్లనగు నీటి నొక్కింతఁ ♦ జల్లినంతఁ
బాయకుండు నె తుణములోఁ ♦ బాలపొంగు !

౧౨౦

గీ. సజ్జనునిగాంచి ముదమొందు ♦ సజ్జనుండు
ఖలున కిసుమంత మోదంబు ♦ గలుగఁబోదు;
కమలమునఁ జేరఁ దుమ్మెద ♦ కాంక్షనేయుఁ
జెంతనేయుండు కప్ప వాంఛించు నొక్కొక్క.

౧౨౧

గీ. కొండెగాండు చిత్తవృత్తి ♦ కుటిలవాక్యములచే
జెడదు సాధుజనుల ♦ చిత్త మెపుడు;
సర్పముల విషంపు ♦ సంపర్క మున్నంతఁ
గొలని నీరు చెడునె ♦ కొంచెమైన !

౧౨౨

గీ. సజ్జనులకు నెంత ♦ సంపద గలిగిన
గర్వ మెప్పుడేని ♦ గాంచఁబోడు;
సర్వరత్నములకు ♦ స్థానమైనను సము
ద్రమున కించుకయు మ♦దంబుగలదె ! ౧౨౩

గీ. సాధుజనులు దమకు ♦ సంపదల్లలిగెడు
కొలఁది వినయమూని ♦ మెలఁగుచుందు;
ఇల ఫలించినట్టి ♦ వృక్షంబు లన్నియు
సొప్పమీర వాల్చి♦యుండకున్నె ! ౧౨౪

గీ. చెడ్డచెలిమివలనఁ ♦ జేరదు దోషంబు
సుంతయేని బుద్ధి♦మంతునందు;
సర్పనిలయమైన ♦ చందనవృక్షంబు
నందు విషమొకింత♦మైనఁ గలదె ! ౧౨౫

గీ. సద్గుణామృతంబు ♦ సమ్మతిం గోలంగ
నవని సజ్జనుండె ♦ యర్హుఁ డగును;
కోకిలం బొకిండె ♦ క్రొమ్మావిచిగురుల
మెక్కి సంతసింప ♦ మేటి గాదె ! ౧౨౬

గీ. తలఁచిచూడ సంప♦దలుగాని యాపదల్
గాని సాధువులకె ♦ కలుగుచుండు;
ఎపుడుఁ జంద్రుఁ డొందు ♦ వృద్ధిక్షయంబులఁ
గాంచునొక్కొ తార♦కాగణంబు ! ౧౨౭

గీ. జగతియందు సాధు♦జను లయాచితముగా
నెల్లరకు ముదంబు ♦ నిచ్చుచుందు;
తలఁప నెల్ల మేఘ♦ములు దమంతటఁ దాము
ప్రజల తాప మెల్లఁ ♦ బాపుఁగాదె ! ౧౨౮

గీ. మంచిచెడ్డతనము ♦ లెంచక యెల్లరఁ
బోచుచుండు సాధు♦పుంగవుడు:
చందురుండు తనదు ♦ చంద్రికఁ బరపుచుఁ
గాంతినిడఁడె యెల్ల ♦ కడలయందు ! ౧౨౯

గీ. అరయ ఖలులెంత యశాన్నత్య ♦ మందియున్న
సాటిగాలేందు సామాన్య ♦ సజ్జనులకు;
కాకిమూకలు పర్వతా♦గ్రమున నున్న
భూమిపైనుండు హంసలఁ ♦ బోల్పఁదగునె ! ౧౩౦

గీ. ఉర్విపై నెల్లజీవుల ♦ నొక్కరీతి
నాదరింతురు సజ్జను♦లైనవారు;
అరయఁగా దోసిటంగల్లు ♦ నట్టిపూలు
కుడి యెడమచేతులకుఁ దావిఁ ♦ గూర్చుఁగాదె ! ౧౩౧

గీ. సాధువున కెగ్గుఁగావించు ♦ జనుఁడుగూడ
నతనిచే నుపకారంబు ♦ నందఁగలఁడు;
అపుడపుడుఁ దన్ను దహియించు ♦ నా దవాగ్ని
కేని సంద్రింబు తృప్తి గ♦ల్గింపకున్నె ! ౧౩౨

గీ. భవ్యదోష సమేతులౌ ♦ వారి కేని
యనయమును మేలు సేత సజ్జనుల వ్రతము;
రాగసంయుతమైన నీ ♦ రజమునందు
సూర్యుఁడు స్వకీయ తేజంబుఁ జొనుపకున్నె ! ౧౩౩

గీ. సాధువు గుణంబుఁ గొనును దోషంబు విడచి
ఖలుఁడు తద్వ్యతిరేకతం ♦ గాంక్ష సేయు;
మంచిగింజలఁజేట గ్రహించుచుండ
జల్లెడ తదీయవిపరీత ♦ సరణిఁగాంచు. ౧౩౪

గీ. సజ్జనులొక్క పుతాము దుర్జనులఁజేరి
నంతమాత్రాన దుష్టత్వమందఁబోరు;
వెలఁది తా సాధ్వియైనచో ♦ వేశ్యయింటఁ
గాపురంబున్న వ్యభిచారగతిని గనునె ! ౧౩౫

గీ. కుజనసంఘంబునంబుట్టి ♦ సుజనుఁడొకఁడు
బ్రదుకఁగలుగుటఁ జూడ నబ్రంబుగాదు;
విషములోఁగూడఁ బురుగు లావిర్భవించి
పెరుగుచుండుటలేదె యిద్ధరణియందు ! ౧౩౬

గీ. సజ్జనులొక్క పరి మేలు ♦ సలుపు నెడల
పలుమరుం గొప్ప ఫలములఁ ♦ బడయవచ్చు;
విత్తనమునాటి నీగొక్కవేశఁబోయఁ
దరములకొలంది ఫలమీదె ♦ తాటిచెట్టు ! ౧౩౭

గీ. సజ్జనుల మానసంబులు ♦ సంతతంబు
సత్క్రియలనాచరింప నా♦సక్తిగాంచు;
అలగులాబి పూవులకు ని♦రంతరంబు
సౌరభముఁ గూర్చుచుంట నై♦జంబుగాదె ! ౧౩౮

గీ. తనకు నుపకారియైనట్టి ♦ జనునకెందు
సజ్జనుండు ప్రత్యుపకృతి ♦ సలుపుచుండు;
మున్ను నీరిచ్చినట్టి స♦ముద్రగుణము
నెంచి నది తన జలమెప్పు ♦ నిడుటఁగనమె ! ౧౩౯

గీ. తలఁపఁగా గొప్పకష్టంబు ♦ గలిగినపుడె
ఘనతరంబగు సాధు ల♦క్షణముదెలియు;
రాతిపైఁబెట్టి బల్మిమై ♦ గీతగీచి
నపుడె బంగారుమేలిమి ♦ నరయవచ్చు. ౧౪౦

గీ. సంపదల నంది తగ్గును ♦ సజ్జనుండు
ప్రబలగర్వంబుచే మిట్టి♦పడును ఖలుఁడు:
ఫలములను గాంచి వృక్షముల్ ♦ వంగుచుండ
వర్జలమును గని పొంగి♦పడును నదులు. ౧౪౧

గీ॥ సుంతయేనియు నోరెత్త ♦ సంతవఱకు
కుజన సజ్జను లొకరీతి ♦ గోచరింతు;
రాజిత వసంతకాలంబు ♦ రాకముందు
కాకపికముల భేదంబుఁ ♦ గాంచనగునె ! ౧౪౨

గీ. దుర్జనుండు పరీక్షించు ♦ దోషములను
 సజ్జనుండు గుణంబునే ♦ సంగ్రహించు ;
 పంది దుర్గంధమును భావమందుఁ గోర
 హంస క్షీరంబుకొఱకుఁ దా ♦ నాసవడదె ! ౧౪౩

గీ. సాధులకు దోషమునగల్గుఁ ♦ సద్గుణంబు
 దోష మొదవును గుణముచే ♦ దుర్జనులకు;
 గడ్డిదినియును గోవు దుగ్ధముల నీయఁ
 బాలుద్రాగియు విషమును ♦ బామొసంగు. ౧౪౪

గీ. చెప్పినే గాని దుష్టుండు ♦ సేయలేడు
 చెప్పకుండియు సుజనుండు ♦ చేయుమేలు ;
 ఉఱుము శరదంబుధరము తాఁ ♦ గురియఁబోదు
 చప్పడే లేక కురియు వర్షార్తు ఘనము. ౧౪౫

—♦ దుర్జనుండు ♦—

గీ. దుష్టమతు లెందును గ్రహింతు ♦ దోషముల నె
 యెంచ గుణలేశమేని వీక్షింపలేరు;
 స్తనములను బట్టుకొనియును ♦ జలగ తాను
 రక్తమునె పీల్చుఁగాని పాల్ద్రావఁగలదె ! ౧౪౬

గీ. మంచిగుణముల నన్నింటి ♦ మాటుపఱచి
 దోషములఁ జూపుచుందురు ♦ దుష్టమతులు;
 భవ్యరత్నంబు లడుగునం ♦ బడఁగఁద్రొక్కి
 జలధి పైకెత్తు గడ్డి పోచలనె యెపుడు ! ౧౪౭

గీ. ఖలుఁడు సన్మార్గమును బూని ♦ మెలఁగుటేని
పరులకు నుపద్రవంబుగాఁ ♦ బరిణమించు
వ్యాఘ్ర మెపుడేని దా నుప ♦ వాసమున్నఁ
బౌరణముగాఁదె పశువర్గ ♦ మారణమున ! ౧౪౮

గీ. అరయ దుష్టుండు మధురోక్తు ♦ లాడుఁగాక
తుదకు సంప్రాప్త మగుజమ్ము ♦ దుష్ఫలంబు
చిలువ మెల్లఁగ నొడిలోనఁ ♦ జేరుఁగాక
పిదపఁ దన దుర్గుణంబుఁ జూ ♦ సింపకున్నె ! ౧౪౯

గీ. అవని ఖలుఁ డొక్క చెడ్డకా ♦ ర్యంబు సేయ
సాధువులకును గొప్ప క ♦ వ్యంబు గలుగు;
జానకిని రావణుండు తా ♦ సంగ్రహింప
నేదొసఁగులేని జలధి బం ♦ ధింపఁబడదె ! ౧౫౦

గీ. చేరి దుర్జనుఁడొకఁడు వం ♦ చించు నెడల
సజ్జనులయందు నేనియు ♦ శంకగలుగు;
పాల వేడిమిచే నాల్కా ♦ గాలునేని
తక్రమును బూత్కరించియే ♦ త్రాగ నెంతు; ౧౫౧

గీ. సంతతంబు స్వజాతి నా ♦ శనము కొఱకె
వెలయుచుండును దుష్టుల ♦ బలములెల్ల;
శక్తిమై డేగ పక్షులఁ ♦ జంపుఁగాక
చేరఁగల్గునె పాముల ♦ చెంతకేని ! ౧౫౨

గీ. సజ్జనుల దివ్యగుణములు ♦ సంతతంబు
తూలనాడంగఁజాలును ♦ దుర్జనుండు;
అధిక నిర్మలమైయొప్పు ♦ నాకసంబు
మలినమైపోవుఁగాదె ధూ♦మంబువలన ! గగ్గ

గీ. కుజనుఁడెంతటి శాస్త్రార్థ♦కుశలుఁడైన
సజ్జనత్వంబు నొందంగఁ ♦ జాలఁడెందు;
నిండు జలమునఁ గలకాల♦ముండుఁగాక
కఠిన శీలలు మృదుత్వంబుఁ ♦ గాంచఁగలవె ! గగ్గ

గీ. ఖలులకు హితోపదేశముల్ ♦ సలుపుకొలఁది
దుర్జనత్వంబె యధికమై ♦ తోచుచుండు;
పాములకుఁ బాలువోసి కా♦పాడుకొలఁది
నెల్లవేళల విషమె వ♦ర్తిలుచుండు ! గగ్గ

గీ. ఎట్టి సదుపాయమేని గా♦వించి కూడ
మంచివానిగ దుష్టుని ♦ మార్చలేరు ;
ఎంతయుం బున్గుతోడ మ♦ర్దింతుఁగాక
యుల్లిగడ్డ సువాసన ♦ నొందఁగలదె ! గగ్గ

గీ. సజ్జనులలోన నొక్క దు♦ర్జనుని జేర్చి
నంతమాత్రాన సౌజన్య♦మందఁబోడు;
తెలిసి తెలియక మణులలోఁ ♦ గలిపినంత
గాజుపెంకును రత్నంపుఁ ♦ గాంతిఁ గనునె ! గగ్గ

గీ. ఎంచఁగా సజ్జనుల నెదిరించు కుమతు
 లెల్లఁ దమదోషమున నె నశించుచుందు;
 అగ్నిపై మోహరించిన ♦ యందువలన
 మృత్యువున కెఱగాకున్నె ♦ మిడుత లెల్ల ! ౧౫౮

గీ. దుష్టుఁ జేరినంత ♦ దోషంబు లగుచుండు
 ఘనతరంబులై న ♦ గుణములేని;
 కరము తీయఁదనముగల నదీసీరంబు
 అబ్ధిగలసి యుప్ప ♦ నగును గాదె ! ౧౫౯

గీ. అందఱికిని గర్వమడఁగించు విద్యయే
 దుర్జనునకు మదముఁ ♦ దొడరఁజేయు ;
 జనుల కెల్లఁ దేజమొనఁగూర్చు రవికాంతి
 గుడ్డగూబ కిడదె ♦ గుడ్డితనము ! ౧౬౦

గీ. ఎన్ని మార్లు హితమునెంచి బోధించిన
 ఖలుఁడొకింత తెలివి ♦ గాంచఁబోడు ;
 రాతిమీద నెంత ♦ రాచివేసినఁగూడ
 బొగ్గు విమలకాంతిఁ ♦ బొందఁగలదె ! ౧౬౧

గీ. ఆలు తన యధీనమందు వర్తించినం
 బరునిసతికి నాసపడును ఖలుఁడు ;
 చెరువు నిర్మలాంబు ♦ భరితమై యున్నను
 గాకి కడవనీరు ♦ గతుకకున్నె ! ౧౬౨

గీ. పరుల మోసగింప ♦ భావించి దుర్మార్గు
 లతివినములగుచు ♦ నలరుచుందు; ;
 అరయ అంకులాడి ♦ యగునట్టి భామిని
 మిగుల లజ్జబూని ♦ మెలఁగకున్నె ! ౧౬౩

గీ. గొప్పవారితోడఁ ♦ గూడియు దుష్టుండు
 సహజగుణము వీడఁ♦జాలఁ డెందు;
 పాలసంద్రమందు ♦ బహుకాలముండినన్
 వాయసంబు నలుపు ♦ వాయునొక్కొక్క ! ౧౬౪

గీ. ఘనులచెంతఁ జేరఁ♦గల్గినమాత్రాన
 మారఁబోదు ఖలుని ♦ మానసంబు ;
 విష్ణుచేతియందు ♦ వెలసినన్ శంఖంబు
 లోని కుటిలభంగి ♦ మానెనొక్కొక్క ! ౧౬౫

గీ. వైరమునను గాని ♦ వాత్సల్యమునఁగాని
 కుజనుఁ జేరనీయఁ♦గూడ దెపుడు;
 కుక్క కఱచుఁగాక ♦ కూర్మితో నాకెడుఁ
 గాక మిగుల బాధ ♦ గలుగకున్నె ! ౧౬౬

గీ. గొప్ప నీతు తెన్ని ♦ కోరి బోధించిన
 ఖలుఁడు మంచితనముఁ ♦ గాంచఁబోఁడు;
 విమలమైన పాన♦కముఁబోసి పెంచిన
 వేపచెట్టు చేదు ♦ విలుగునొక్కొక్క - ! ౧౬౭

గీ. ఎంచి సాధుజనుల ♦ హింసించు ఖలునకుం
దోడు సూపునట్టి ♦ దుష్టులుందు; ;
కానలోనిచెట్లఁ ♦ గార్చిచ్చు దహియింప
గాలిగూడఁ దోడు ♦ గాకయున్నె !

౧౬౮

గీ. పరుల ధనమంతయును వచ్చి ♦ పడునుగాక
ఖలునిచే నర్థులకుఁ దృప్తి ♦ కలుగఁబోదు;
ఇలనుగల నదులన్నియుం ♦ గలియుఁగాక
దప్పిదీరునొకో సముద్రంబువలన !

౧౬౯

గీ. మనుజుఁ డొకడు దుష్టుఁడని విన్నమాత్రాన
నెల్లజనులుఁ గంటఁగింతు రతని;
అరయ దుష్టకీటఁమగు వృశ్చికము కంటఁ
బడిన చంపకుండ ♦ విడతు రొక్కొక్క !

౧౭౦

గీ. జగతిలో దుర్జనులును సజ్జనులుఁ గూడ
నేకగర్భంబునం జనియించు చుందు; ;
అరయఁగా నాడు క్షీరసాగరమునందుఁ
గాలకూటామృతంబులు ♦ గలుగవొక్కొక్క !

౧౭౧

గీ. అన్యుతోడ వాదులాడకయుండిన
ఖలున కిల ముదంబు ♦ గలుగఁబోదు ;
ఎన్నో రసము లారఁగించుఁగాక యమేధ్య
మింతలేక కాకి ♦ తృప్తిపడునె !

౧౭౨

గీ. లలితవిద్యచే నలంకృతుండగుఁ గాక
కోరి దుష్టుచెంతఁ ♦ జేరరాదు ;
రత్న కాంతిచే విరాజితంబగుఁ గాక
చిలువ భయముగలుగఁ ♦ జేయకున్నె ! ౧౭౩

గీ. పామువలన నైనఁ ♦ బడయవచ్చును మైత్రి
కాని కుజనువలనఁ ♦ గాంచలేరు ;
శేషశాయినైన ♦ శ్రీకృష్ణునెడల దు
ర్యోధనుండు వైర ♦ మూనలేదె ! ౧౭౪

గీ. ఖలున కెంతబోధ ♦ గావించినను గూడ
సాధుభావమొందఁ ♦ జాలఁ డెందు ;
సకలవిధములైన ♦ శ్రమలకోర్చినఁ గూడఁ
జక్కఁజేయఁబడు నె ♦ కుక్కతోక ! ౧౭౫

గీ. ఖలుఁడు వచియించుఁ దీయని ♦ పలుకులేని
భయము గలిగించు మానవ ♦ ప్రకరమునకు ;
ఇల నశాలంబునందుఁ బుష్పించునట్టి
ప్రసవములు భీతిఁ గొల్పవే ♦ ప్రజలకెల్ల ! ౧౭౬

గీ. కూరు లపరాధహీనులౌ ♦ వారినేని
బాధ వెట్టుచు నుందురు ♦ పాడిదప్పి ;
మంచిచెడ్డల నిసుమంత ♦ యెంచఁబోక
కాలిలో గుచ్చుకొనుఁగాదె ♦ కంటకంబు ! ౧౭౭

గీ. దీనులగువార లెంత పొరించుచున్న
ఖలుల హృదయం బొకింతయుఁ ♦ గఱఁగఁబోదు;
ఎంతయును భీతిచే మేక ♦ లేడ్చుచుండఁ
గరకరం గొంతుఁ గోయఁడే ♦ కటికవాఁడు ! ౧౭౮

గీ. దివ్యమై యొప్పెడు గురూప♦దేశ మేని
ఖలుల హృదయంబులకుఁ బీడఁ ♦ గలుగఁజేయు;
నిర్మలంబౌచుఁ దనరారు ♦ నీరమేని
వీనులంజేరి బాధఁ గా♦వించుచుండు. ౧౭౯

గీ. ఎపుడు దుర్మార్గమున సంచ♦రించువానిఁ
దప్పక త్యజించుటే మహా ♦ ధర్మమగును ;
అల్ల రావణుఁ డగ్రజుం♦డగును గాక
విడువఁడే దుష్టుఁడనుచు వి♦భీషణుండు ! ౧౮౦

గీ. అరసి చూడంగ దుర్మార్గు♦లైనవారు
ఒప్పులును దప్పలని పల్కు♦చుందు రెపుడు ;
“ధరణియందున అన్యాయ ♦ పురములోన
ఆలు మగలకు అంక”ను ♦ తీరు వినమె ! ౧౮౧

గీ. ఎప్పుడు దప్పలనె వచి♦యించు వాని
జీవితంబెల్ల వ్యర్థమై ♦ చెలఁగుచుండు
అరయఁగా “నబద్ధాల పం♦చాంగమునకు
నగుచదియు ఘడియలు త్యాజ్య”♦ మనుటలేదె ! ౧౮౨

గీ. ఖలులు స్వీయకార్య ♦ ములు ఫలించుటకునై
 బాధఁగూర్చుచుందు ♦ పరులకెప్పుడు ;
 “ధనము వలసినట్టి ♦ తరుణానఁ గరణంబు
 బయటఁబెట్టుచుండుఁ ♦ బ్రాత కవితె”

౧౮౩

గీ. ఇలవయి నొకండు దుష్టుండు ♦ గలుగు నెడల
 నతనికి సహాయులుగ నుండు ♦ రట్టివారె
 “అకట వికటపురాజున ♦ కమిత మూఢు
 డగు ప్రధానియు లభియించు” ♦ ననుట వినమె! ౧౮౪

గీ. జగత్పై నెందు సర్ప దుర్జనులయందు
 సర్పమే ముంచిదనవచ్చు ♦ శంకదక్కి;
 జనుల బాధించు నెప్పుడో ♦ సర్పవిషము
 సంతతమును బీడించు దుర్జన విషంబు.

౧౮౫

గీ. క్రమముగాఁ గూరభావంబు ♦ గాంచుకొలఁది
 తనరహస్యంబు తెలియును ♦ జనులకెల్ల;
 శునకపుచ్చంబు వక్రత్వ ♦ మెనయుకొలఁది
 తెలియుచుండఁదె మర్మ ప్రదేశమెల్ల!

౧౮౬

గీ. ఎన్ని సత్కారములను గావించుచున్న
 సజ్జనులతోడఁ బోరు దుర్జనుఁడు సతము;
 క్షీరమున నభిషేకంబుఁ ♦ జేసినంత

వాయుసము రాజహంసత ♦ వడయునొక్కొక్క! ౧౮౭

గీ. సాధులెన్నేని బోధలఁ ♦ జలుపు చున్న
ఖలుఁడు సౌజన్యమొక్కింతఁ ♦ గాంచఁబోఁడు
మధురజలపూరితంబుతొ ♦ నదులుగలియ
తూరత నశించిపోవునే ♦ సాగరమున ! ౧౮౮

గీ. ఎన్నివిధములచే గౌరవించుచున్న
ఖలుఁడు లోకోపకారియై ♦ వెలయలేఁడు
కరము నమృతంబుచేఁ జెంపుఁ ♦ గాంచుఁగాక
పనికివచ్చునె విషవృక్ష♦ఫల మొకింత ! ౧౮౯

గీ. మొనసి తాఁబన్ను దుస్తంత్ర♦ముల వలననె
యెప్పుడో దుర్జనుఁడు హాని ♦ నెనయఁగలఁడు ;
ఒకటఁ దానల్లినట్టి యల్లికల యందె
చిక్కువడి సాలెపురుగు నశించుచుండు. ౧౯౦

గీ. దుష్టులైన వారితో వాదమాడిన
సజ్జనులకె నింద ♦ సంభవించు ;
మొనసి తా నశుద్ధ♦మున రాయి రువ్వినఁ
జింది ముఖముమీదఁ ♦ జేరకున్నె ! ౧౯౧

గీ. అజ్ఞాఁడయ్యును దుష్టుం డ♦హంకరింప
విద్యగల్గియు సుజనుండు ♦ వినయమూను;
ఏమియునులేని పత్రంబు ♦ లెగసిపడిన
నన్నియునుగల యాకులే ♦ యడగియుండు. ౧౯౨

గీ. ఆపదలయందుఁ దనవారి ♦ నాశ్రయించి
పరులకడఁ జేరు ఖలుఁడు సంపదల యెడల;
నీరు లేనప్పు నాచునంజేరు తేటి
సరసిజముకడ కేగదే ♦ జలము గలుగ !

౧౯౩

—♦ ఉత్తముఁ డు ♦—

గీ. ఉత్తమున కెన్నికష్టంబు ♦ లొదవుచున్న
నీచకార్యంబులెన్నఁడు ♦ నెరపఁబోఁడు;
సింహ మాకలిచేత డస్సిననుగూడఁ
దృణమును గ్రసింపఁగోరునే ♦ మనమునందు ! ౧౯౪

గీ. బహుళ సంపదలందు నాపదలయందు
నొక్కరీతిగనేయుండు ♦ నుత్తముండు;
మాన్యుడగు సూర్యుఁ డుదయాస్తమయములందు
నెఱ్ఱఁగాఁ దోచుటది లోకమెఱుంగదొక్కొక్క !

గీ. ఘనుఁడు మిక్కిలి సంపద ♦ ల్గాంచుఁగాక
తనదు మర్యాద యొక్కింత ♦ దాటఁబోఁడు;
జలధి తనలోన నదులెన్ని ♦ కలియుచున్నఁ
గాంతుసేయునె చెలియలి ♦ కట్టదాట !

౧౯౬

గీ. ఎపుడు దుర్మార్గులందుఁ జరింత్రుగాక
మాన్యజనుల స్వభావంబు ♦ మారఁబోదు;
కాకిమూకను బెరుగునుగాక మధుర
కూజితంబును వీడునే ♦ కోకిలంబు !

౧౯౭

గీ. ఆశ్రితునకెన్ని దోషంబు ♦ లమరియున్న
నెంచియుత్తముఁ డతనిఁ ద్యజింపఁబోఁడు;
క్షీణతను గళంకంబును ♦ బూనియుండు
చందుని ధరించుచుండఁడే ♦ శంకరుండు ! ౧౯౮

గీ. ధరణినుత్తముండు ♦ తనచోటుఁ బాసియు
నమిత గౌరవంబు ♦ నందఁగలఁడు;
జలధిఁబాసి రత్నములు మహారాజుల
శిరములందుఁజేరి ♦ మెరయుఁగాదె ! ౧౯౯

గీ. అనువులనుబాయు సమయంబు ♦ నందుఁగూడఁ
బావనత్వంబు వీడరు ♦ భవ్యమతులు;
కాల్చివేతురుగాక శంఖంబునందుఁ
గలుగు తెల్లదనంబది ♦ తొలఁగిచనునె ! ౨౦౦

గీ. ఘనుల నీచులవోలె నగౌరవంబు
నేయుచుండెడువాని దూషింతు జనులు;
మకుటమునఁ జేర్పఁదగినట్టి ♦ మానికంబు
నందెలోఁజేర్పఁ బరిహాస ♦ మొందకున్నె ! ౨౦౧

గీ. తమకుఁ బ్రియులైనవారి చెంతనువసించి
యుత్తములు గొప్పఫలముల ♦ నొందుచుందు;
కోరి మావిపై నెక్కి చిగుళ్ళుమెక్కి
కోకిల మనోహరంబుగాఁ ♦ గూయుఁగాదె ! ౨౦౨

గీ. ఇలను బరిశుద్ధులగువారి ♦ హృదయమందుఁ
బరుల కపటంబునిల్వక ♦ బయటఁబడును;
స్వచ్ఛమై ప్రకాశించెడు ♦ స్ఫటికమందుఁ
గానఁ బడకున్న పెఱరాళ్ళ ♦ కల్మషంబు !

గీ. మిగులఁ బరిశుద్ధభావులై ♦ నెగడువారి
నించుకయు లోభగుణము బా ♦ ధింపలేదు ;
సదమల జలాధ్యమగు మహా ♦ సాగరంబు
కలఁతనొందునె చేపపిల్లలు చలింప !

గీ. ఘనులొకప్పుడు కోపింతురీ ♦ గాక శాంతి
నొందుదురు వెండియును, నీచు ♦ లొందఁబోరు ;
కఠీనమయ్యును గనకంబు ♦ కఱఁగుఁగాని
కఱఁగునే యెన్నఁడేనియు ♦ గడ్డిపోచ !

గీ. ఇతరు లెంతేని దమ్ము బా ♦ ధించుచున్న
సుఖము సేకూర్చుదురు పరి ♦ శుద్ధమతులు ;
కాగఁజెట్టినఁ దరిచినఁ ♦ గష్టమనక
వెన్ననిడి మేలు గావింప ♦ కున్నె పాలు !

గీ. స్వజను లాపదలను బొందు ♦ సమయ మందు
నుత్తములు సూచి సుంతయు ♦ నోర్వలేరు ;
పాండవులు ఘోరకష్టముల్ ♦ వడయుచుండ
సంతతంబును గృష్ణుండు ♦ సాయపడఁడె !

గీ. అధిక పరిశుద్ధమానసుఁడై న వారి
కేట్టి ఖలులును హానిఁ గాఁవింపలేరు ;
అమల తేజంబుతో వెల్లునట్టి నిష్ప
నవని నెందైనఁ జెదపుర్వు ఁ లంటుకొనునె ! ౨౦౮

గీ. ఉత్తముల గుణంబులఁ జెంత ఁ నుండువారు
సకల దిక్కులఁ బ్రకటింతుఁ) ఁ సంతతంబు;
పద్మములు వికసింపఁ దత్పరిమళంబు
గాలిచేఁ బర్వదే యెల్ల ఁ కడలయందు ! ౨౦౯

గీ. మానవుఁడు శ్రుతి శీల కర్మములచేత
నధికుఁ డగునేని యుత్తముఁ ఁ డనఁగఁ బరగు;
ఎంతయుం గాల్చి యొరసి ఛేదింపకున్న
పసిడి మేలిమి యేరీతి ఁ బయలువడును ! ౨౧౦

గీ. మాన్యులగువారు దోషముల్ ఁ మాటుపఱచి
గుణములను సంతసమునఁ గైకొనుచునుందుఁ) ;
హరుఁడు హాలాహలము కంతఁమందు దాచి
యింపుమైఁ జందుఁ) నెత్తి నెక్కించుకొనఁడె ! ౨౧౧

గీ. ఘనులు సుఖములు కష్టముల్ ఁ గలుగునపుడు
నేకరీతిగనే యుందు ఁ రిది నిజంబు;
పట్టభద్రతయన, వనవాస మనిన
నించుకయు రామునందు మాఁర్పెనసె నొక్కొక్క !

గీ. అధికులగువారు గురువుల ♦ యాజమెడల
మంచిచెడ్డల నిసుమంత ♦ యెంచఁబోరు;
జనకు నాదేశమును శిర♦సావహించి
భార్గవుఁడు దీయఁడే తల్లి ♦ పాణములను ! ౨౧౩

గీ. ఉత్తములనమ్మి సేవించు♦చున్నవారు
పూర్తిగాఁ గృతకృత్యతఁ ♦ బొందఁగలరు;
విశ్వనుతుఁడగురాము సే♦వించుకతన
నాంజనేయుండు ధన్యత్య♦మందలేదె ! ౨౧౪

గీ. ఘనులువలెఁడు స్వల్ప వా♦క్యంబునేని
ధరణి మానవులెల్ల నొ♦దల ధరింతుఁ;
జనపతులుఁగూడ రోహణా♦చలముతోని
రాతిముక్కను దాల్తు శి♦రంబులందు. ౨౧౫

గీ. అల్పుల స్తుతించినను గాని ♦ యట్టి పనులు
ఘనునిసేవింప సులభంబు♦గా ఫలించు;
మాటికిని సాక్షులం బ్రతి♦మాలుకంటె
వాదిపాదముల్ వట్టినఁ♦గాదె మేలు ! ౨౧౬

గీ. ఉత్తముఁడు ప్రకాశ♦మొందించు సుగుణంబు
అవగుణంబుఁజూపు ♦ నధముఁడెపుడు;
అవనియందుఁజంద్రుఁ ♦ డమృతంబువర్షించు
సర్పమెప్పుడును వి♦షంబు గ్రీక్కు. ౨౧౭

గీ. అధముఁడెపుడు ధనము ♦ నాశించుచుండంగ
ఘనుఁడు గౌరవమునె ♦ కాంక్ష నేయు;
చెరువునొద్ద కొంగ ♦ చేరిచేపలఁగోర
హంస నిర్మలత్వ ♦ మభిలషించు.

౨౧౮

గీ. ఎట్టి ఘోరకష్ట ♦ మేని యుత్తముఁ డోర్చుఁ
గాక యధముఁ డోర్వఁ ♦ గలఁడె సుంత!
రత్న మొకఁడె సాన ♦ రాతి ఘర్షణమోర్చుఁ
జేరి నిల్వఁగలదె ♦ చిల్లపెంకు!

౨౧౯

గీ. స్మరణమాత్రాన నుత్తముల్ ♦ సంతసింప
నధములు ధనంబుచే మోద ♦ మందుచుందు;
జపముచే దేవతలు సుప్ర ♦ సన్నులైన
నకట! భూతముల్ బలిచేత ♦ హర్ష మొందు. ౨౨౦

గీ. భవ్యుఁడు పరోపకృతికి ద్ర ♦ వ్యబుఁ గూర్ప
హీనుఁడును గూర్చు బొట్టనిం ♦ డించుకొనఁగ;
ఉదధిఁజేరు మేఘము భూమి ♦ నుద్ధరింప
నాత్మత్వప్రికై డాయు ద ♦ వానలంబు.

౨౨౧

—♦ అ ధ ము ఁ డు ♦—

గీ. ఎంత గొప్పచోట ♦ నేని యుండునుగాక
యధముఁ డుత్తమత్వ ♦ మందలేడు;
రాజితంబులైన ♦ రాజ హర్మ్యములందుఁ
జేరుఁగాక కుక్క ♦ సింహమగునె!

౨౨౨

గీ. అధమునకు గౌరవంచిచ్చి ♦ సంతమాత్ర
 నుత్తమగుణంబు రవ్వంత ♦ యొదవఁబోదు ;
 ఘనమయిన పంజరంబులోఁ ♦ గాకి నుంచఁ
 జిలుక పలికిన రీతిగాఁ ♦ బలుకగలదె ! ౨౨౩

గీ. నీచుఁ డెంత ధనాధ్యుడై ♦ నెగడుచున్న
 నుత్తముఁడు వాని సన్నిధి ♦ నుండఁబోడు;
 పక్ష ఫలసంతతులతోడఁ ♦ బరగుఁగాక
 చేరునే హంస బూరుగ ♦ చెట్టుమీద ! ౨౨౪

గీ. ఘనతఁబొందిన యుత్తముఁ ♦ గాంచినంత
 నల్పుఁడు విరోధ భావంబు ♦ నందుచుండు;
 ఎంతయుం బూర్ణచూద్రు వీక్షించినంతఁ
 గుటిల రాహువు కబళింపఁ ♦ గోరకున్నె ! ౨౨౫

గీ. పరుల యన్నంబుఁ దిని సదా ♦ బ్రదుకు నధముఁ
 డెట్టి గుణవంతుడైన గణింపఁబోరు;
 బాల్యమునఁ దమచేఁ బెంపఁ ♦ బడినయట్టి
 కోకిలను లెక్కసేయునే ♦ కాకిమూక ! ౨౨౬

గీ. పరులచే నొకింత ♦ బలము సంపాదించి
 యదరిపడుచునుందు ♦ రధము లెల్ల;
 అల్ల మేఘుఁ డొనఁగినట్టి నీరము ద్రావి
 కప్ప లెల్ల మిగుల ♦ గంతు లిడవె ! ౨౨౭

గీ. అల్పమైన సుఖము ♦ నందుచుండిన మాత్ర
నదరిపడుచునుందు ♦ రథము లెపుడు;
మురిగి కంపుఁగొట్టు ♦ బురదనీటిని ద్రావి
కప్ప కూయకున్నె ♦ కాటుకూత !

౨౨౮

గీ. శూరవరుని గంటఁ ♦ జూడకున్నంత సే
పదరిపడుచునుందు ♦ రథము కెల్ల;
పాము తనదుకంటఁ ♦ బడనంతకాలంబుఁ
గప్ప లఱవకున్నె ♦ కడుముదమున !

౨౨౯

గీ. వీరవరునిరాక ♦ విని శూరులడలంగ
నిర్భయముగనుందు ♦ నీచజనులు;
సింహగర్జనంబు ♦ చెవిసోక నేన్దులు
పరువులెత్తు; నిలుచు ♦ బందులెల్ల !

౨౩౦

గీ. హీనుడైనవాని ♦ నెంత పూజించిన
మానఁబోడు వాని ♦ హీనబుద్ధి;
కుక్కనందలమునఁ ♦ గూర్చుండఁ బెట్టిన
నెముక కంటఁబడిన ♦ దుముకుగాదె !

౨౩౧

గీ. గొప్పవారిలోని ♦ గుణము రవ్వంతైన
నెఱుంగఁజాలఁడెందు ♦ హీనజనుడు;
ఘమ్ము ఘమ్ము మనెడు ♦ గంధంపుఁబొడితావి
గాడ్డె సుంతయెఱుంగఁ ♦ గలుగునొక్కొక్క !

౨౩౨

గీ. ఘనులచెంతనుందుఁ ♦ గాక నీచాత్ముల
నెవ్వఁడేని గారఁవింపఁబోఁడు;
చెలఁగి రాజవరులఁ ♦ జేరియుండునుగాక
కుక్క పొందఁగలదె ♦ గొప్పతనము !

౨౩౩

గీ. జగతికెల్ల మేలు ♦ సలుపు నుత్తముఁడేని
యధములకు విరోధి ♦ యగును జమ్ము;
ఎల్లరకు నుదంబు ♦ నిచ్చెడు చంద్రుఁడే
జారచోరతతికి ♦ శత్రుఁడగును.

౨౩౪

గీ. జన్మభూమి వదలి ♦ చనినంతఁ బెఱచోట
నధముఁడెపుడు బాధ ♦ నందఁగలఁడు;
కప్ప చెరువువీడి ♦ గట్టుఁ జేరినయంతఁ
గాకివలన బాధఁ ♦ గాంచకున్నె !

౨౩౫

గీ. మంచి చోటునందు ♦ నుంచినన్ నీచుని
సహజ దుర్గుణంబు ♦ సడలఁబోదు;
స్వచ్ఛమైన గంగ ♦ జలములోఁ జేర్చినన్
బంది బురదమీద ♦ భ్రాంతి విడునె !

౨౩౬

గీ. అధముఁ డెంతయుఁ గష్టంబు ♦ నందుఁగాక
పూర్ణమైనట్టి ఫలమును ♦ బొందలేడు;
మూట లెన్నేని యొర్పుతో ♦ మోయుఁగాక
గాడిదకు మేత యుండునే ♦ కడుపునిండ !

౨౩౭

గీ. అల్పుఁడగువాని కధికార ♦ మబ్బినంత
 నెల్లజనులను మిగుల వేధింపఁగలఁడు ;
 “ తేలునకుఁ బెత్తనం బీయఁ ♦ దెల్లవార్లు
 కఱచుచుండు ” నటన్న వాఁక్యంబు వినమె ! ౨౩౯

గీ. కాంచఁగా నెందుకుం గొఱఁగాని వారె
 యెల్లపనులకు ముందుగా ♦ నేగుదెంతు ;
 పైస నీయనివారలే ♦ పడవమీద
 నధివసింపరె యందఱిఁకంటె ముందు ! ౨౪౦

గీ. భవ్యచరితు లచింత్యప్రభావులగు మ
 హాత్ములను గూడ దూషింతు ♦ రల్పమతులు ;
 అఖిలలోకైక పూజ్యుడై నట్టి కృష్ణుఁ
 జేదినాథుండు కడు నిందఁసేయఁ డొక్కొక్క ! ౨౪౧

గీ. మానహీనుండు స్వల్ప సఁపాదనమునఁ
 దృష్టిఁగనుఁగాక శ్రమమిత ♦ తీరఁబోదు ;
 ఎముక నొకదానిఁ గని కుక్క ♦ యెగిరిపడును
 ఆకలి శమించునొక్కొక్క రవ్వంతయైన ! ౨౪౨

—♦ మ హా త్ము ఁ డు ♦—

గీ. పరుల దోషములను ♦ బరికించియు మహాత్ము
 లంతరంగమున నె ♦ యుంతువాని ;
 కాలకూటమెల్ల ♦ గ్రసించి విడువక
 శివుఁడు కంఠమందుఁ ♦ జేర్చికొనఁడె ! ౨౪౩

సుభాషిత రత్నాకరము

గీ. అరయ నెట్టి దుష్టులైన మహాత్ముల
చెంతజేరి వారిఁ ♦ జెటుపలేరు ;
కంతసీమ యందుఁ ♦ గాలకూటము సేర
శివున కేమియైనఁ ♦ జేటుకలదె ! ౨౪౩

గీ. అల మహాత్ము లాపదలఁ బొందుచుండియుఁ
గొందఱకు ముదంబుఁ ♦ గూర్చుచుందుఁ;
చందురుండు క్షయము ♦ నొందుచుండియుఁగూడ
నమరులకు నొసంగు ♦ నమృతరసము ! ౨౪౪

గీ. జగతి నొక్కమహాత్ముని ♦ శక్తివలన
అన్యుల సమస్తశక్తులు ♦ నడఁగుచుండు;
సన్నతంబైన సూర్య తేజః ♦ జంబువలనఁ
దారకల కాంతియంతయుఁ ♦ దఱిగిపోదె ! ౨౪౫

గీ. ఎంచఁగా నీచుఁడు దిరస్కరించినంతఁ
దఱిగిపోదు మహాత్ము నుద్దండశక్తి;
వాయుసము నెత్తిపై రెట్టవేయునంత
నేన్గు గొప్పతనంబు క్షీణించునొక్కొక్క ! ౨౪౬

గీ. ఎంత గర్వవంతులేని మహాత్ముల
చెంత నమ్మిలగుచుఁ ♦ జెలఁగుచుందుఁ;
అమిత గర్వియైన ♦ యా వింధ్యగిరి మాని
పాదయుగముచెంత ♦ వ్రాలలేదె ! ౨౪౭

గీ. గొప్పవారికి నాపదల్ గూడ దీర్ఘ
కాలము శ్రమంబు గల్గింపఁజాలకుండు;
తలఁపఁ జంద్రుని కల రాహుఁవలనఁగలుగు
కష్టకాలంబు స్వల్పంబుఁగాకయున్నె ! ౨౪౮

గీ. నెగడుదురు మహాపురుష సాన్నిధ్యమందు
సజ్జనులు దుర్జనులు వైరఁసరణి వీడి ;
చంద్రసర్పంబు, లనలంబు ఁ జలముఁగూడి
శివునిసన్నిధి మైత్రితోఁ ఁ జెలఁగుఁగాదె ! ౨౪౯

గీ. ఖలులచే నెంతయును బాధ ఁ గలుగుకొలఁది
ఘనుల మహిమంబు స్పష్టమై ఁ కానుపించు ;
బూడిదను మాటిమాటికిఁ ఁ బూయుకొలఁది
అమల తేజంబు గలుగదే ఁ యద్దములకు ! ౨౫౦

గీ. ఇల మహాత్ముల మహిమచే ఁ నితరులెల్లఁ
బొందు మేలు సమీపస్థు ఁ లొందఁబోరు ;
దీపమునఁ జుట్టుపట్లఁ బ్రదీప్తి గలుగఁ
గిందిభాగంబు చీకటి ఁ నొందకున్నె ! ౨౫౧

గీ. పిలువకున్నను మహితుల ఁ పేరువినుచు
నెందఱో వచ్చి యుపకార ఁ మందుచుందు ;
బహుఫలాన్వితమగు పాదఁపంబుకడకు
నెల్లపక్షులు స్వయముగా ఁ నెగిరి చనవె ! ౨౫౨

గీ. హీనులైన వార ♦ లెంత నిందించినఁ
గోపమూనఁబోరు ♦ గొప్పవారు ;
నక్కలెల్ల మదపుఁ ♦ దిక్కెక్కి దూషింప
సింహ మింత లెక్క♦ సేయు నొక్కొక్క !

౨౫౩

గీ. బహుళ కష్టగతులు ♦ పొప్తిపించిననుగూడ
ఘనులు హీనబుద్ధి ♦ గాంచఁబోరు;
ఎండవేడిచేత ♦ నెంత తపించియు
నేను బురదనీటి ♦ కేగునొక్కొక్క !

౨౫౪

—♦ సు పు త్రిఁ డు ♦—

గీ. గుణగణాఘ్యుడైన ♦ తనయుఁడొక్కఁడుచాలు
నేమిఫలము నీచు♦లెందఱున్న ?
చందురుం డొకండె ♦ జగమెల్ల వెలిగించుఁ
జక్క లెన్నియున్న ♦ శోభకలదె !

౨౫౫

గీ. పరమధార్మికుండొ ♦ పండితవర్యుడొ
గాని సుతునివలన♦గలదె ఫలము !
పాడిదైన లేక ♦ చూడిదియైనను
గాని ధేనువునకుఁ ♦ గలదె విలువ !

౨౫౬

గీ. ఖలులు పదిమందిబిడ్డలు ♦ గలుగుకంటె
నొక్కఁడైనను జాలఁడె ♦ యత్తముండు !
పంది తా వందపిల్లలఁ ♦ బడయుఁగాక
యేన్గునకుఁబుట్టు నొకపిల్ల ♦ కీడుగావు !

౨౫౭

గీ. ఎంచఁగా నొక్కనికిఁ బుత్తుఁడైందఱున్న
నెవ్వఁడో యొక్కఁడే కీర్తి ♦ నెనయఁగలఁడు;
శంఖములుపుట్టె నెన్నియో ♦ సాగరమునఁ
బాంచజన్యంబె హరిమెప్పు ♦ వడయఁగలిగె. ౨౫౮

గీ. సర్వగుణభూషితుఁడుఁ గళా♦సహితుఁడైన
తనయుఁగని తండ్రి మిగుల మో♦దంబుఁగాంచు;
పచ్చనై ధాన్యకలితమా ♦ పైరుఁజూచి
చెలఁగడే సంతసమునఁ గృ♦షీవలుండు! ౨౫౯

గీ. ఎన్నివిధముల సంపద ♦ లున్న నేమి?
సుతులులేని గృహం బది ♦ శూన్యమెయగు;
పలురకంబుల పక్షులు ♦ వెలయుఁగాక
హంస లేనట్టి చెరువున ♦ కందమున్నె! ౨౬౦

గీ. తల్లిదండ్రులఁ బోషించి ♦ ధన్యుడైన
యుత్తమ సుతుండు చాలఁడే ♦ యొక్కడేని!
'అచ్చివచ్చినచో భూమి ♦ యడిగెడైన
జాలు' ననుమాట వెలయదే ♦ జగతియందు! ౨౬౧

—♦ కు పు త్రుఁ డు ♦—

గీ. దుష్టుఁ డొక్కఁడు కులమునం♦దున జనింప
నా కులంబెల్ల నాశన♦మందు నిజము;
అరయఁగా నొక్క తొరటలో ♦ నగ్నియున్నఁ
గాల్చుకుండు నె గొప్ప వృ♦క్షంబునెల్ల! ౨౬౨

గీ. ఎంచఁగా నీచులగు పుత్తుఁ ♦ తెందఱున్నఁ
దల్లిదండ్రుల భారంబు ♦ తఱుగఁబోదు;
గాడిదల కెన్ని పిల్లలు ♦ గలిగియున్నఁ
జాకిమూటలు మోయవే ♦ చచ్చువఱకు ! ౨౬౩

గీ. కూర్మలగు పుత్తులను జాల ♦ గారవింప
జనకునకుఁ గష్ట మెంతేని ♦ సంభవించు;
ఇంటి దీపమటంచు ముద్దిడిన కొలఁది
గాలకుండునె మూతి మీసాలు రెండు ! ౨౬౪

గీ. తలఁప నుత్తములౌ తల్లిదండ్రులకును
బుట్టుదు రొకప్పు డధములై ♦ నట్టి సుతులు ;
అఖిలలోకై క పూజ్యులై ♦ నట్టివారి
కవతరింపఁడె కడు నింద్యుఁడైన మరుఁడు ! ౨౬౫

—♦ దా త ♦—

గీ. పాణహాని తనకుఁ ♦ బ్రాప్తించినను గూడ
దాత లోభగుణముఁ ♦ దాల్పఁబోడు ;
నీరు చల్లినంత ♦ నారిపోవునుగాక
యన్ని చల్లఁదనము ♦ నందునొక్కొక్క ! ౨౬౬

గీ. ధనము క్షీణించుఁగాక యుత్తమ జనుండె
యాచకుల కోర్కెదీర్పంగ ♦ నర్హుడగును ;
ఎండిపోయిన దగుఁగాక ♦ యేరు; దాని
యందె జలమునకై త్రవ్వఁచుందుఁ జనులు. ౨౬౭

గీ. ఇలను సామాన్యమానవు ♦ లెందఱున్న
దాతవలె యాచకులనెల్ల ♦ దనుపలేరు;
ఎంచఁగా నన్యవృక్షంబు ♦ లెన్నియున్నఁ
గామ్యములఁ దీర్చునే కల్పకంబువోలె ! ౨౬౮

గీ. హీనుఁడైనను దాత నేవింప నర్హుఁ
డధికుఁడైనను లోభి యనర్హుఁడగును ;
జలముకై చిన్న బావికిఁ ♦ జనునుగాక
సంద్రమున కేగునే యెట్టి ♦ చవటయైన ! ౨౬౯

గీ. సమయమెఱిగి వచ్చు ♦ జనునకే ధనమిత్తు
ననెడువాఁడు దాతయనఁగఁ దగఁడు;
కాలమందె ఫలముఁ ♦ గాంచఁగల్గినచెట్టు
కల్పవృక్షమనెడు ♦ ఖ్యాతిఁగనునె ! ౨౭౦

గీ. అత్యుదాగులగుచు ♦ నలరారువారికి
నీయరానివస్తు ♦ వేదికలదు ?
జీవమొసఁగఁడొక్కొక్క ! ♦ జీమూతవాహుండు
ఎముక దివిచి యాయఁడే ! దధీచి. ౨౭౧

గీ. ఒక్క దుర్గుణమేదేని ♦ యుండుఁగాక
దాతయగువాఁడు జనుల స్తోత్రముల వడయు;
చంచలత్వము మేఘంబు ♦ గాంచుఁగాక
జలమొసఁగి జీవకోటి ప్రశంసఁగనదె ! ౨౭౨

గీ. దాతయగురాజుఁజేరు విద్యజ్ఞనులును
 ధాతృతంగాంచి కీర్తిచేఁ ♦ దనరఁగలరు;
 సాగరము నాశ్రయించెడు ♦ జలదములును
 జీవనమొసంగి ప్రజల రక్షింపకున్నె ! ౨౨౩

గీ. పూన్నిమైదాచినను నిల్వఁబోదు ధనము
 కాన దానంబుసేయుటే ♦ ఘనతరంబు;
 కర్ణ శిబి విక్రమాఝాది ♦ ఘనులకీర్తి
 శాశ్వతంబై వెలుంగదే ♦ జగతియాందు ! ౨౨౪

గీ. యోగ్యులకు దాన మొనరించు ♦ టొప్ప నిల న
 యోగ్యుల కొనర్ప వ్యర్థమాఁచుంట నిజము;
 ఎప్పుడును శుక్తిలోఁగాక ♦ యిసుకయందుఁ
 బడ నిరర్థకమగుఁగదా ♦ స్వాతి చినుకు ! ౨౨౫

గీ. దాత తనద్రవ్యమెల్లఁ బేదలకు నిడి ద
 రిదుఁ డగుఁగాక సత్కీర్తి ♦ వృద్ధియగును;
 సానదీరిన రత్నంబు ♦ తూనికయెడఁ
 దఱుగువడుఁగాక వెలచాలఁ ♦ బెరుగుఁగాదె! ౨౨౬

గీ. ఎవ్వఁడో యొకకొంత యాచించినంత
 దాత యెల్లర కమిత మోదంబుఁగూర్చు;
 చాతకముగోర నొక రెండుజలకణములు
 నీటితో నింపదే ధరణి ♦ నీరదంబు ! ౨౨౭

—♦ లో భి ♦—

- గీ. ధనము నార్జించుఁగాక దా♦ననుభవింప
నేని యసమర్థుఁడగు లోభి♦యైనవాఁడు;
పొలతి గల్గునుగాక న♦పుంసకుండు
ఇంచుకై నను దాను సు♦ఖింపఁగలఁడె ! ౨౭౮
- గీ. ఎంతయును లోభి ధనధాన్య♦వంతుఁడై న
వాని చెంతకుఁబోరు వి♦ద్వాంసు లెపుడు;
చక్కఁదనము, బలంబు నె♦సంగుఁగాక
చాన యరుదెంచునే నపుం♦సకుని కడకు ! ౨౭౯
- గీ. ప్రవిమలానందకరములౌ ♦ కవుల నుడులు
అనయమును లోభులకు నస♦హ్యంబులగును;
తరుణిగావించు సొగసులుం ♦ దల్కుబెల్కు
లల్ల ముదిమగనికి నాగ్రి♦హంబునిడవె ! ౨౮౦
- గీ. విద్య హృద్యానవద్యమై ♦ వెలయునెడల
లోభు లాదరింపకయున్న ♦ లోపమేమి ?
షండులగు మానవుల తిర♦స్కార వశతఁ
గాంతకుచకుంభముల కింత ♦ కాంతిచెడునె ! ౨౮౧
- గీ. అతులితంబైన సంపద ♦ యమరియున్నఁ
బరుల సంపదకై యాస♦పడును లోభి;
పరమసౌందర్య ఖనియైన ♦ భార్యయుండఁ
గూర్చుఁ డేవేళఁ బరసతిం ♦ గోరకున్నె ! ౨౮౨

గీ. అనుభవింపఁడు ధర్మ కాఁర్యముల కిడఁడు
భక్తితో లోభి ధనముఁ గాఁపాడుచుండు;
పైరుపంటల నేవేళఁ ♦ బరులకొఱకుఁ
గష్టపడి కాచుచుండదే ♦ దృష్టిబొమ్మ !

౨౦౩

గీ. ఎపుడు ధర్మములకు ♦ నీయకుండిన లోభి
కెంత ధనముగల్గి ♦ నేమి ఫలము !
బిట్ట బిగిసియుండు ♦ పీనుఁగుమెడ నెన్ని
పూలదండ లిడిన ♦ మేలుగలదె !

౨౦౪

గీ. దానమనుమాట స్వప్నమం ♦ దేని లేని
లోభి సిరిచేత జగతికి ♦ లాభమేమి ?
అడవిఁగాచిన వెన్నెల ♦ యబ్ధియందుఁ
బడిన వర్షంబు జనులకే ♦ ఫల మొసంగు !

౨౦౫

గీ. లోభగుణమొక్కటి మనంబు ♦ లోనఁగలుగ
నంతకంటెను నీచత్వ ♦ మరయు నేల ?
ఘనతరంబగు నపకీర్తి ♦ కలిగియున్న
నింక మృత్యువుకొఱకు వాం ♦ చింప వలెనె !

౨౦౬

గీ. ఇలఁ బరోపకార ♦ హీనుఁడౌ మనుజున
కంటె దృణము వినుతీఁ ♦ గాంచఁగలదు;
భీదువులను గాచు ♦ ఘోరరణంబున
ఘాసమగుచుఁ బసుల ♦ కడుపు నింపు.

౨౦౭

గీ. అన్యులకు మేలుసేయని యట్టివాఁడు
పరమనీచాత్ముఁడగు మృతపశువుకంటె;
చచ్చినం బసరము దాని ♦ చర్మమేని
మిగుల లోకోపకారియై ♦ నెగడుచుండు ! ౨౮౮

గీ. ఆశ తనకులోబడు మానవాళిచేత
నెట్టి దుష్కార్యమేని చేయింపఁగలదు;
లలితమని తన మోహజాలమునఁబడిన
విటుల నాడింపకుండునే ♦ వేశ్యకాంత ! ౨౮౯

గీ. దానమును భోగమునులేక ♦ ధనముగలిగి
నంతనే వాఁడు ధనవంతుఁ ♦ డనఁగఁదగఁడు;
అల్ల మేరువుచేత నున్నట్టివార
లెల్లరు ధనాఘ్నులనుచు వచింపఁదగునె ! ౨౯౦

గీ. ఎంతయుధనంబు లోభి యార్జించుఁగాక
యించుకయు గౌరవంబు లభింపఁబోదు;
ఎన్నియో భూషణముల ధరించుఁగాక
మగలవలపును గాంచునే ♦ మాచకమ్మ ! ౨౯౧

గీ. దానభోగ విహీనుఁడౌ ♦ మానవుండు
బ్రదుకుచుండును గాకది ♦ బ్రతుకుగాదు;
గాలిపీల్చును విడచునుగాక తిత్తి
అరయ నుచ్చాసని శ్వాస ♦ సరణియగునె ! ౨౯౨

గీ. ఎంచి లుబునిధనము హాఁరింపఁగల్గు
చతురమత్తులైనవారు నీఁజగతినుందురీ;
సంద్రమున నిండియుండిన ఁ జల మదెల్ల
క్షణములో బడబాగ్ని వశంబుగాదె. ౨౯౩

గీ. అలఘుతరమైన లోభ మాహాత్మ్యమెన్న
నలవియగునొక్కొ యెట్టి పాఁజ్జలకునేని !
తనదు తేజంబు దివ్యెలంఁదునిచి మరలఁ
బడయుచుండుఁజుమీ లోకఁబాంధవుండు. ౨౯౪

గీ. లలిత చారిత్రులగు మహాత్ములనుగూడ
నాశ విషవక బాధించు ఁ ననుట నిజము;
సకలరత్న ప్రపూర్ణుడౌ ఁ సాగరుండు
ఎపుడుఁ జంద్రోదయమును గాంక్షించుచుండు! ౨౯౫

గీ. పుడమిపై లోభమునకు లోఁబడిన వార
లెట్టి పాతకమేని గాఁవింపఁగలరు;
సారతరమైనదనుచుఁ గఁస్తూరికొఱకు
అదయులై మృగములను జంపుదురు సుమ్ము! ౨౯౬

గీ. బహుళ సంపదలకు నాశపడెడు వాఁడు
చుట్టముల సోదరులనేని ఁ చూడఁబోఁడు;
కౌరవాధీశ్వరుఁడు రాజ్యఁకాంక్షచేత
బాధపెట్టఁడె కృష్ణుని ఁ బాండవులను ! ౨౯౭

గీ. కాసులేకయు వీరుండు ♦ గాంచు యశము
బహుధనం బుండియును లోభి♦బడయలేడు;
సహజముగ సింహమొందు తే♦జంబొకింత
కుక్కకు లభించునే పైడి♦గొలుసు లిడిన ! ౨౯౮

గీ. ఇష్టమగువస్తుచయము నా♦శించునపుడు
కష్టపడలేనియపుడు సు♦ఖింబుఁగలుగు;
ధనము చేకూర్చునప్పుడు ♦ దాచునపుడుఁ
గలుగు దుఃఖింబు వదలుచో♦గలుగునొక్కొక్క! ౨౯౯

గీ. ఎంత ధనమున్న నర్థుల♦కీయలేని
వాఁడును దరిదు్రి♦డే సుమ్ము ♦ వసుధయందు;
బహుజలంబుండి యుపయోగ♦పడని కతన
సాగరము మరు భూమితో ♦ సాటిగాదె ! 300

గీ. తలఁపఁగా లోభియగువాఁడు ♦ ధనము నెపుడుఁ
జూచుకొను దానఁ గష్టముల్ ♦ చూడఁబోఁడు;
పిల్లి పాల నె తిలకించుఁ ♦ బిదపవచ్చు
కష్టదెబ్బను సుంతైనఁ ♦ గాంచఁగలదె ! 30౧

గీ. పలువు రొకవస్తువున కాశ♦పడుటవలన
నెల్ల కలహంబులును సంభ♦వించుచుండు;
మును దిలోత్తమపైఁ దీవ్ర ♦ మోహవశత
సుందుఁ డుపసుందుఁడును నాశ♦మొందలేడె ! 30౨

గీ. ఎంచ లోభిచెంత ♦ నెంత ధనంబున్న
సొంత జనులకైన ♦ సుఖము సున్న;
సంద్రమందు నెంత♦జలముండినఁ గళాసు
బయటిసీరుత్రాగి ♦ బ్రదుకవలయు. 303

గీ. మిగుల సిరులతోడ ♦ మెలఁగుచుండియులోభి
యించుకేని యనుభ♦వింపలేడు;
గొంతుబంటి నీటి♦కొలనిలోనుండియు
నాల్కతోడఁ గుక్క ♦ నాకుచుండు. 304

గీ. ఆర్యులందుఁ పూర్వ♦మందుఁ బెట్టనివారి
కిపుడు దొరకదనుచు ♦ నిది నిజంబు;
భూమియెల్ల నుదక ♦ పూరితంబైనను
చాతకమున కింత ♦ జలముగలదె ! 305

గీ. అధికమగు నాశఁబొందిన ♦ యట్టివాఁడు
తుదకు భరియింపరాని యా♦పదలఁగాంచు;
పాండుపుత్తుల కైదూళ్ళు ♦ బంచియీయ
నొల్లక సుయోధనుఁడు నాశ♦మొందలేదె ! 306

గీ. కోరిక యొకింతఁ దీర్చెడు ♦ వారలున్న
నెల్ల యైశ్వర్యములఁబొంద ♦ నెంచు లోభి;
“ఆవగింజఁత సందున్న ♦ నరువదైదు
గారెలందూర్తు” రనియెడు ♦ తీరువినమె ! 307

గీ. అన్యులకు మేలొ కీడొ యేదైన నేమి
తనదు లాభంబుమాత్రమే ♦ తలఁచులోభి;
“ అట్లయిన వైద్యకట్నంబు ♦ నిట్లుగునెడ
నైతరణి ధేనుదానమన్ ♦ వాక్కులేదె ! 30౮

గీ. సతిని జేకొని లోభి సంసారసుఖము
నందుటకుఁగూడఁ గడుభీతిఁజెంచుచుండు;
కర్మగతిచేత బిడ్డలు ♦ గలుగునెడల
నాజిత ధనంబుకొంత పాడగునుగాన. 30౯

గీ. యాచకుని గాంచినంతనే ♦ యదరిపడెడు
పిసినిగొట్టులు నడయాడు ♦ పీన్లులుండ
తరులు గిరులు మహాసముద్రములు భువికి
భారమని పల్కుటది వెట్టిపలుకుగాదె ! 3౧౦

గీ. అమిత సాహస మతి కష్ట ♦ మతివిచిత్ర
మేమని వచింపఁగావచ్చు ♦ నీవి గూర్చి
ఎంచకయె ప్రాణములనైన ♦ నిచ్చుఁగాని
యాయఁగాఁజాలఁడొక పైసయేని లోభి. 3౧౧

గీ. అర్థిపొగడంగ లోభియు ♦ సతనిఁబొగడు
వర్ణన మొనర్పఁదాజేయు ♦ వర్ణనంబు
అంతమున నేగుచున్నాడనంచు బలుక
మనమునంబొంగి వంగి నమస్కరించు ! 3౧౨

గీ. అధిక మధురామృదుచ్యంబు ♦ లమరియుండ
మట్టఁదిన గర్భవతి కచ్చుపుట్టెనన్నఁ
గారణము వేటె యుండునే ♦ గర్భమందు
నొక్క లుబ్ధుండు నివసించుచుంట దక్క ! 3౧౩

గీ. పామునకు రాహునకు సుధా♦పానవశత
జిహ్వయు శిరంబుఁజెడెనన్న ♦ చింతచేత
మిగుల భయమందుచుం బెడమొగమువెట్టి
తారు నిల లోభి కావ్యామృతంబటన్న. 3౧౪

గీ. తెల్లఁబడుఁగాక వెండుకఁకెల్లఁ, బండ్లు
రాలుఁగాక, కన్నులుఁ గానరావుగాక
ఇంచుకెనియుఁ బురుషుం ద్యజింపఁబోదు
ఆశతో సాటియగుసాధ్వి ♦ యవనిగలదె ! 3౧౫

గీ. ఆశయనునది లుబ్ధ జనాళికెల్లఁ
జిత్రమగు సంకెలయటంచు ♦ జెప్పవచ్చు;
పరుగులిడుదురు బంధింపఁ ♦ బడినవారు
బంధము సడల్పఁగూర్చుందు ♦ పంగులవలె! 3౧౬

గీ. జవ్వనము వార్ధకంబుచే ♦ జచ్చిపోవ
వ్యాధివలన నారోగ్యంబు ♦ వదలిచనఁగ
జీవమునుగూడ మిత్తి భక్షింపనుండ
ఆశమాత్రము సుఖముగా ♦ నలరుచుండు. 3౧౭

గీ. హస్తముననుండి పేటిక♦యందునుండి
యీవల దొకింత నోటిప♦ల్కివ్వుటన్నఁ
జుతిలును లోభియని గేళి♦సేయ నేల ?
తిట్టవలె వానిఁ బుట్టిచి♦నట్టి విధిని.

3౧౮

గీ. సంపదను గాంచియును లోభి ♦ సౌఖ్యమందఁ
డనుచు దూషించుట యధర్మ♦మగు నొకప్పు;
అన్యునకు నీయఁగాఁ దగి♦నట్టి కూతు
తోడఁ దండి) సుఖించుట ♦ పాడియగునె !

3౧౯

గీ. అరయఁగా లోభితో సాటి♦యైనదాత
పుట్టఁగాలేదు మున్నుందుఁ ♦ బుట్టఁబోఁడు;
కూర్చిపేర్చిన లక్షల♦కొలఁది ధనము
నిచ్చును స్పృశింపకయె తాను ♦ జచ్చునపుడు.

3౨౦

—♦ యా చ కు ఁ డు ♦—

గీ. విద్య, సుజనత్వమును; శౌర్య ♦ వీర్యపటిమ
సర్వమును యాచవలన నా♦శంబుగాంచు;
పాడి దప్పిన యొక రంకు♦లాఁడివలన
వంశగుణ గౌరవాదులు ♦ వమ్ముగావె !

3౨౧

గీ. ఇతరులంజేరి ధనము యా♦చించుకంటెఁ
గటికి దారిద్ర్యమేని యో♦ర్చుటయెమేలు;
వ్యాధిపీడితునకె గాక ♦ యశాషధంబు
బాగుగ సుఖించునట్టి నీ♦రోగికేల !

3౨౨

గీ. తృణముకంటెను దూదియే ♦ తేలికయగు
నంతకంటెను దేలిక ♦ యాచకుండు;
తన్నెటులనైన యాచించు ♦ నన్నభీతి
వాయువీతనిఁ బైకెత్తి ♦ వేయకుండె. 3-౨౩

గీ. కంతమున మాటరాకుంట, ♦ కాయమెల్లఁ
జెమటపట్టుట, మొగమెంతో ♦ చిన్నవోయి
వెల్లనైయుంట సర్వంబు ♦ వీక్షసేయఁ
జావనున్నట్టివాఁడు, యాచకుఁడు నొకటె. 3-౨౪

గీ. ఆస్యముననుండి వెడలు యాచాక్షరముల
తోడనే పంచప్రాణముల్ ♦ గూడ వెడలు;
దాత యిచ్చెననన్న యాదరపుఁబలుకుఁ
జేరి కర్ణంబులం బ్రవేశించు మఱుల. 3-౨౫

గీ. ఎంత ఘనుడేని యొరు నాశ్రయించునెడల
క్షణములోవాని ఘనత నాశ్రంబుఁగాంచు;
బరువుగలయట్టి పెనురాతి ♦ బండయేని
తెప్పనుంజేరి నీటిపై ♦ దేలకున్నె ! 3-౨౬

గీ. పరుల ధనమునకై యాసఁపడు నరుండు
ఎట్టి యావమానమేని సహించుచుండు;
భ్రమరములు వీనులం గొట్టఁబడునుగాక
యేన్గు గండస్థలంబుఁ ద్యజించునొక్కొక్క ! 3-౨౭

గీ. యాచనంబున నరుని మహత్త్వమెల్ల
సత్వరంబుగ నశియించు ♦ జగతియందు;
బలిని యాచించి తనకోర్కె ♦ వడయనెంచి
వామనుఁడుగాఁడె శ్రీరమావల్లభుండు ! 3౨౮

గీ. ఉత్తముండును నమ్మిఁడై ♦ యొక్కొకప్పు
డెంచి యితరుల మిగుల యాచించుచుండు;
తలఁపగాఁ గొస్తుభాది రత్నములకొఱకు
నంబుధిని వేడలేదె నారాయణుండు ! 3౨౯

గీ. ఫలమునొసఁగెడు గుణమింత ♦ గలిగెనేని
ఎంత ధనహీనునైన యాచింపఁదగును;
వస్తుములునేయ నుపయోగపడునటంచు
నభిలషింపరె నీరసంబైన ప్రీతి ! 33౦

గీ. కాకియును యాచకుం డొక్క ♦ క్రమమువారె
కాని యిద్వరిలోఁ గొంత ♦ కాకిమేలు;
కాకి మేతకై పిల్చును ♦ గాకములను
యాచకుఁడు పారద్రోలును ♦ యాచకులను. 33౧

గీ. జనులు భారంబుగానుండు ♦ చచ్చినపుడు
కానఁబడె నేటి కద్దాని ♦ కారణంబు;
ధరణిలో లాఘవమున కాధారమైన
యాచనంబు శవంబుల ♦ నగటఁబోదు. 33౨

గీ. పదులకై సంద్రమున నీటిఁ ♦ బడయు శార
ణమున మేఘంబు నిలువెల్ల ♦ నల్లబడఁగ;
తనకొఱకు నన్యుల ధనంబుఁ ♦ గొనెడువాని
వదన మది నల్లబడుట న♦బ్రంబు గలదె! 333

గీ. కుత్సితుల కొంపకేగని ♦ కుంటివాఁడు
క్రూరకర్ములఁ గనఁబోని ♦ గుడ్డివాఁడు
ధన మదోన్మత్తు పల్కు వి♦నని బధిరుఁడు
యాచకునికంటె మిగుల ధ♦న్యాత్ము లరయ. 334

గీ. ఘనతరంబగు నాశ ముం♦దునకుఁ దోయ
లజ్జ మెడఁబట్టి వెన్కకు ♦ లాగుచుండుఁ
గాన నీ రెంటి మధ్యభా♦గమునఁ జిక్కి
యాచకుని మానసం బూగు♦లాడు నకట! 335

గీ. యాచపరుషమొ, మఱి హలా♦హలము కటువొ
రెండును సమానగుణముతో ♦ నుండఁగలవొ
తెలిపి శంకర! యీ శంకఁ ♦ దీర్చుమయ్య!
భేదము నెరుంగును గదయ్య! ♦ నీదునాల్క. 336

—♦ పృ భు వు ♦—

గీ. అవనినాయకుఁ డవివేకి ♦ యైన యెడల
నఖిలవిద్యలు గూడ ని♦రర్థకములు;
పురుషుఁడు నపుంసకుండైనఁ ♦ దరుణి నిండు
జవ్వనంబెల్ల వ్యర్థమై ♦ చనకయున్నె! 337

గీ. కోపమును, బ్రసాదంబును ♦ గొంచెమేని
సార్థకముగాని ప్రభువేల ♦ జగతియందు?
అరయఁగా మండుఁడగునట్టి ♦ పురుషుచెంతఁ
జేర వాంఛించు నొక్కొక్కయే ♦ చెలువయేని! 33౮

గీ. శక్తిలేనివాఁడు ♦ జనపతి యైనచోఁ
బ్రజల ఘనతగూడఁ ♦ బదటఁగలియు;
వావి విడచి వెట్టివాని పెండ్లామును
వదినె! యనరె వాడఁవార లెల్ల! 33౯

గీ. కూర్మఁడైన రాజు ♦ కొలువు సేయుటకంటె
నడవిలో వసించు ♦ టదియె ఘనము;
ధూర్మఁడైన భర్తతోఁ ♦ గాపురము కంటె
సరసిజాక్షి కేందుఁ ♦ జావు మేలు. 3౪౦

గీ. కూర్మఁ డగురాజుచే మెప్పు ♦ గొనుటకంటె
సౌమ్యుచే శిక్షఁబొందుట ♦ చాల ఘనము;
అధమునకు భార్యయై సౌఖ్య ♦ మందుకంటె
నుత్తముని పత్నియై బాధ ♦ నొందఁదగదె! 3౪౧

గీ. రక్షణాదిగుణంబుల ♦ రాజుప్రజకు
హర్ష మొనఁగూర్చుకున్న నిర్భక్తుఁడగు;
పాల నిడి బిడ్డయాకలిఁ ♦ బాపలేని
మేకమెడ చన్నులకొ సుంత ♦ మేలుగలదె! 3౪౨

- గీ. శౌర్యహీనుడైన ♦ జనపతిం దనవారు
నితరులును దిరస్కరించుచుందు;
వేడిలేకయున్న ♦ బూడిదం బదముతోఁ
దొక్కుచుండు రనుట ♦ నిక్కువంబు. 383
- గీ. రాజు సర్వగుణ విరాజితుం డైనను
ఖలుల మధ్యమున నె ♦ మెలఁగుచుండు;
అతిసుగంధయుక్తమగు కేతకీసుమం
బెవుడు ముండనడుమనే వసించు. 384
- గీ. క్షీతిపతుల చెంతఁ గూర్చులు ♦ చేరియుండు
రనుటలో నబ్బురము గొంచెమైన లేదు;
వరనిధానంబుకడఁ గూర్తరములైన
సర్పములు చేరియుండవే ♦ సంతతంబు ! 385
- గీ. రాజ్యమెల్ల దుష్టులకు నర్పణముఁజేసి
సౌఖ్యములఁ గోరురాజు నాశమును గాంచు;
పాలకుండను బిల్లులవద్దఁజేర్చి
హాయిగా నిద్రపోవుట ♦ హాని గాదె ! 386
- గీ. ప్రభువు దుర్మార్గుడైనను ♦ బ్రజలు వాని
యాజ్ఞఁ బాలింతు శిక్షా భయంబువలన;
మగఁడు దానెంత పాపిష్టు ♦ డగునుగాక
కులసతియు దెబ్బలకునోడి ♦ కొలువకున్నె ! 387

గీ. ఎంతమందిని గవులఁ బోఁపించుచున్న
ఫలము గలుగదు విరసుఁడౌ ♦ పార్థివునకు;
ఎంచ గురివెందనగల ధరించు బోయ
స్వర్ణకారునిచే మేలు ♦ వడయఁగలదె! 385

గీ. పామరుండగు భూపతిం ♦ బ్రస్తుతించు
కతన సత్కవులకు మేలు ♦ గలుగఁబోదు;
అమలమైయొప్పు చుండెడు ♦ నద్దమేని
యంధున కొసంగ ఫలము రవ్వంత యున్నె! 386

గీ. ఎంత గుణహీనుఁడై నను ♦ జెంతఁజేరు
వానినే యాదరించు భూవల్లభుండు;
ఎన్నివంకలు దిరిగిన ♦ నేని తనదు
పజ్జఁగల చెట్టుపై; దీగ ♦ పొక్కుఁగాదె! 387

గీ. అరయఁగా లోకబాంధవుం ♦ డగు ప్రభునకుఁ
బ్రజల బిడ్డలవోలె గాఁపాడుట విధి;
అనయమును లోకబాంధవుం ♦ డగు నినుండు
కోరి జీవులకెల్ల మేల్లూర్పుగాదె! 388

గీ. పావనచరిత్రులై న సేవకులవలన
నెల్లకార్యముల్ ప్రభువు సాధింపఁగలఁడు;
తలఁపఁగా నాంజనేయుని ♦ వలనఁ గాదె
జనకకన్య లభించె రామునకు మున్ను. 389

గీ. అధిపుల కనుగ్రహం బింత ♦ యమరెనేని
దోషమైనను గుణముగాఁ ♦ దోచుచుండు;
అంబుజాపుండు వికలాంగు ♦ డగు ననూరు
సారథిగ నుంచుకొనఁడొకో ♦ సంతతంబు ! 373

గీ. పాలకులు దౌష్ట్యమొనరించు ♦ పట్టునందుఁ
బాలితులు నోరువిప్పి చెప్పంగలేరు;
అరయఁగా నత్తచేసిన యట్టిపనుల
యందుఁ దప్పెన్నఁ గోడలి ♦ కలవియగునె ! 374

గీ, కూర్చుండగువాఁడు రాజ్యాధి♦కారియైన
మిగుల గర్వంబు వహియించి ♦ మిట్టిపడును;
అల్పునకు గొప్ప యైశ్వర్య ♦ మబ్బు నెడల
నర్థరాత్రాన గొడుగుఁ దెమ్మనకయున్నె ! 375

గీ. ధనముకై చెంతఁజేరెడు ♦ జనులు ప్రభున
కించుకైనను మేలుఁ గావింపఁబోరు;
అద్దెకని తీసికొనివచ్చి♦నట్టి గుఱ్ఱ
మగడితం దాటఁగలదె జయంబు గలుగ ! 376

గీ. జనుల నెల్లరఁ గూర్చితో ♦ సాకునెడలఁ
బ్రభున కెపుడేనియు సహాయ ♦ పడకపోరు;
పిల్లమొక్కను నీర్వోసి ♦ పెంచునెడల
ఫలముల నొసంగి సంతోష ♦ పలుపకున్నె ! 377

గీ. ప్రభునకుంగల్గు సుఖదుఃఖి ♦ భంగివలనఁ
 బ్రజల సుఖదుఃఖములుఁ గూడఁ ♦ బరగుచుండు;
 అల్ల రవి యుదయాస్తమయముల వలనఁ
 బడయవే మోదభేదముల్ ♦ పద్మతతులు ! 3౫౮

గీ. ప్రభువు లేకున్నచో జనప్రకరమెల్లఁ
 బలువిధంబుల కష్టముల్ ♦ వడుట నిజము;
 నావికుఁ డొకండు లేనిచో ♦ నావ జలధి
 యందు మునిగి వినాశంబు ♦ నొందకున్నె ! 3౫౯

గీ. సంపదలు నిండుగానుండు ♦ సమయమందు
 జనుల సంతృప్తులంజేయఁ ♦ జను విభుండు;
 పాడియావు సమృద్ధిగాఁ ♦ బొలనొసఁగి
 ప్రజల కత్యంత నిత్య మేర్పడుపకున్నె ! 3౬౦

గీ. పామరుండగు రాజు పద్మాంగసుచేతఁ
 జేర విజానసంపదఁ ♦ జేదఁగిలఁడు;
 ఏటిదరినున్న వృక్షంబు ♦ తెంతయేని
 పెంపుఁగాంచుచు మిగుల ఫలింపకున్నె ! 3౬౧

గీ. అవని నాఘుడు ప్రియవాది ♦ ధైర్యమొడల
 నఖిలశాస్త్రపులకు సిద్ధుడగుట నిజము;
 కడుభయంబునఁ బొగు మృగంబులేని
 వశముగాకున్నె తీయని ♦ వాక్కుచేత ! 3౬౨

గీ. అరయఁగా నెంత గొప్ప రాజైనఁగాని
యంగబలమది లేక విభ్యాతిఁగనఁడు ;
పరమతేజోఽన్వితుండైన ♦ భాస్కరుండు
కిరణములులేక సర్వత్ర ♦ వరలునొక్కొక్క ! ౩౬౩

గీ. సహనమొ, ప్రతాపమో యొండు ♦ చాలఁబోదు
రెండునుంగూడ రాజున ♦ కుండవలయు;
అమల రసభావకలితుడై ♦ నట్టి కవికి
చాలునె ప్రసాద మొకటి యోజన్ములేక ! ౩౬౪

గీ. ఫలముగోరినయట్టి భూపాలకుండు
ప్రజలఁ గడు శ్రద్ధతోడఁ గాపాడవలయు;
వాటముగఁ బండ్లకొళించు ♦ తోటమాలి
చెట్లకు జలాదు లొసఁగి పోషింపకున్నె ! ౩౬౫

గీ. ఎంచి బలహీనుడగు శత్రువేమిసేయు
నని యుపేక్షింపఁగారాదు ♦ జనవిభుండు;
ప్రాలుమాలక యొకచిన్న ♦ పామునేని
గట్టిగాఁగొట్టరే పెద్ద ♦ కట్టతోడ ! ౩౬౬

గీ. పరభృతశరీరుడతిలోక ♦ పరివృతుడగు
మనుజుపతి యన్యవిషయముల్ ♦ వినఁడు కనఁడు;
పరభృతశరీర మతిలోక ♦ పరివృతంబు
నైన పీనుగు కన విన ♦ నర్హుమగునె ! ౩౬౭

—♦ మంత్రి —

- గీ. యాచకులకుఁ బ్రభుండు ద్రవ్యంబునిచ్చు
సమయమున నడ్డుపడును దుష్టప్రధాని;
చాతకములకు మేఘుండు ♦ జలమొసంగు
పట్టునను గాలి యేతెంచి ♦ పాడుసేయు. 3౬౮
- గీ. రాజునకు రైతులకుఁగల్గు ♦ రణమునందు
మంత్రిలకు నష్టముండ దావంతయేని;
తల్లిపిల్లల గండముల్ ♦ చెల్లుఁగాని
మంత్రిసాని గండంబది ♦ మహినిగలదె! 3౬౯
- గీ. భవ్యసామర్థ్య యుతుండైన ♦ ప్రభునకేని
దుష్టమంత్రిలచే హాని ♦ దొడరుచుండు;
ఉరుతరైశ్వయుతుండు సుయోధనుండు
శకుని ముఖ్యులచే వినాశంబుఁగనఁడె! 3౭౦
- గీ. మంత్రి యైనట్టివాఁడు దుష్టమంత్రిఁడైన
నతనిఁ తొలఁగింపవలయు రాజ్యంబునుండి;
మొదలు బిగిచెడి దంతంబు ♦ కదలుచున్నఁ
దెగువమైఁ బూర్తిగా నూడఁదీయరొక్కొ! 3౭౧
- గీ. పరమధీమంతుఁడగు మంత్రివరుఁడులేక
యెట్టి ఘనరాజ్యమేని నశించితీరు;
పూర్తిగాఁ జక్రమొకటూడి ♦ పోవునెడల
బాడి మొదలంట చెడి పాడుపడును గాదె! 3౭౨

గీ. ఎంతయు గభీరుడగు రాజుఁచెంత మంత్రీ
లేకయుండినఁ బ్రజలకు ఁ లేదు మేలు;
మిగుల తోతైనబావికిఁ ఁ దగినయట్టి
త్రామలేకున్న జలముఁ బొందంగ వశమె ! 323

గీ. మానవాధీశ్వరుండు సామాన్యుడయ్యుఁ
జతురుడైన ప్రధానిచే ఁ జయముగాంచు;
అరయఁగాఁ జంద్రగుప్త ధరాధిపుండు
మాన్యతఁగనండె చాణక్య ఁ మంత్రీవలన ! 324

—◆ వి ద్య ◆—

గీ. ఇతరగుణము లెన్నియేని యుండునుగాక
విద్యలేనిజన్మ ఁ వృథయసుమ్ము;
చూడఁ గనులులేనిచో నితరాంగంబు
లెన్నో యుండుఁగాక ఁ యేమి సొగసు ! 325

గీ. చక్కదనమెంత యుండినం ఁ జదువులేక
గౌరవంబు రవంతయుఁ ఁ గలుగఁబోదు;
అందముగనుండి తావి రవ్వంతలేని
కతనమోదుగపూవు విఖ్యాతిఁగనునె ! 326

గీ. విద్యలందునఁ గడునేర్పు ఁ వెలయవలయు
ఫలముగలుగదు విలువ దుస్తులను దాల్చు;
సర్వవిద్యలలో మేటి ఁ చతురుడయ్యుఁ
జర్మములదాల్చి తిరుగఁడే ఁ శంకరుండు ! 327

గీ. అధమునందేని యుత్తమమైన విద్య
దనరుచుండిన దానిఁ గైకొనఁగదగును;
అమలకాంచన మపవిత్రమైనచోటఁ
బడినమాత్రాన నెవఁడైన ♦ విడువఁగలఁడె ! 325

గీ. కష్టకాలంబునందు నక్కటకువచ్చు
విద్యలఁ బరిశ్రమంబుఁ గావింపవలయు;
పార్థునకు నాడు విరటుని ♦ భవనమందు
నిత్యగౌరవ మొనఁగూర్చె ♦ నృత్యవిద్య. 326

గీ. సాధువులు నైజముగఁగీర్తి ♦ సహితులైన
నింక సద్విద్యచేత శోభిల్లఁగలరు;
కడు మనోహరమగు తొలికారుమబ్బు
ఇంద్ర చాపంబుచేఁ బ్రకాశించుమిగుల. 327

గీ. బాల్యమున విద్య చక్కఁగా ♦ బట్టువడును
అవల నేర్చిన శ్రమ వ్యర్థమై తనర్చు
అరయఁగాఁ గ్రొత్త వలువకె ♦ యంటుఁగాని
ప్రాతవస్త్రంబునకు రంగు ♦ పట్టునొక్కొక్క ! 328

గీ. అనయము నరుండు తా నేర్చి ♦ సట్టి విద్య
సరుల కిడఁ బెర్లు లేకున్నఁ ♦ దఱిగిపోవు;
చెలమనీరెప్పు వాడుక ♦ సేయుకొలఁది
ప్రవిలంబగు; లేనిచో ♦ బాడుగాదె ! 329

గీ. పరమ విద్యార్థియగు గుణవంతుఁ డెన్ని
భంగములుగల్గినను బట్టు ♦ వదలఁబోఁడు;
ఎంతయుం దోఁణుఁడు నిరాకరించుఁగాక
యేకలవ్యుండు విద్య సాధింపలేదె ! 3౮౩

గీ. అరయఁగాఁ గొందఱవిచారసరణిచేత
విద్య యొక ధనమంచు భావించుచుందు;
విద్య కులకాంతవలె నరున్విడువ దెపుడు
వెడలును ధనంబు పలుమారు ♦ వేశ్యవోలె. 3౮౪

—♦ వి న య ము ♦—

గీ. వినయగుణముతోడ ♦ వెలయుచుండెడి విద్య
యెవని చిత్తమును హరింపకుండు ?
కాంచనంబు రత్నకలితంబు నైనచోఁ
గనులకుం బ్రమోదకరము గాదె ! 3౮౫

గీ. వినయ మొసఁగునట్టి ♦ విద్యయే యవినయ
హేతువైన నెవ్వఁడేమిసేయు ?
కంటితెప్పవోలె ♦ గాపాడు తల్లియే
విషముఁబెట్ట దిక్కు ♦ వేతెకలదె ! 3౮౬

గీ. శౌర్యధనులును లోఁగిన ♦ శత్రులయెడ
వినయమునుజూపఁ గీర్తిచే ♦ వెలయఁగలరు;
మున్ను రాముండు పరశురామునకు మొక్కి
ఘనతర యశోవిభూతిని ♦ గాంచలేదె ! 3౮౭

గీ. ఇతరుల జయింపఁగా మది ♦ నెంచువారు
ముందువినయంబుఁ జూపుటే ♦ ముఖ్యతమము;
సింగమేనియు యుందుగా ♦ వంగి పిదప
నేపుమై గజమును సంహ ♦ రించుచుండు. 3౮౮

గీ. భవ్య వినయంబుచేఁ గప్పఁ ♦ బడినయట్టి
యన్య సుగుణంబు లతిశోభ ♦ నందఁగలవు;
కుసుమ కోమలులకు మేలి ♦ ముసుగువలన
నెక్కుడై కానుపింపదే ♦ చక్కదనము ! 3౮౯

గీ. వినయగుణముతోడ ♦ వెలయు మానవులెల్ల
నున్నతిని వహింతు ♦ రొక్కవేళ;
అరయఁ బొదతలము ♦ నంటియుండెడు ధూళి
యెప్పుడేని మీది ♦ కెగురకున్నె ! 3౯౦

గీ. విద్యయే ఘనమంచు భా ♦ వించుచుందు
ఘనతరము దానికంటెను ♦ వినయగుణము;
విద్యయది రాజవశ్యమై ♦ వెలయుచుండ
వినయము త్రిలోకవశ్యమై ♦ వినుతిఁగనదె ! 3౯౧

— ♦ వి వే క ము ♦ —

గీ. ఏ స్థలంబునందు ♦ నేకార్థ మొనరింప
వలయునో యెఱుంగ ♦ వలె నరుండు;
నీటిమీద బండి, ♦ నేలపైఁ బడవను
గడఁగి యెవ్వఁడైన ♦ నడుపఁగలఁడె ! 3౯౨

గీ. ఆర్యజనులయందు ♦ నల్ప వివేకియకా
వాఁడొకింత కీర్తి ♦ ఎడయఁబోడు;
సురుచిరంబులైన ♦ సూర్యకాంతులమధ్య
దివ్య సుంతయైన ♦ దీప్తిగనునె ! 3౯౩

గీ. బుద్ధిశాలియైన ♦ పురుషుండు దుష్టుల
యుక్తిచేతఁ గెలుచుచుంట నిజము;
పూని చెంతనున్న ♦ భూమిఁ ద్రవినియంత
గొప్పవృక్షమైనఁ ♦ గూలిపడదె ! 3౯౪

గీ. సొంతమైన తెలివి ♦ సుంతయులేనట్టి
వానికెల శాస్త్ర ♦ వర్గమెల్ల?
అంధుఁడైనవాని ♦ కద్దం బొసంగుట
వలన సుంతయైన ♦ ఫలముగలదె ! 3౯౫

గీ. లోనిసార మింత ♦ లేనట్టివాఁకి
సాయ మెవ్వరేమి ♦ చేయఁగలరు ?
మలయగిరి సమీపఁతలమునఁ బుట్టివన్
వెదురుచందనంపు ♦ విధముఁ గనునె ! 3౯౬

గీ. నమ్మి చెంతఁజేరు ♦ నరులను వంచించు
టదియు నొక్క ప్రజ్ఞ ♦ యనఁగఁదగదు;
కడు శ్రమంబు నొంది ♦ తొడపైని నిద్రించు
వానిఁ జంపు టదియుఁ ♦ బౌరుషంబె ! 3౯౭

గీ. అతి వివేక సమన్వితుంఁడైన నరుఁడు
పామరుని దూషణములకు ♦ బాధపడఁడు;
ఉన్నత గజంబుపై నెక్కి ♦ యున్నవాఁడు
కుక్కకూతకు జడియునే ♦ కొంచెమేని !

3౯౮

గీ. చతురమతి యైనవాఁడు దుర్జనులతోడ
స్నేహమును విరోధమును వర్జింపఁదగును;
కుక్కనాకినఁ గఱచిన ♦ గొప్పబాధ
కలుగుచుంట యధార్థులు ♦ గాకయున్నె !

3౯౯

గీ. మనుజుఁడొక కార్య మాచరింపకయమున్నె
యెంతయును మంచిచెడ్డ యోజింపవలయు;
కోరితానెత్తి గొరిగించుకొన్న పిదప
ఫలముగలుగునె తిథివారములఁ దలంప !

౪౦౦

గీ. అతిమనీషా సమన్వితుంఁడైన వాని
నెట్టి శాస్త్రపులేని బాధింప లేరు;
హస్తమున ఛత్రము ధరించి నెట్టి వాని
కెంత వర్షంబు గురిసిన ♦ నేమి భయము !

౪౦౧

గీ. శత్రువులబాధ రానున్న ♦ సమయమందు
వినయమూని మెలంగు వివేకశాలి;
బాలకులు పెట్టుబాధ తాబేలెఱింగి
తనదుదేహంబు లోలోన ♦ దాచుకొనదె !

౪౦౨

గీ. పండితుడువోలె మూఢుండుఁ ♦ బరగుఁగాక
తెలివి నోర్విప్పినంతనే ♦ తేటపడును;
హంసవలె కొంగ తెల్లగా ♦ నలరుఁగాక
పాలునీరేకమైన వేర్పరుపఁ గలదె ! ౪౦౮

గీ. ముందురాబోవు సంకటంబును దలఁపక
యేపనియుఁజేయఁగా సాహసింపరాదు;
కంచె యావలిగుంటను ♦ గాంచఁబోక
దుముకుచో నందులోఁబడి ♦ తుంగకున్నె ! ౪౦౯

గీ. పరుల దోషంబు వెదకెడువాఁడు ముందు
తనదు లోపంబులను దిద్దుకొనఁగవలయు;
కుంటివానిని నిరసింపఁ ♦ గోరువాఁడు
కడువడిం దాను ముందుగా ♦ నడువ వలదె ! ౪౧౦

గీ. బుద్ధిమంతులు తమ శాస్త్రపుల వలనను
స్వీయకార్య సమాప్తిఁ గావించుకొందు;
కోకిలము తనబిడ్డలఁ ♦ గాకివలనఁ
బెంపుఁగాంచెడు నట్లాచరింపకున్నె ! ౪౧౧

గీ. బలమగలవారు కలహించు ♦ పట్టునందు
దుర్బలులు వారి నడుమను ♦ దూరరాదు;
ఆవులావులు పోట్లాడునట్టి దెసకు
వెళ్ళ లేగల పాదముల్ ♦ విఱుగకున్నె ! ౪౧౨

గీ. పుట్టునపుడె తెల్వి ♦ పుట్టంగవలెఁగాక
కోరి తెచ్చిపెట్టుకొనఁగరాదు;
కడుపులోనలేని ♦ కరుణ రవ్వంతైనఁ
గాగిలించుకొన్నఁ ♦ గలుగునొక్కొక్క!

రంగ

గీ. శిష్యులకునొజ్జ సమముగాఁ ♦ జెప్పవిద్య
బుధుఁడొకండగు, నొక్కండు ♦ మూఢుఁ డగును;
ఎమటి వస్తుబింబమును గ్రహించుటందు
అద్దమున కీడగునె మఱిముద్దగూడ!

రంగ

గీ. సకలశాస్త్రంబులఁ బఠించి ♦ సారమెల్ల
నరయుచు వివేకి సంతోష ♦ మందుచుండు;
వివిధకుసుమంబులకొ బహువిధ రసముల
నాని సంతృప్తి గాంచదే ♦ తేనెటీగ!

రంగ

గీ. చదివి, వ్రాసి, చూచి, ♦ సంప్రశ్నచేసి పం
డితులవలనఁ దెలియు ♦ నతని బుద్ధి;
యలఘు సూర్యకిరణములచేతఁ బద్మప
త్రమ్మువోలె వికసనమ్ముఁ గాంచు.

రంగ

—♦ అ వి వే క ము ♦—

గీ. జ్ఞానహీనతచే నెవ్వఁడేని కోర
రానియది కోరఁ దప్పక ♦ హానిగలుగు;
పక్ష్యఫలమని భావించి ♦ పడయనెంచి
యగ్గిలోఁబడి మిడుతలు ♦ మృగకున్నె!

రంగ

గీ. బలయుతుం డరుదెంచి పైఁబడెడువేళ
నెదురుకొనునట్టివాఁడు నశించితీరు;
హెచ్చుగా నీటి వెల్లువ ♦ వచ్చునపుడు
గొప్పవై నిల్చు చెఱెల్ల ♦ గూలిపడవె !

౪౧౮

గీ. అల్పలాభంబునకు మది ♦ నాసచెంది
యధిక నష్టంబుఁ బొందు నొకప్పు నరుఁడు;
ఓలితక్కువయని యంధుఁరాలిఁ గొన్నఁ
గుండ లన్నియుఁ బిండిగాఁ ♦ గొట్టకున్నె !

౪౧౯

గీ. అజులగు మానవులు భవిష్యద్విధాన
ములఁ దలంపక లోలోన ♦ మురియుచుందు ;
ఆలులేదు విచారింపఁ ♦ జూలులేదు
కొడుకు పేరేమియని మూఢులడుగ వినమె !

౪౨౦

గీ. తనదు శక్తికెందుఁ ♦ దగనట్టి కార్యంబుఁ
బూనుకొనిన నిందఁ ♦ బొందఁగలరు ;
“ఆకలిని దలంప ♦ నాకాశమంతయు
గొంతు సూదిబెజ్జమంత ” యనరె !

౪౨౧

గీ. అన్ని ధర్మంబులెఱిగిన ♦ యట్టివాని
యం దవిశ్వాస మెంతయుం ♦ బొందరాదు ;
‘ ఇచ్చువానికిఁ బత్రంబు ♦ చచ్చువాని
కాషధంబు నిర్ధృతంబనఁగ వినమె !

౪౨౨

గీ. హెచ్చుగ నదృష్టకాలంబు ♦ వచ్చెననుచుఁ
జెడ్డపనులను మనుజుండు ♦ సేయరాదు
“దినము మంచిదటంచును ♦ దెల్లవార్లు
దొంగిలించినఁ” గప్టముల్ ♦ దొడరకున్నె ! ౪౨౩

—♦ డంబము. ♦—

గీ. నీచుఁ డెన్నేని డంబముల్ ♦ నెరపుఁగాక
యించుకయు గొప్పతనము లభింపఁబోదు ;
హెచ్చు వెలగల బంగారు ♦ ముచ్చెలేని
పాదముల యందె ధరియింతు ♦ గాదె జనులు ; ౪౨౪

గీ. లేశమును మంచిపనిఁ జేయ♦లేనివాఁడు
ప్రొల్లదములాడ నెన్వండు ♦ పరిగణించు ?
“అల్పమగు సున్న మే పుట్టనట్టిచోట
నన్నము లభించు” ననుట హాస్యమ్ముగాదె ! ౪౨౫

గీ. అధిక శక్తివంతుఁడై నచో నాడంబ
రంబులేల గౌరవంబు కొఱకు;
మిగుల దీప్తిగలుగ ♦ మృగరాజ పట్టాభి
షేక మెవఁడు సేసె ♦ సింహమునకు ! ౪౨౬

గీ. ఆత్మలాభంబుకై చేయునట్టి పనులు
పరులమేలునకే యంచు ♦ బలుకునొకఁడు ;
ప్రీతిమై “నాలికన్నంబు ♦ పెట్టు చుంట
యూరి కుపకారమ”ని చెప్ప ♦ నొప్పునొక్కొక్క ! ౪౨౭

గీ. తనువు వ్యాధుల పాలైన ♦ దైవభక్తి
యుక్తులుగ నొప్పుదురు కొంప ♦ టుర్వియందు ;
మొగము ముడుతలు పడినంత ♦ ముసలివేశ్య
ఘన తపస్వినివేషంబు ♦ గాంచవచ్చు. ౪౨౮

గీ. అన్నిటను నేఁ బవిత్రుండ ♦ నంచుఁ బలికి
నీచకార్యబు తెన్నేని ♦ నెరపఁదగునె !
చూడఁగా “ నింటిపేరు క♦స్తూరివారు
నింట గబ్బిళముల కంపు ” ♦ నంటకాదె ! ౪౨౯

గీ. లేనిగుణమొక్కరుడు చెప్పఁ ♦ బూనుఁగాక
బయటఁబెట్టును వాని న♦భ్యాసగతులు ;
“ అచ్చముగ తిరుమణిధారి ♦ యైన యెడల
పుల్ల పట్టుటలోఁ దెల్పి ♦ బోధపడదె ! ” ౪౩౦

గీ. అక్షరజ్ఞానమున్న మే♦లగును గాని
యెట్టి ఘనవేషములఁ దాల్చి ♦ నేమిఫలము ?
ఎల్లకాలంబుఁ దా వస్త్ర♦హీనుఁడయ్యు
శివుఁడు ముల్లోకములను బూ♦జింపఁబడఁడె ! ౪౩౧

గీ. జనులు ధరియించునట్టి వస్త్రములవలన
నొక్కొకప్పుడు గౌరవం ♦ బొదవుచుండు ;
జలధి చర్మాంబునకు వి♦షంబొసంగి
యల మహాలక్ష్మినిచ్చెఁ బీ♦తాంబునకు. ౪౩౨

—◆ ఉ ప కా ర ము ◆—

గీ. ఎట్టి సంకటమేని బాప్తి◆ప్తించుఁగాక
మానరు పరోపకారంబు ◆ మాన్యులెపుడు ;
పదములకు బంధనంబు సం◆ప్రాప్తమైనఁ
బాలాసంగవె గోవులు ◆ ప్రజలకెల్ల !

౪౩౩

గీ. అమితమైన కష్టంబుఁ దా◆మనుభవించి
పరులకు సుఖంబు గల్గింతు ◆ భవ్యమతులు ;
చెఱకుకట్టలు యంత్రానఁ ◆ జిక్కి నలిగి
మధురరసము నొసంగవే ◆ మానవులకు !

౪౩౪

గీ. పరులప్రాణంబు రక్షింపఁ ◆ బాటుపడెడు
వాఁడు కరుణామయుండని ◆ వాసికెక్కు ;
పాపురంబును బ్రదికింపఁ ◆ బ్రజినఁబూని
మేని మాంసంబు శిబి యిచ్చె ◆ శ్వేదమునకు. ౪౩౫

గీ. అరయఁగఁ బరోపకారి యై◆నట్టివాఁడు :
తనదు లాభంబు సుంతయుఁ ◆ దలఁపఁబోఁడు ;
చంద్రుఁ డిలకెల్లఁ గాంతినొ◆సంగుఁగాక
తన కళంకంబుఁ దీర్చుకోఁ◆దలఁచు నొక్కొక్క ! ౪౩౬

గీ. ఇలను బండితులెందఱు గలిగియున్నఁ
బరులమేలు గోరెడు వార ◆ లరుదుసుమ్ము ;
తీయనై రోగము నశింపఁ◆జేయునట్టి
యాషధం బది దుర్లభ◆మగును గాదె !

౪౩౭

గీ. ఉర్విపై నెందటో జనులుందు గాక
పరహితుండొక్కడే కీర్తి ♦ వడయఁగలఁడు;
వేలకొలఁదిగ సర్పముల్ ♦ వెలయుఁగాక
భూమినిభరించు శేషుడే ♦ పొందుయశము ! ౪౩౮

గీ. సంకటములఁబొందు ♦ సమయమందును సాధు
జనులు పరహితంబు ♦ సలుపుచుందు;
అరయ రాహువక్త్రముందుండి చంద్రుండు
కుముదములకుఁ గాంతి ♦ గూర్చుగాదె ! ౪౩౯

గీ. అధమమైన చోటునందుఁ బుట్టియు సాధు
జనులు పరహితంబు ♦ సలుపుచుందు;
తలఁచిచూడ నోషధులు కానలోఁబుట్టి
యెల్ల రోగముల హరించుఁగాదె ! ౪౪౦

గీ. ఘనులకుం బరోపకార జీవన మెన్న
సహజమై చెలంగు ♦ జగతియందు;
ఇనుఁడు ప్రతిదినంబు ♦ నేలాభమునుగోరి
కమలములకుఁ దా వికాసమొసఁగు ! ౪౪౧

గీ. సజ్జనులుదాము తమ సర్వసంపదలను
పరులకే నిత్య ముపయోగపఱుచుచుందు;
వృక్షములు దమఫలములనెల్ల బరుల
కిచ్చునేగాని తామొక్కటేని తినునె ! ౪౪౨

గీ. ఇతరుడేనియు మేలు గావించి యొకట
బరమబాంధవుడై కీర్తి ♦ వడయగలడు;
అడవిలోపలఁ బుట్టుఁగా ♦ కొషధంబు
జనులకు సహాయకారియై ♦ తనరుఁగాదె ! ౪౪౩

గీ. ఉర్విపైఁ బరహితుఁ డొక్కఁ ♦ దుండునెడల
వానికీర్తిని శ్లాఘించువాఁడు నుండు;
భోజనకు సాటియైనట్టి ♦ రాజువెలయుఁ
గాలిదానునిబోలు సత్కవియుఁ గలుగు. ౪౪౪

గీ. అనుదినంబు మేలు ♦ నాచరించెడు వాని
కేపుడు గౌరవము లభింపఁగలడు;
గళవిషంపువేడిఁ ♦ దొలఁగించు చంద్రుని
శివుఁడు శిరమునందుఁ ♦ జేర్చికొనఁడె ! ౪౪౫

గీ. అడుగకయె యెవ్వఁడు హితంబు ♦ నాచరించు
నట్టి మానవుడే మిత్రుఁ ♦ డనఁగఁ దగును;
కన్నులకు తెప్ప, లొడలికిఁ ♦ గరయుగంబు
రక్షకములౌట సహజధర్మమునఁ గాదె ! ౪౪౬

గీ. ఎపుడుఁ బరులకుమేలుఁ గావించుకొఱకు
స్వయముగా దీక్షవహియింతు ♦ సాధుజనులు;
జలము వర్షించి ముదము నొసంగుమనుచు
నెవ్వఁడేనియు మేఘుఁ బ్రార్థించునొక్కొ ! ౪౪౭

గీ. తనువు సర్వంబుఁ జందనంబుననుగాక
రమ్యమగును బరోపకాఁరంబువలన;
శాస్త్రమునఁ గర్ణములు ప్రకాశంబుఁగాంచుఁ
గుండలంబులఁ గల్గునే ♦ గొప్పతనము ! ౪౪౪

గీ. అధిక కరుణార్ద్ర మానసుండ్డైన వాఁడు
ధనమొసఁగి బీదలకు మోదమును ఘటించు;
సారతరమై తనద్బు వనంతయుతువు
పుష్పముల శోభఁగూర్చదే ♦ పుడమి కల్ల ! ౪౪౫

గీ. ఘనవరోపకృతియుఁ ♦ కైవల్యమునుధూచి
మొదటి దధికమనుచు ♦ మదినెఱింగి
యుండనోవుఁ గాకయున్న వైకుంఠుండు
దాల్చునే దశావతారములను ! ౪౪౬

—♦ అవకాశము ♦—

గీ. పరులఁజెఱువ నెవఁడు ♦ భావమందుఁ దలంచు
నట్టివాఁడు చెడును ♦ దుట్టతుదకు ;
శైశవమునఁ గృష్ణుఁజంపఁ బూతన వచ్చి
యతనివలన మరణ ♦ మందలేదె ! ౪౪౭

గీ. అహిత మాచరించు ♦ నట్టిచోఁ దనవార
లైనఁ బరమశత్రు ♦ లగుట నిజము ;
తనదు దేహమందు ♦ జనియించినను గూడ
వ్యాధి తనకు శత్రువుగనుగాదె ! ౪౪౮

గీ. ఇతరుల కుపద్రవంబుఁ గల్పించువారుఁ
గూడ గౌరవ మొకటఁ జేకొనుచు నుందు;
ఎన్నియో సాధుజంతువు లెసఁగుచుండ
సర్పముల పూజసేయరే ♦ జగతియందు ! ౪౫౩

—♦ స త్స ం గ ము ♦—

గీ. సజ్జనులచెంత నున్న మర్జనులకైనఁ
గలుగుచుండును నిరతంబు ♦ గౌరవంబు;
విమలమగు లోచనముచెంత ♦ నమరుకతనఁ
గాంచదే కాటుకను గుడ్డి ♦ కన్నఁగూడ ! ౪౫౪

గీ. గొప్పతనమును బొందంగఁ ♦ గోరువారు
ఎపుడు సుజనులమైతిఁ గావింపవలయు;
అందమగు పూలతోఁ జెల్మి ♦ నందుకతన
దారమును స్త్రీలు శిరముపైఁ ♦ దాల్చుచుండు. ౪౫౫

గీ. అతి ప్రకాశవంతుఁడగు వానిఁజేరిన
క్షుద్రుఁడేని మిగుల ♦ శోభఁగాంచు;
సూర్యతేజమింత ♦ సోకినమాత్రాన
అగ్నికాంతి గలుగు ♦ నద్దములకు ! ౪౫౬

గీ. గొప్పవారితోడఁ ♦ గూడినమాత్రాన
నధముఁడేని పూజ్యుఁడగుట నిజము;
శాస్త్రవిధులచేత ♦ స్థాపింపఁబడినంత
రాయి దేవుఁడగుచు ♦ రాణకెక్కు ! ౪౫౭

గీ. తలఁచిచూడ నుత్తములతోడి సాంగత్య
మెల్లరకు గుణంబు ♦ నీయఁగలదు;
పద్మ పత్రమందుఁబడు నీటిబిందువుల్
గాంచకున్న మాక్తికముల కాంతి !

౪౫౮

గీ. సాధుజనులతోడ ♦ సఖ్యంబు గావింపఁ
గుజనుఁడేని మిగుల ♦ సుజనుఁడగును;
మలయపర్వతంపు ♦ చెలిమియుండిన వంట
కట్టెలకును మంచి ♦ గంధమొదవు !

౪౫౯

గీ. సజ్జనులతోడ స్నేహంబు ♦ సలుపునెడల
నెంత గౌరవమేని లభింపఁ గలదు;
రాఘవునితోడి చెలిమిచేఁ ♦ బ్రాజ్యరాజ్య
విభవమును బొందలేదె విభీషణుండు !

౪౬౦

గీ. పుడమిపై సర్వవిషయ సంపూర్ణుఁడేని
కోరఁగాఁదగు సుజనులొవారి చెలిమి;
అన్నివిధములఁ బరిపూర్ణమైన జలధి
యెపుడుఁ జంద్రోదయమును గాంక్షింపకున్న !

౪౬౧

గీ. మనుజుఁ డాపదలం బాపుకొనుట కొఱకు
నెపుడుఁ బ్రాజ్ఞులమైత్రీ నార్జివవలయు;
యుక్తిపరుఁడగు మంత్రీ లేకున్నయెడల
వదలునే కష్టములు ధరావరులకేని !

౪౬౨

— ౪ శ్రీ య ము —

గీ. ఎట్టివానిని నరుఁ డాశ్రయించుచుండు
నట్టి ఫలమును బొందు నియ్యది నిజంబు ;
జలధి వాశ్రయించిన రత్నములు లభించు
కొలనికేగిన దొరకును ♦ గలువదుంప. ౪౬౮

గీ. అరయు మావస్తుఁ డెవ్వని ♦ నాశ్రయించు
వాఁడీడు ఫలంబువలననే ♦ వాంఛదీరు ;
ఇల నయాచితముగ జలం ♦ బెంతయున్న
స్వాతి చినుకులఁ గోరదే ♦ చాతకంబు! ౪౬౯

గీ. ఇలను మనుజులు దమ యోగ్యతలకుఁ దగిన
చోటనే యుండవలె వేఱుచోటు తగదు ;
తలఁవఁగా శిరోమాణిని బాదంబునందు
అందెను శిరంబున ధరించు ♦ టర్కమగునె! ౪౭౦

గీ. తెలియఁగా నన్యజనుల యుద్దేశములును
వరలు నొకచోట నాత్మ భావంబుల వలె;
చక్కనై గుండ్రమగు ముఖచంద్ర ప్రితిమ
ఖడ్గమునయందుఁ బొడవుగాఁ ♦ గానుపించు! ౪౭౧

— ౫ మ హా శ్రీ య ము —

గీ. ప్రభువువలనను సుకవియుఁ ♦ బ్రభువు సుకవి
వలన విఖ్యాతిఁగాంతు రీ ♦ ససుధయుందు;
రాత్రిచే జందురుం డల ♦ రాత్రిచంద్రు
చేతఁ బ్రతిదినమును బ్రకాశించుఁగాదె! ౪౭౨

గీ. పండితుఁడుగాని, లతగాని, ♦ పడతిగాని
యాశ్రయముచేతనే శోభ♦నందుచుండు;
ఎంతవెలగల మాణిక్య♦మేని మంచి
కనకమునఁ గూర్చినపుడె ప్ర♦కాశమందు ! ౪౨౩

గీ. పండితులలోన నొక్క మూ♦ధుండుసేరఁ
బండితత్వంబు వాఁడును ♦ బడయఁగలఁడు;
ఇలను రోహణశిఖరిపై ♦ నిలచినంత
గాజుపూసయు ఘన రత్న♦కాంతిఁ గనదె ! ౪౨౪

గీ. అధిక గుణవంతులగు వార♦లైనఁ బరుల
వలననే తమశక్తిని ♦ దెలియఁగలరు;
కనులకెంతటి మహిమంబు ♦ గలిగియున్న
అద్దమేలేనిచోఁ దెలి♦యంగ నగునె ! ౪౨౫

గీ. అతిదురాత్ముఁడేని ♦ యాశ్రయబలముచే
నధికగౌరవంబు ♦ నందఁగలఁడు;
స్త్రీల కన్నులందుఁ ♦ జేర నల్లనిదె న
కాటుకకును మంచి ♦ కాంతిగలుగు. ౪౨౬

గీ. నీచ జనులకేని నిర్మలాధారంబు
వలన గొప్పతనము ♦ గలుగుచుండు ;
పుడమి శుక్తియందుఁ ♦ బడు నీటిబిందువు
ముత్యమై ప్రకాశ♦మును వహించు. ౪౨౭

గీ. ప్రభువరుల యాశ్రయంబును ♦ బడసినపుడె
యెంతయుం బండితుఁడు ప్రకాశింపఁ గలఁడు
దివ్య మలయాద్రీనికటప్రదేశమందె
చందనమహిజ మభివృద్ధి ♦ నొందుఁగాదె ! ౪౭౮

గీ. ఘనులకడ నున్న విఖ్యాతి ♦ గలుగుఁగాని
యెపుడు సామాన్యులం జేర ♦ నేమి ఫలము ?
శంఖమునఁ బోయఁ దీర్థమా ♦ జలము మట్టి
పెంకులోఁ బోయఁ నీరిని ♦ పిల్చుఁగాదె ! ౪౭౯

గీ. అధిక గుణవంతుఁడగు వాని ♦ నాశ్రయింప
స్వాంతమున నెంచుచుందుఁ విజ్ఞానధనులు ;
అధికకుసుమ సమన్వితంబైన యట్టి
మావిచెట్టును గోరదే ♦ మధుపచయము ! ౪౮౦

గీ. క్షీతిని గొప్పచోటఁ ♦ జేరిన మాత్రాన
సోమరులకుఁ గూడ ♦ సుఖము గలుగు ;
అరయ నెందుకేని ♦ కొఱగాని యాబోతు
బ్రతుకకున్నె గుడుల ♦ పజ్జఁజేరి ! ౪౮౧

—♦ హీ నా శ్రయ ము ♦—

గీ. అల్పుఁడైనవాని ♦ నాశ్రయించుటచేత
ఘనులకైన నింద ♦ గలుగుచుండు ;
తాడిచెంతఁ పాలు ♦ ద్రావుచుండినఁ గూడఁ
గల్లుఁ ద్రావినట్లుగాఁ దలంతు. ౪౮౨

గీ. అల్పుడైన మనుజు ♦ నాధారముగఁగొన్న
గొప్పవాఁడుఁ గూడఁ ♦ గొంచెమగును;
పెద్ద యేనుఁగేని ♦ యద్ద బులోపలఁ
గొంచెమగుచుఁ గాను ♦ పిలచుఁగాదె !

౪౮౩

గీ. తెలివిలేని మానవులచేతఁ జేరిన
గొప్పవారికేని ♦ కొఱతగలుగు;
మందమతికి మగచి ♦ మకరతంబు లభింప
గాజుపెంకులందుఁ ♦ గలుపకున్నె !

౪౮౪

గీ. ధనముపై నాశచేత దుఃస్వనుని జేరఁ
బలువిధఁబులఁ గీడు సఁప్రాప్తమగును;
రత్నముల కాసఁజెంది సంద్రమునమునుఁగ
జలచరంబులచే బాధ ♦ కలుగకున్నె !

౪౮౫

గీ. అవనిఁ గూరస్వభావుడైనట్టి మనుజు
చేతనున్నట్టివానికిఁ ♦ జేటు కలుగు;
ఏటియొడ్డున నెలకొన్న ♦ వృక్షమునకు
నాశనము తప్పనొక్కొ యేనాటికైన !

౪౮౬

గీ. ఖలుఁడు ధనవంతుఁడని వాని ♦ కడకుఁజేర
గట్టములె కల్లు నెన్న సుఖంబుసున్న;
రత్నమును బొందఁగోరి సర్పమునుడాయఁ
బ్రాణహానియ కా కొండు ♦ ఫలముగలదె !

౪౮౭

గీ. కాంచ విశ్వాసపాత్రుండు గాని మనుజుఁ
డెంత ఘనుఁడైన జను లాశ్రయింపఁబోరు;
సింహము మృగాధిపతియకాచుఁ ♦ జెలఁగుఁగాక
సన్నిధికిఁ జేరునే యొక్క ♦ జంతువేని ! ౪౮౮

గీ. అవని హీనజనుల ♦ నాశ్రయించుటచేతఁ
బండితునకు గౌరవమురాదు ;
జారి వ్రేలుచుండు ♦ చనుల మధ్యమునందు
హారముండి శోభ ♦ నందఁగలదె ! ౪౮౯

—♦ అ దృష్ట ము ♦—

గీ. ఎల్లరకు నదృష్టమే ఫలియించును
కాదు పౌరుషంబు ♦ కాదు విద్య;
రాయి దేవుఁడగుచు ♦ రాజిల్లునందేమి
పౌరుషంబు, విద్య ♦ పరగుచుండె ! ౪౯౦

గీ. దైవబల మొకింత ♦ తనకున్న దుర్బలుం
డేని శత్రువుల జయింపఁగలఁడు;
ఎంచఁగా శరీరమేలేని మన్మథుం
డెల్ల లోకముల జయించుఁ గాదె ! ౪౯౧

గీ. ఎల్లయెడ నదృష్టమే ఫలియించును
గాని యన్యగతులఁ ♦ గలదె ఫలము;
మును సముద్రమధనమున విష్ణునకు లక్ష్మీ
గలుగ శంకరునకుఁ ♦ గలిగె విషము ! ౪౯౨

గీ. యుక్తులెన్నేని యార్జించి ♦ యుండుఁగాక
భాగ్యమదిలేక సంపదల్ ♦ వడయుటరిది;
మిగుల జిత్తులమార్చె ♦ నెగడుఁగాక
నక్కకు లభించునే మృగ♦నాథపదము ! ౪౯౩

గీ. ఒక్కపుడు హీనదశనొంది ♦ యుండువాఁడు
వేఱొకప్పుడు ఘనతచే ♦ వెలయఁగలఁడు;
కానలో ఘోరికష్టముల్ ♦ గాంచినట్టి
రాముఁడే రాజ్యపట్టాభి ♦ రాముఁడయ్యె ! ౪౯౪

గీ. ఘనతరంబగు భాగ్యంబు ♦ గలిగియున్న
నెంతటి కురూపియును సిరి♦నెనయఁ గలఁడు;
కర్ణములుసూడ మిగుల వ♦క్త్రంబులయ్యఁ
బొందవే రత్నయుతహేమ ♦ భూషణముల ! ౪౯౫

—♦ దు ర దృష్ట ము ♦—

గీ. గొప్పమేలు మదిని ♦ గోరంగ దురదృష్ట
గరిమవలనఁ గిడు ♦ గలుగుచుండు ;
ఆశతోడ రాహు ♦ వమృతంబునకుఁ బోవఁ
జక్రధరునివలనఁ ♦ జావుమూడె ! ౪౯౬

గీ. అందఱకును మిత్తుఁ♦డగువాఁడె దురదృష్ట
వంతునకు సతంబు ♦ వైరియగును;
ఉర్వికెల్లఁ గాంతి♦నొసఁగెడు సూర్యుండె
కుముదములకు హానిఁ ♦ గూర్చుఁగాదె ! ౪౯౭

గీ. ఎంత గొప్పవారిఁ కేనియు దౌర్భాగ్య
వశతఁ గష్టగతులు ♦ వచ్చుచుండు;
అల మహేశు శిరమునందు భూషణమయ్యుఁ
జందమామ క్షయము ♦ నొందవలసె. ౪౯౮

గీ. ఎట్టిఘనుల నాశ్రయించిన భాగ్యాను
సారముగ ఫలంబు ♦ సంభవించు;
శివుని కంతమందుఁ ♦ జేరియువాసుకి
గాలిపీల్చి బ్రదుకు ♦ గడుపవలసె ! ౪౯౯

గీ. అధిక శక్తిమంతులైనను దౌర్భాగ్య
మనుభవింపవలయు ♦ నది నిజంబు;
పరమపురుషుఁడైన ♦ హరి సముద్రంబులోఁ
బవ్వళింపవలసెఁ ♦ బాము మీద ! ౫౦౦

గీ. ఇల నదృష్టహీనులెంత పావనులైనఁ
గాని చెడుఫలంబె ♦ కలుగుచుండు;
అమిత నిర్మలంబులైనను నేత్రంబు
లెపుడుఁ గాటుకనె ధరింపవలసె. ౫౦౧

గీ. ఇల నదృష్టహీను ♦ లెంత తపించిన
ఫలము స్వల్పమగుచుఁ ♦ బరగుచుండు ;
కడుఁదపించి యేడ్చి ♦ కన్నీటి మాత్రమున్
జలముఁ బొందఁ గలదె ♦ చాతకంబు ! ౫౦౨

గీ. ధాతవ్రాత సుంత ♦ దాటివర్తింపంగ
 శక్తికలదె యెట్టి ♦ జాణకైన!
 అఖిలలోక నేతు ♦ లై వెల్లు నాసూర్య
 చంద్రులెపుడు నస్త ♦ మొందవలసె. ౫౦౩

గీ. అరయ విధివిధాన ♦ మనునది నరులకే
 గాదు సురలకేని ♦ కలిగియుండు;
 అల కుబేరుతోడ ♦ జెలిమికల్గినఁ గూడఁ
 జర్మముల ధరించు ♦ శంకరుండు. ౫౦౪

గీ. ఎంతగొప్పవార ♦ లేని దైవవిధాన
 మునకు వశ్యులగుదు ♦ రనుట నిజము;
 అర్జునునకు సుతుడు, ♦ హరికల్లుఁ డగు నభి
 మన్యుఁ డాజియందు ♦ మడియవలసె. ౫౦౫

గీ. ఎపుడు నిర్భాగ్యునకు ధనం ♦ బిడిన కొలఁది
 నతనిచేటునకే హేతు ♦ వగుట నిజము;
 ఎంచఁగా వానమిగుల వర్షించు కొలఁది
 వాడి పోవునుగాదె జిల్లేడుమొక్క! ౫౦౬

గీ. భవ్యగుణముండుఁగాక డౌర్భాగ్యునందు
 సరసుఁడు తలంపఁడాతని ♦ సరసజేర;
 మంచివాసనతో విజృంభించుఁగాక
 చంపకముచేత కేగునే ♦ పట్నదంబు! ౫౦౭

గీ. ఎంత మహిమాధ్యులగు వాఁడేని సుంత
బ్రహ్మవ్రాతను దప్పింప ♦ వశముగాదు;
సద్గుణాధికుడై యొప్పు ♦ సాగరునకుఁ
జందుని కిళంకమునుమాన్ప ♦ శక్తిగలదె ! ౫౦౮

గీ. ఒక్కయెడ మానవుండు తానొకటితలఁప
దై వమింకొక్క రీతిగాఁ ♦ దలఁచుచుండు;
ధర్మజుఁడు జూదమును వినోదమునకాడ
సర్వరాజ్య వినాశంబు ♦ సంఘటిల్లె ! ౫౦౯

గీ. ఎన్నియో యత్నముల నాచఁదింతుఁగాక
దై వగతి సుంతయేనియుఁ ♦ దప్పఁబోదు;
సకలవిధ రక్షణంబులు ♦ జరుగుచున్న
నల పరీక్షిత్తు మరణంబు ♦ నందలేదె ! ౫౧౦

గీ. రూపగుణశీల విద్యా నిరూఢులేని
కష్టములఁ బొందుదురు దై వకారణమున ;
అల్ల ద్రాపది సైరంధియై సుధేష్ట
నాశ్రయించి బహుశ్రమ ♦ లందలేదె ! ౫౧౧

గీ. నిరుపమంబగు దౌర్భాగ్య ♦ గరిమవలన
సద్గుణము గూడఁ గీడునే ♦ సంఘటించు
వలపుఁగొలిపెడు కస్తూరి ♦ గలుగుకతన
ఘోర మరణంబుఁ గనచెకస్తూరి మృగము ! ౫౧౨

గీ. తామ హేశుఁ, డదీశుండు ♦ తనను మామ,
కొమరుఁడు గణేశ్వరుండు, సఖుఁడు ధనేశుఁ
డైనను శివుఁడొనర్చు భిక్షుటనంబు
ఎంత బలవంతమో గదా ♦ యీశ్వరేచ్ఛ ! ౫౧౩

—♦ ధ న ము ♦—

గీ. వసుధ నెంత గొప్పవాడేని ధనవంతు
నొద్ద నెపుడు జేరకుండ లేడు;
అల మహానుభావు ♦ డగు శివుండు కుబేరు
నింటిదరి వసించు ♦ నెల్లవేళ. ౫౧౪

గీ. ఎంచిచూడ ధరణి ♦ నెల్లగుణంబులుఁ
గాంచనంబు నాశ్రయించి యుండు ;
పక్షి సంచయంబు ♦ వృక్షంబు మీదను
స్త్రీలు పతుల చెంత ♦ జేరునట్లు. ౫౧౫

గీ. అఖిలజనులు ధనము ♦ నార్జింపవలయును
బిదప దాని నెపుడు ♦ బెంపవలయు ;
ఆయమింత లేక ♦ యనుభవించుచునున్న
ధరణి మేరువైన ♦ దఱుగకున్నె ! ౫౧౬

గీ. ధనముఁ గూడఁబెట్టు ♦ దక్షులు కొందఱు
అనుభవింపఁ గొంద ♦ రర్హు లవని;
కరము కలిపి ముద్ద ♦ గాఁ జేయునన్నంబు
దాని రుచినెఱుంగఁ ♦ దగునునాల్క. ౫౧౭

గీ. ధనము మిక్కిలి ప్రీతియై ♦ తనరుఁగాక
చెలఁగి దుర్నీతితోడ నాఁర్జింపరాదు ;
మంచి బంగారుకత్తి లభించెననుచుఁ
గడుపులో నెవ్వఁడైనను ♦ బొడుచుకొనునె ! ౫౧౮

గీ. ద్రవ్యమదమత్తచిత్తుఁడై ♦ తనరువాని
యొద్దఁ జేరనివాఁడె ధన్యుండు సుమ్ము ;
వనములో నాకలంబులు ♦ దిను పశువుల
జీవనంబు నిశ్చింతమైఁ ♦ జెలఁగుఁగాదె ! ౫౧౯

గీ. అవని మనుజుల సంతోష ♦ హానికొఱకై
కడు ధనమువచ్చి చేరు నాకస్మికముగ ;
వర్షజలమెల్లఁ జెఱుపులో ♦ వచ్చిచేరి
స్థిరముగా నుండునే గట్లఁజెఱచుఁ గాక ! ౫౨౦

గీ. అనుభవింపని, పరుల కీయని ధనంబు
అంతయును దొంగలవశంబె ♦ యగునుజమ్ము ;
తేనెటీగలు కూర్చిన ♦ తేనెయెల్ల
నడవిలోఁ బోయవాండ్రు పాలగును గాదె ! ౫౨౧

గీ. ఎట్టి గుణములనేని గణింపఁబోక
జనులు ధనమునె భావించు ♦ చాలమంది;
శిరముపైఁ దన్ను ధరియించు ♦ శివుని ఏడి
గంగ రత్నాకరుంజేర ♦ గంతులిడదె ! ౫౨౨

గీ. ఉన్నత గుణంబులెన్నేని ♦ యుండుఁగాక
యాశ్రయింపరు మానవు ♦ లర్థహీను;
చాతకంబేనియు విశేష ♦ జలముతోడ
నెనయు మేఘంబునే యాశ్రయించుఁగాదె ! ౫౨౩

గీ. తాముచేర్చిన బహుళ విత్తమునుగాంచి
యమిత సంతోషమందుదు ♦ రవని జనులు;
అధికనీరవృష్టార్ణమై ♦ నట్టివేళ
మిగుల గర్జించుచుండదే ♦ మేఘమాల ! ౫౨౪

గీ. ధనికుఁడు గుణాఘ్యునేని నాశనమొనర్చ
నెంచగా దరిదుండె రక్షించుచుండు;
పూర్ణకుంభంబు త్రొక్కిని ♦ ముంచివేయుఁ
గాని తేల్చుదొకొ నీరు ♦ లేనికుండ ! ౫౨౫

గీ. అన్నియు నెఱింగి సప్రాణులై నయట్టి
జనులు ధనమునుబొగడ నాశ్చర్యమేమి ?
ప్రాణరహితమా దుందుభి ♦ పలుకుఁగాదె
అనయాము ధనం ధనం ధనం ♦ ధనమటంచు ! ౫౨౬

గీ. వసుధపై నెంతయును గొప్పవారలేని
ధనమునకు దాసులై యుండురనుట నిజము;
అల మహాశూరులైన భీష్మాదులెల్లఁ
దిండికై కౌరవుల యుండ ♦ నుండలేదె ! ౫౨౭

గీ. ఇలఁ బరోపకారులు గృశిఁ యించుచుండ
నిత్తుఁ ధనికులు లుబ్ధులఁ కే ధనంబు;
ఎంతయును గల్ప భూరుహంఁ బెండిపోవ
సంద్రములయందె మేఘుండు ♦ జలముగురియు! ౫౨౮

గీ. మిగుల క్రోధభావులగునట్టి వారల
కెంత ద్రవ్యమున్న ♦ నేమిఫలము?
చెట్టు మొదలఁబాము ♦ సేరి విషముగ్రక్క
దానిపండ్ల నెవరు ♦ తలఁపఁగలరు! ౫౨౯

గీ. కాంతపై మానవునకుండు ♦ భ్రాంతికంటఁ
గనకమునఁగల్గు భ్రాంతి యగ్గలముసుమ్ము;
అతుల సౌందర్యవతులైన ♦ సతులవీడి
తిరుగరె ధనంబుకై దేశఁ దేశములను! ౫౩౦

గీ. పరధనం బుత్తములకు దుర్భరముగాఁగ
నదియె యధముల కతులితాహ్లాదకరము;
కన్నులకు బాధఁగూర్చు శ్రీగంధరసమె
హర్ష మొనఁగూర్పదే యితఁ రాంగములకు! ౫౩౧

గీ. కాంత యువకుల కపుడట్లు ♦ భ్రాంతిఁగొలుపు
నదియు క్షణమాత్రమే కాని ♦ యవల సున్న;
స్త్రీలఁ, బురుషుల, వృద్ధుల ♦ బాలకులను
షంధులను మోహపెట్టుఁ గాంచనము సతము. ౫౩౨

—♦ దా రి ద్ర్య ము ♦—

- గీ. అన్యుల గృహంబులందు చూప్యములు మోగ
నల దరిదుగ్రిని హృదయంబు ♦ కలఁతనొందు ;
నాథునింగూడు సతి కంకణముల మోత
భార్య లేనట్టివానికి ♦ బాధ నిడదె ! ౫౩౩
- గీ. ఆదరింపడు లోకులు ♦ బీదజనుల
నెపుడు ధనవంతులనె గౌరవించుచుందుగ్రి ;
భూమిపై సస్యములు మాడిపోవుచుండ
నధికవృష్టి సముద్రంబు ♦ నందుఁ గురియు. ౫౩౪
- గీ. ఎఱచఁగా లేమిచేతఁ గృశించువారి
నందఱుచు జల్కనగఁ జూతు ♦ రవనియందు ;
చేవచెడి యెండిపోయిన ♦ చెట్లనెల్లఁ
గాల్పవే చిన్నవగు నగ్ని ♦ కణములేని ! ౫౩౫
- గీ. నిర్ధనుని వాణి బహుగుణో ♦ నిద్రమయ్యు
నెపుడు ధనవంతు చెంత రాణింపఁబోదు ;
నవ్య మోహనమైన వీణారవంబు
భేరికాధ్వనియొద్ద శోభిల్లు నొక్కొక్క ! ౫౩౬
- గీ. అమిత దారిద్ర్య వీడితుండై నవాని
నెంచి సామాన్యుఁడును నిరసించుచుండు ;
ఘన ప్రానాహంబుచే బాతు ♦ కదలియున్న
చెట్టునుం బడఁద్రోయదే ♦ చిన్నగాలి ! ౫౩౭

గీ. అరయ దారిద్ర్యపీడితుఁడైన జనులఁ
బాసి చనుచుందుఁ ప్రిమంపు ఁ భార్యలేని;
అనయమును గాటికాపరియగు పతిం ద్వ
జించి గంగ రత్నాకరుఁ ఁ జేరుఁగాదె ! ౫౩౮

గీ. సత్కులము, విద్య, శీలంబు ఁ శౌర్యగుణము,
చక్కఁదనమును గల పురుషప్రవరునిఁ
జక్కఁగఁ బరీక్ష చేసి యా ఁ చతురుడైన
కమలభవుఁడు దరిద్రతా ఁ కన్య నొసఁగు. ౫౩౯

గీ. సిరి దరిద్రత యనెడు కూతురులఁగాంచి
మూఢున కొసంగె బ్రహ్మ దా ఁ మొదటిదాని;
తదుపరి విచారపడియున్న ఁ దానిఁ దెచ్చి
మెచ్చి పండితుఁ డగువాని ఁ కిచ్చె నకట ! ౫౪౦

గీ. అన్యులు దరిదుఁ నెపుడు నిరాదరింతు
రనుచు దూషింతు రజ్ఞానులైన జనులు;
చేసికొన్నట్టి పెండ్లాము ఁ చేతఁ గలుగు
పాదరక్షాప్రయోగముల్ ఁ పలుకఁబోరు. ౫౪౧

గీ. ఉరుగుణ సమూహమందున ఁ నొక్కదొసఁగు
కలియునని పల్కెనేగాని ఁ కాళిదాసు
ఒక్క దారిద్ర్యదోషంబు ఁ పెక్కుకొట్ల
గుణముల హరించుననుచుఁ గన్గొనకపోయె ! ౫౪౨

గీ. విత్తమును పుత్తుఁగనుటకై ♦ వేదగాన
సత్కవిత్వ వైశ్య క్షౌతిఁగఁబుల నెడు
భార్యలంజేసికొనఁగ చాఁగ్భాగ్యవశత
నైదుగురుఁగూడ గొడ్డురాండ్లైరి తుదకు. ౫౪౩

గీ. వ్యాకరణము గావ్యంబుచేఁ ♦ బాడుపడును,
కావ్యమును నాశనంబగు ♦ గానవశత
గానమును స్త్రీవిలాసంబు ♦ కతనఁజెడును
స్త్రీవిలాసంబు యుద్బాధఁచే నశించు ! ౫౪౪

గీ. నవ్యసంగీతమును, జందఁనంపుఁ బూత
పూలపానుపు సొగసు పూఁబోడివలపు
ప్రమద మొనఁగూర్చునే యుధాఁబాధితునకు
అన్నిటినిమీఁచఁగలదు ♦ బియ్యంపుబాన ! ౫౪౫

—♦ సంపద ♦—

గీ. ఎవనిచెంగట లక్ష్మి వఁసించుచుండు
నట్టివాఁ డంధుడగుచుండు ♦ నచ్చటచట ;
అబ్జవత్ర విశాలాక్షుఁడైన విష్ణు
నెఱుఁగమే సాముపైఁ బవ్వఁళించుచుంట ! ౫౪౬

గీ. కలిమి యించు కంతఁగలిగిన దుష్టుండు
అంతులేని గర్వ ♦ మందుచుండు ;
కొలదిముత్తియములు ♦ గూడిన మాత్రాన
ఏన్ను తా మదంబు ♦ నెనయుఁగాదె ! ౫౪౭

గీ. తలఁచిచూడ లక్ష్మీ ♦ గలవారు తఱచుగాఁ
బరుల సంకటముల ♦ నరయఁబోరు ;
భూమి మోయలేక ♦ పొక్కెడు నల యాది
శేషుపైఁ బరుండు ♦ శ్రీధరుండు.

౫౪౮

గీ. కాంక్షతో లక్ష్మీ ధనవంతుఁ ♦ గాఁగిలింఁచుఁ
గాని బీదల కంటికిం ♦ గానఁబడదు ;
నీరు లేనట్టి భూముల ♦ నిల్వఁబోక
సర్వనదులును జేరవే ♦ సాగరమున !

౫౪౯

గీ. కుటిలురాలగు లక్ష్మీ తాఁ ♦ గూడియుండు
తలమునగదు నరస్వతి ♦ నిలుఁవబోదు ;
అమిత దుర్మార్గురాలైన ♦ యత్తచెంత
నొప్పుగా సాధ్యయగు కోడలుండఁ గలదె !

౫౫౦

గీ. త్యాగి నెడమకాలఁ ♦ దన్ని సంపద తానె
కోరి లోభిచెంతఁ ♦ చేరుచుండు ;
పతిని దృఢముగాఁగ ♦ భావించి జారిణి
దుష్టులైన విటులతోడఁ జనదె !

౫౫౧

గీ. జగతిఁ గొన్నిచోట్ల ♦ సంపదల్గూడ వి
నాశముకుఁ గారణంబు లగును ;
ఎప్పుడేని తా ♦ లించిన వెంటనే
యరటిచెట్టు విలయ ♦ మందుఁగాదె !

౫౫౨

గీ. ఎంతయు నధర్మమునను బాప్తిఁచినట్టి
కలిమికంటెను లేమియే ♦ ఘనతరంబు;
వాపు రోగంబుచేఁ గల్గు ♦ బలుపుకంటె
మేనికిం జిక్కిపోవుట ♦ మేలుగాదె ! ౫౫౩

గీ. వసుధ నెందేని సంపదల్ ♦ వచ్చునపుడుఁ
బోలె భాసిల్లనేరవు ♦ పోవునపుడు;
ఉదయవేళను జందున ♦ కుండుకాంతి
యస్తమించెడు సమయంబునందుఁ గలదె ! ౫౫౪

గీ. అల్పునకు నెంత సంపద ♦ యమరియున్న
దాని మదియందు నెవ్వరుం ♦ దలఁపఁబోరు;
ఉదధి మైనాకునకు తెక్క ♦ లుండుఁగాక
యెవ్వఁడేనియు వాని భావింఁచు నొక్కొక్క ! ౫౫౫

గీ. పరమ నీచావమాన సంభరితమైన
సంపదను గోరఁ డెన్నఁడు ♦ సజ్జనుండు;
ఉల్లిగడ్డల కంపుతో ♦ నొప్పునట్టి
చందనముఁ బూసికొనునె యే ♦ చవటయైన ! ౫౫౬

గీ. నరునికడలక్ష్మి నేరిన ♦ తఱిని నోరు,
చెవులు, కన్నులు చెడుటలోఁ ♦ జిత్రమేమి ?
ఘనతరవిషంబుతోడఁ బుట్టినది యయ్యుఁ
బ్రాణములఁ దీయకుంట యబ్రహ్మసుమ్ము ! ౫౫౭

గీ. గట్టిగా బాహువులఁదాల్చు ♦ గట్ట.బడియు
సురిగి చను లక్ష్మీ కనుమూసి ♦ తెఱచునంత ;
నీట బుట్టినబిడ్డ కా ♦ నీటిగుణము
చక్కఁగాఁ బట్టువడుట నాశ్చర్యమేమి ? ౫౫౮

గీ. జనులు లక్ష్మీని బ్రకృతి చంచల యటంచుఁ
దూరుచుండెద రది మంచి ♦ తీరుగాదు ;
ఆమె నా లోకరక్షకుండైన హరికి
నిచ్చిన సముద్ర దూషించుటే యుచితము. ౫౫౯

గీ. అత్త లేకున్నచోఁ గోడ ♦ లుత్తమత్వ
మందునని పల్కుదురు లోకు ♦ లది యబద్ధ
మత్త యగు లక్ష్మీలేకున్న ♦ నతిగుణాఢ్య
యా సరస్వతి యవమాన్య ♦ యగుటఁ గనమె! ౫౬౦

గీ. చంచలత నొడఁగూర్చె నుచ్చైశ్శ్రవంబు
వక్రతఁ బొసంగఁజేసె జై వాత్మకుండు
మోహగుణము నొసంగె హాలాహలంబు
పాప మిన్నింటిచే లక్ష్మి పాడుపడియె.

గీ. అధికసంపదచేఁ బూర్ణుడై నవాఁడు
భయములేదిఁక నాకనిపలుకరాదు;
ఆరయం బరిపూర్ణుడై నట్టి చందు)
నేగదా రాహువుగ్రసించు నెప్పుడేని ! ౫౬౨

గీ. ఇమ్మహీస్థలి హాలాహలమ్ము కంటె
 లక్ష్మీయే ఘోరవిషమై చెలంగుచుండు;
 శివుఁడు హాలాహలంబు ♦ భక్షించిమెరయ
 హరి సిరిం దాకి మైకంబు ♦ ననుభవించు ! ౫౬౩

గీ. అల నిరుద్యోగి సోమరి ♦ యైననరుని
 చెంత సంపద యెపుడేని ♦ చేరఁబోదు;
 పండుఁడును, వృద్ధుఁడై మూల్గుచుండుభర్త
 సరస క్షణమైన నిల్చునే ♦ చంచలాక్షి ! ౫౬౪

గీ. కమల ! నీ నిగ్రహాను గ్రహములవలన
 నించుకయెమార్పు వొడము నదేమిలెక్క ?
 వనము, దుఃఖంబు గలుగు కోపంబుచేత
 భవనము, సుఖంబు ప్రాప్తించు ♦ బ్రావువలన ! ౫౬౫

—♦ ఆ ప ద ♦—

గీ. అధముల నెకాని యుత్తము ♦ లైనవారి
 నెట్టి యాపదలేని బాధింపలేవు;
 తలఁపగా మంచుచే బాధములకెగాక
 కనుల కిసుమంతయును బాధ ♦ గలుగునొక్కొక్క ! ౫౬౬

గీ. ఆపదలు ముందు రానున్నవని యెఱింగి
 వానికిఁ బ్రతిక్రియల నెంచవలయు నరుఁడు;
 చండతరవహ్నిచే నిల్లు ♦ ముడునపుడు
 బావిత్రవ్యంగ యత్నింప ♦ ఫలముగలదె ! ౫౬౭

గీ. ఆపదలు ముందు రానున్న యట్టివేళ
ఘనుల కేనియు బుద్ధి సంక్షయముగాంచు
గాకయుండిన నాడు బంగారులేడి
వెంటఁజని రాముడడవిలో ♦ వెతలఁబడునె! ౫౬౮

గీ. కష్టమెంతయైనఁ ♦ గల్గినప్పుడె తమ
శక్తి చూపుచుంట ♦ సహజ మవని;
అగ్ని చలనమంది ♦ నప్పుడె వెలుగును
పాము దెబ్బదినియె ♦ పడగవిప్పు! ౫౬౯

గీ. ఆపదలు ప్రాప్తమగు సమయంబునందె
యెల్లర బలాబలంబులు ♦ దెల్లమగును;
పర్వతమునకు దూదికుప్పకును గలుగు
భేదమేర్పడునే గాలి ♦ వీవకున్న! ౫౭౦

గీ. ధారుణీ మండలమున నెవ్వారికైనఁ
గట్టములఁ బొందకున్న సుఖంబుసున్న;
కడు శ్రమంబులఁ బడయుటఁగాదె ఘటము
తరుణి కుచపార్శ్వములఁజేరి ♦ మెరయుచుండు! ౫౭౧

గీ. ఈషణత్రిత యమున కాశించి ప్రకృతి
బద్ధుడై నరుడెందు నాపదలఁ బొందు;
దారపుత్రాదులందలి ♦ కూరిమి మెయి
వలఁ దగుల్కొని నుక్కడే ♦ పావురంబు! ౫౭౨

—♦ ధైర్య పు ♦—

- గీ. ధీరులై యత్న మొనరించు ♦ వారి కెందుఁ
బడయఁగా రానియట్టి లా♦భంబులేదు ;
అన్యుల కసాధ్యమైనట్టి ♦ యమృతమెల్లఁ
గాంచరే దేవతలు ధైర్య♦గరిమ చూపి ! ౫౨౩
- గీ. ఆపదలయందు ధీరులై ♦ యలరువారి
చెంత నతులిత సంపదల్ ♦ సేరుచుండు ;
ప్రథిత ధీరాత్ములైనట్టి ♦ పాండుసుతులు
వడయరే ప్రాజ్యసామ్రాజ్య ♦ వైభవంబు ! ౫౨౪
- గీ. అందఱును బెద్దలే సౌఖ్య ♦ మనుభవింపఁ
గవ్వములఁ బొంద ధీరుఁడొ♦క్కండె తగును ;
అమృతపానంబుఁ గావించి ♦ రమరులెల్ల
శంకరుఁడె గతియయ్యె వి♦షంబు మ్రింగ. ౫౨౫
- గీ, కష్టమగు బంధువిరహంబు ♦ గలిగినంత
ధైర్యగుణమును వీడంగఁ ♦ దగదు నరుఁడు ;
పుత్రమరణంబు విని ధైర్య♦మును ద్యజించి
మున్ను దో॑ణుండు దా స్వర్గ♦మునకుఁ జనఁడె! ౫౨౬
- గీ. అమిత కష్టకాల♦మందును ధైర్యంబు
వదలకున్న మేలు ♦ వడయఁగలఁడు;
తెప్పమునిఁగినంత ♦ ధీరుండు సంద్రంబు
నీది గట్టుఁజేర ♦ నెంచకున్నె ! ౫౨౭

గీ. అధిక కష్టంబులను జేర్చి యైన మాన్పఁ
దరముగాదిల ధీరుని ♦ ధైర్యగుణము;
చేరి యగ్నిని దలక్రిందు ♦ చేయుచున్న
జ్వాలలూర్ధ్వ ముఖంబుగా ♦ సాగకున్నె ! ౫౭౮

—♦ శౌర్యము ♦—

గీ. అల్పు లెంతమంది యైనను శూరుని
సంహరింపలేరు ♦ జగతియందు;
అడవిలోని మృగము ♦ లన్ని యేకంబయ్యు
సింహమునకుఁ గీడు ♦ సేయఁగలవె ! ౫౭౯

గీ. తానుగూర్చినట్టి ♦ ద్రవ్యంబునే శూరుఁ
డనుభవించుఁ గోరఁ ♦ డన్య ధనము;
స్వయముగా మదేభ ♦ సంహార మొనరించి
జీవనంబు సేయు ♦ సింహమెపుడు ! ౫౮౦

గీ. ఘనతరంబగు తేజంబు ♦ గలిగియున్న
వయసుతోఁ బనిలేదు ర ♦ వ్యంతయైన;
నిరతమును బాలసూర్యుని ♦ కిరణసమితి
పర్వతంబుల మీదికిం ♦ బ్రొకకున్నె ! ౫౮౧

గీ. శత్రుఁడెంతటి భుజబల ♦ శాలియైన
నెప్పుడును శూరుఁడతని గ ♦ ణింపఁబోడు ;
పర్వతము నెత్తుగాఁ బేర్పఁ ♦ బడినయట్టి
కట్టెలను గాల్పదే నిష్ప ♦ కణిక యొకటి ! ౫౮౨

గీ. అరయఁగా నెంత బలవంతుఁడై నఁ గాని
 శూరు నెదిరించి నిల్వఁగాఁ లేరు సుమ్ము ;
 గర్వకలితంబులగు మహాఁ ♦ పర్వతములు
 వజ్రమును గాంచుచోఁ దల ♦ వాల్చుకున్నె ! ౫౮౩

గీ. శూరుఁడును శూరునే చంపఁజూచుచుగడుఁ
 గాని హీనుల వధియింపఁ ♦ బూనుకొనఁడు ;
 కోరి సుడిగాలి చెట్లనే ♦ కూల్చుఁగాని
 చిన్న గఱికల నశియింప ♦ జేయునొక్కొక్క ! ౫౮౪

గీ. అనయమును శూరుఁడై యొప్పు ♦ నట్టి నరుఁడు
 వారి వీరి సహాయతం ♦ గోరఁబోఁడు ;
 సింహ మితరమృగంబుల ♦ చేత సాయ
 మందఁదలఁచునొకో స్వప్న ♦ మందునై న ! ౫౮౫

గీ. క్షౌంతిగలవాఁడటంచుఁ దేజస్వి కెవ్వఁ
 డేనియు పరాభవంబుఁ గాఁవింపరాదు ;
 సారెసారెకుఁ దఱచినఁ ♦ జందనమున
 నేని యగ్ని కణంబు జఁనింపకున్నె ! ౫౮౬

గీ. శౌర్యధనుఁడులేని ♦ సమయమ్ము నందెల్ల
 వారు శూరులగుచుఁ ♦ బరగుచుందు ;
 భాస్కరుండు లేనిపట్టున మిణ్ణురు
 పురుగుఁగూడ మిగుల ♦ మెఱయకున్నె ! ౫౮౭

గీ. ఎంచఁ బలువురు సామాన్యుఁలేకమయ్యు
శూరునొక్కని వధియింప ♦ లేరుసుమ్ము;
పావురములన్నియును గూడి ♦ వచ్చుఁగాక
సాహసంబూని డేగను ♦ జంపఁగలవె ! ౫౮౮

గీ. అప్రతిమ శౌర్యవంతుఁడై ♦ యలరువాఁడు
ఎపుడు దుర్బలులను సంహరింపఁబోఁడు;
పెనచి ఘోరసర్పములఁ జంపెడు ఖగేందుఁ
డెంచునే నీటిపాములఁ ♦ ద్రొంచుకొఱకు ! ౫౮౯

గీ. శూరుఁడొకతటి నింటిలోఁ ♦ జొచ్చియున్న
యంత మాత్రంబుచే భీరుఁ ♦ డనఁగరాదు;
మత్తగజవైరియైన సింహంబు గుహను
జేరియుండిన నది భీతిఁచేత నగునె ! ౫౯౦

గీ. శూరులు స్వశక్తిచేతఁ గెల్పుదురు రిపుల
పరుల మంతనముల నేని ♦ బడయఁబోరు;
మత్తవేదండకాండ సంహారమందు
సింహ మెవనితో యోజన ♦ నేయుచుండె ! ౫౯౧

గీ. అధిక తేజోనిధానుఁడై ♦ నట్టివాఁడు
సరక్మత తిరస్కృతిని సహింపంగఁబోఁడు;
తలఁప జడమగు సూర్యకాంతంపు మణియు
సినపదస్పర్శచేఁ బ్రజ్వలిల్లుఁగాదె ! ౫౯౨



గీ. ఇంచుకేనియుఁ దాను జలంపఁబోక
యఖిల శత్రుల సమయించు ♦ నల మనస్వి ;
సూర్యుఁ డవలీలగా నెల్ల ♦ చోటులందు
నిండు గాడాంధకారంబు ♦ చెండకున్నె ; ౫౯౩

గీ. అరయలోకహితంబులై ♦ నట్టి కియలు
సర్వమును శౌర్యవశమున ♦ జరుగుచుండు ;
సాధుసంగక్షణాదుల ♦ జరుపుకొఱకు
శౌర్యము వహింపఁడే మున్న ♦ జక్రధరుఁడు ! ౫౯౪

గీ. అన్నిగుణముల కంటె శౌర్యము నరులకు
గురుతరంబైన యశముచే ♦ కూర్పఁగలదు ;
సమరమం దభిమన్యుండు ♦ చచ్చుఁగాక
యతని శౌర్యంబు కీర్తిదా ♦ యకము గాదె ! ౫౯౫

గీ. ఊణుడైనను దేజో నిధానుడైన
జనపతిం బూజసేతురు ♦ సకలజనులు
ఊణుడగుఁగాక తేజో నిధానుడైన
విదియచంద్రుని బ్రజ గౌరవంపకున్నె ! ౫౯౬

గీ. ఒక్కపుడు శూరుడరులకు ♦ జిక్కుఁగాక
విడిచి బ్రతికింపుడి యంచు ♦ వేడఁబోడు ;
సిరియొకా నొకవేళఁ గృశించుఁ గాక
చిహ్నములు దానితోడ నశించునొక్కొక్క ! ౫౯౭

గీ. అధిక మానవంతుఁడగు నట్టి మనుజుండు
హీనకార్యములకుఁ ♦ బూనుకొనఁడు ;
మదపుటేన్లు మెదడు ♦ మదిఁగోరు సింహంబు
హరిణమాంసమునకు ♦ నాశపడు నె !

౫౯౮

గీ. ఎంచఁ జిన్నబాలుఁడేని శూరుండైన
దొడ్డశత్రువులను ♦ ద్రుంపఁగలఁడు ;
చిన్నతనము నందె ♦ చెలఁగి సింగపుఁబిల్ల
గొప్ప యేనుగులను ♦ గూల్చుకున్నె !

౫౯౯

—♦ వీర్యము ♦—

గీ. వీరవర్యుండు తననోరు ♦ విప్పినంత
నఖిల శాత్రువులును భయమందఁ గలరు ;
నెమలి యొక్కింత శబ్దంబు ♦ నెరపినంతఁ
బాములన్నియు భీతిచేఁ ♦ బర్బులిడవె !

౬౦౦

గీ. వీరుని ప్రతాపమొక్కింత ♦ వెలసినంత
నొక్కఁడును దేశమున శత్రు ♦ వుండఁబోఁడు ;
అబ్జబాంధవుఁ డుదయించి ♦ నంతమాత్ర
సంధకారంబు క్షణములో ♦ నడఁగిపోదె !

౬౦౧

గీ. వీరునకుఁ గిష్ట మొకటఁ బొత్తించుఁగాక
మరల నమితప్రతాపుఁడై ♦ మెరయఁగలఁడు ;
ఇనుఁడు విధివశమున సస్త్రమించుఁగాక
తిరిగి యుదయింపఁడె దివ్యతేజ మలర !

౬౦౨

గీ. ఎంత వీరుడైనను విక్రమింపకున్న
నాతనికి నొక్కఁడును భయం మందఁబోఁడు ;
ఇలను బెబ్బలియును బొబ్బరింపకున్న
బాలకుల కాటవస్తువై ధ పరగుఁగాదె ! ౬౦౩

గీ. కష్ట మెంతయేని ధ గల్గినన్ వీరుండు
శత్రువుల నడంపఁ ధ జాలియుండు ;
ఒక్కశిరమె మిగిలియుండినన్ రాహువు
చెలఁగి చందురుని గ్రహించుఁగాదె ! ౬౦౪

గీ॥ హస్తమున ఖడ్గమును బట్టి నట్టి వీరుఁ
డితరుల ప్రతాప మింత సహింపలేడు ;
శక్తి నశియింప రణమునఁ ధ జచ్చియేని
గండివడఁజేయు నల సూర్యమండలమును. ౬౦౫

— ధ పౌరుషము ధ —

గీ॥ పౌరుషము గొంచెమును లేక ధ పరగువాఁడు
అధములగుదును నవమాన ధ మందఁగలఁడు ;
ఆలయమువీడి రాతి సింహమును జూచి
వాయసములును నెత్తిపై ధ వ్రాలకున్నె ! ౬౦౬

గీ॥ పౌరుషంబును విడనాడి ధ పూరుషుండు
దైవమే యన్నిటికినంచుఁ ధ దలఁపఁదగదు ;
ఒక్క చక్రంబుమాత్రమే ధ యుండునేని
నడచునే బండి పుడమిపై ధ బడునుగాక ! ౬౦౭

గీ॥ యత్నమునఁ గార్యసంసిద్ధి ♦ యగునుగాని
మదిని దలపోయుచున్నంత ♦ మాత్రఁగాదు !
కోరి సింహము గుహలోనఁ ♦ గూరుచున్న
వనమృగంబులు నోటిలో ♦ వచ్చిపడు నె ! ౬౦౮

—♦ సా మ ర్థ్య ము ♦—

గీ॥ ఆధ్యుఁడైనవాని ♦ ననిశంబుఁ గాపాడ
వలయు వంశమెల్ల ♦ నిలచుకొఱకు ;
బండికుండ యొకటి ♦ పాడైనచోఁ జక్క
మెట్లుతిరుగు నాకు ♦ లెన్నియున్న ! ౬౦౯

గీ॥ ఆధ్యుఁడొకఁడు మరణ ♦ మందినంతనె పెక్కు
జనులకిల విపత్తు ♦ సంభవించు ;
సూర్యుఁడస్తమించుచో నెల్ల పద్మముల్
ముడుచుకొనవె నిండు ♦ ముదమువీడి ! ౬౧౦

గీ॥ ఎట్టి దుష్టజనుల♦నేని సమర్థులౌ
వారు క్షణములోన ♦ వంపఁగలరు ;
ఎల్లరకు భయంబు ♦ నెసఁగించు పామునే
కాలఁ జీల్చుకున్నె ♦ గరుడపక్షి ! ౬౧౧

గీ॥ అధిక శక్తివంతుఁడైనను దన శక్తిఁ
దెలుపకున్నఁ గీర్తి ♦ కలుగఁబోదు ;
కొయ్యయందు నగ్ని ♦ కూడియుండును గాక
దాని నెవ్వఁడైనఁ♦ దలఁచునొక్కొ ! ౬౧౨

గీ॥ బలముగలవారి బాధింపఁ ♦ దలఁపరెవరు
ఎల్లరును సాధువులనె హిం♦సించుచుందు ;
ఇల గజవ్యాఘ్రసింహాదు ♦ లెన్నియున్నఁ
జంపుదురు మేకలనె యజ్ఞ♦సమయమందు. ౬౧౩

గీ॥ బలముగలవారలకు సాయ♦పడెడువారె
చేరి బలహీనులకుఁ గీడు ♦ నేయుచుందు ;
చెలఁగి యగ్నిని వ్యాపింపఁ ♦ జేయునట్టి
వాయువే దీపముల నార్పి♦వేయుఁగాదె ! ౬౧౪

గీ. ఎట్టి ఘనుఁడేని శక్తిఁ జూ♦పింపకున్న
నెవ్వఁడును వాని సామర్థ్య ♦ మెఱుఁగలేడు ;
ఎల్ల గిరిపక్షములను భే♦దింపకున్న
నలఘు వజ్రాయుధబలంబు ♦ దెలియనగునె ! ౬౧౫

గీ. చాల గొప్పపనుల ♦ సమకూర్చువానికిఁ
జిన్న కార్యముల వ♦చింపవలెనె !
మదపుటేనుఁగులను ♦ మడియించు సింహంబు
చెంత లేళ్ళమాటఁ ♦ జెప్పనేల ? ౬౧౬

గీ. ఒక్కఁ డత్యంత బలవ తుఁ ♦ డుండునెడల
నతని మించెడువాఁడు నీ ♦ క్షీతినెసంగు ;
తాడిఁనన్నంగఁ గలవాఁడు ♦ తనరునెడల
వాని తలఁదన్నఁ గల్గిన♦వాఁడు నుండు . ౬౧౭

గీ. దేవదేవుని కరుణార్ద్రా ♦ దృష్టికతన
జన్మతోఁబుట్టు నెటువంటి ♦ శక్తియేని;
అన్యులకుఁ గష్టసాధ్యమై ♦ నట్టి యీతఁ
జిన్న నాఁడె యెఱుంగదే ♦ చేపపిల్ల!

౬౧౮

గీ. మగఁడు శక్తిహీనుఁ ♦ డగునెడఁ గామినుల్
మిగుల స్వేచ్ఛఁబూని ♦ మెలఁగుచుందు;
చంద్రుఁడసిత పక్షుఁడు ♦ మందు వెల్గకయున్నఁ
జుక్కలెల్ల మిగుల ♦ శోభఁగనవె!

౬౧౯

గీ. శక్తిగలవారు రవ్వంత ♦ శంకలేక
స్వేచ్ఛగానెట్టి పనినైనఁ ♦ జేయఁగలరు;
అందఱును జూచుచుండ ది ♦ గంబరుఁడగు
శివుఁడు పార్వతిందొడపైని ♦ జేర్చికొనఁడె !

గీ. జగతినంతటను వి ♦ చారింప నందందు
శక్తిలేనివాఁడు ♦ సాధువగును;
జారులెవరుఁ జెంతఁ ♦ జేరనియెడ జార
భర్తయెడల మిగుల ♦ భక్తిఁదాల్చు

౬౨౦

గుణము.

గీ. ఎంత ద్రవ్యవంతుఁ ♦ డేనియు సద్గుణం
బెనయకున్న గొప్ప ♦ తనము సున్న;
కాంచనంబు నిండు ♦ గా నున్న మేరువు
పర్వతాధి రాజ ♦ పదముఁగనునె !

౬౨౧

గీ. ఎంత ధనముండినను గుణ ♦ హీనుడైన
వానిఁ జేరరు సజ్జను ♦ లైనవారు ;
వెండి కొండయు బంగారు ♦ కొండయుండఁ
జందనపుఁ జెట్టు ♦ మలయాది) ♦ సరసఁజేరె. ౬౨౩

గీ. అధిక సౌందర్య వంతుడే ♦ యగునుగాక
గుణములేకున్న శౌరవం ♦ బును గనండు ;
తావిలేనట్టి మోదుగ ♦ పూవునందు
నెంత చక్కదనం బున్న ♦ నేమి ఫలము ? ౬౨౪

గీ॥ గుణములే యెల్లెడలఁ బూజఁ ♦ గొనునుగాని
తండ్రియన వంశమన నిరర్థకమునుమ్ము ;
వాసుదేవున కొనరింతు) ♦ వందనములు
తండ్రియైనట్టి వసుదేవుఁ ♦ దలఁతురొక్కొక్క ! ౬౨౫

గీ॥ గుణమునకు శౌరవంబు సేకూరుఁగాని
యున్న తాసనమునఁ జేరి ♦ యున్న రాదు ;
కోటకొమ్మలపై నెక్కి ♦ కూరుచున్న
మాత్రమునఁ గాకియును గరుత్మంతుడగునె ! ౬౨౬

గీ॥ వస్తుగుణమును దెలియనివారు ధాని
నపహసించుటలో నేమి ♦ యబ్బురంబు ?
వాసిగల రత్నములఁ గాలఁ ♦ దోసి బోయ
వెలఁది ధరియింపదే గురివెందగింజ ! ౬౨౭

గీ॥ గుణముగలవాడె గుణముచే ♦ కొనఁగజాలు
నిర్దుణుండేమియు గ్రహింప♦నేరకుండు ;
కోయిల వసంతగుణముఁ గ♦న్గొనునుఁగాక
కాకి యిసుమంతయు నెఱుంగఁ ♦ గలుగునొక్కొక్క !

గీ॥ గుణముగలవాడుగూడ స♦జ్జనులచేతఁ
జెప్పఁబడకున్న సుంతయు ♦ మెప్పుఁగనఁడు ;
సూర్యకిరణంబు లిసుమంత ♦ సోకకున్నఁ
గాంతిసేకూరునే సూర్య♦కాంతమణికి ! ౬౨౯

గీ. ఒక గుణంబున్న నదియె వే♦తొక గుణంబుఁ
గోరుచుండును విఖ్యాతి ♦ గొన దలంచి ;
సహజముగ రమ్యమై యొప్పు ♦ చక్కఁదనము
తరుణ భావంబుచే మనో ♦ హరముగాదె ! ౬౩౦

గీ. బహుగుణాఢ్యు నందుఁ ♦ బరికింప నొకదోష
ముండుఁగాక తలఁప ♦ రొక్కరేని ;
చందమామలోని ♦ కందు భావింతురే
గుణములందుఁ బ్రీతి ♦ గొందుగ్రాని ! ౬౩౧

గీ. గుణము లార్జింప యత్నంబుఁ ♦ గొనఁగవలయు
నెట్టి యాడంబరములున్న ♦ నేమిఫలము
ఎప్పుడుఁ బాలిని యాపున ♦ కెన్నియేని
గంటలంగట్టినను వెల ♦ కలుగునొక్కొక్క ! ౬౩౨

గీ॥ జనులలో సద్గుణంబులు ♦ తనరు నెడల
నవి ప్రకాశంబు నందు ♦ దమంతఁదామె ;
సురుచిరంబుగ నొప్పు గస్తూరితావి
తఱుగునే యొట్టుపెట్టినన్ ♦ ధరణియందు !

గీ॥ తెలియఁగా సద్గుణంబుల ♦ వలనఁగూడ
నప్పుడప్పుడు కష్టంబు ♦ లావహిల్లు ;
చిలుక మధురోక్తులాడుట ♦ వలనఁగాదె
పంజరంబున బంధింపఁ ♦ బడుచునుండె. ౬౩౪

గీ॥ గుణములెంత దూరముననున్న సరసులు
వానిఁబొందఁ దామె ♦ వచ్చుచుందు ;
మొగలిపూవుతావి ♦ మూర్ఖున మది నెంచి
షట్పదములు చనవె ♦ సంతతంబు ! ౬౩౫

గీ॥ జగతి గుణవంతుడే ప్రదేశంబునందు
నుండిన గుణంబు శోభిల్లుచుంట నిజము ;
కూరసర్పంబు శిరమున ♦ హారమునను
జేరి రత్నంబు దాఁ బ్రకాశించుఁగాదె ! ౬౩౬

గీ॥ అతిగుణాఢ్యుల సుస్థిరంబైన మనసు
పరుల యుపదేశమున మార్పు ♦ బడయఁబోదు ;
భాసురంబైన రత్న దీపములకాంతి
చెడునె యెంతటి సుడిగాలి ♦ చేతనేని ! ౬౩౭

గీ. జన్మదేశంబుచే నంద ♦ చందములను
 గాక కేవలగుణముచే ♦ ఘనత గలుగు;
 మృగము నాభినిబుట్టి నల్లగఁ దనర్చి
 పరిమళముచేతఁ గస్తూరి ♦ వాసిఁగనదె ! ౬౩౮

గీ. ఎవ్వరో మూఢులు దిరస్క ♦ రింతుఁగొక
 సద్గుణముఁగాంచి పాజ్ఞులు ♦ సంతసింతుఁ;
 జడులు గస్తూరిఁ గని మూతి ♦ ముడుచుచుండఁ
 బ్రభువులెల్లరుఁ బ్రీతిమై ♦ బడయరొక్కొక్క ! ౬౩౯

గీ. గుణయుతుఁడు చాల నిడుములఁ ♦ గుడుచుచుండ
 గుణవిహీనుఁడు సుఖము సేకొనుట గలదు;
 చిలుక లల పంజరమున శుష్కించుచుండఁ
 గాకు లెల్లప్పుడు యధేచ్ఛఁగఁ దిరుగవె ! ౬౪౦

గీ. సర్వసంపదలును గుణ ♦ సహితులైన
 వారినే పొందు నన్యులఁ ♦ జేరఁబోవు;
 గుణముతోఁ గూడుటనె ఘటమునకు శక్తి
 గలిగెఁ బాతాళమందలి ♦ జలముగొనఁగ. ౬౪౧

గీ. ఒకని సద్గుణంబు ♦ లూహించి తెలియంగ
 నవి గలట్టివారె ♦ యర్హతములు;
 శాశ్వతముగ నెల్ల ♦ విశ్వభరాభార
 మొంచి శైలములె గ్రహింపఁ గలవు. ౬౪౨

గీ. తజ్జులే గ్రహింతుఁ ♦ ధర నెట్టిగుణమేమి
యన్యుఁ డెరుఁగునే ర♦వంతయేని ;
పూలలోని తావి♦ముక్కునకే గాక
యించుకై నఁ గంటి ♦ కెటుకపడు నె !

౬౪౩

గీ. గుణము లెంతదూర♦మున నున్న సరసులు
వానిఁ గాంచఁ దామె ♦ వచ్చుచుందుఁ ;
పూలలోని తావి ♦ మూర్ఖున మది నెంచి
షట్పదములు రావె ♦ సంతతంబు !

౬౪౪

గీ. ఒకనియం దెన్ని దోషంబు♦లున్న గుణమొ
కింతగల్గిన సజ్జనుల్ ♦ సంతసింతుఁ ;
జలచరంబులుఁ బాషాణ♦చయముఁ గల్గు
క్షీరవారాసిలో విష్ణు ♦ చేరకున్నె !

౬౪౫

గీ. ఎంచ గుణవంతులకు గుణ♦హీనులకును
భేద మెందైన మిగుల దీ♦పించుచుండు ;
రమణు లురమున రత్న హా♦రములఁ దాల్చి
నుందెలను బాదములఁ దాల్చు♦చుండుగాదె !

౬౪౬

గీ. మహిఁ గురూపియైన ♦ మాత్రాన సుగుణి య
గౌరవంబు నెపుడుఁ ♦ గాంచఁబోడు ;
మేలుఁగూర్చు వర్ష ♦ కాలా భ్రమందలి
నలుపు నెవ్వఁడేని ♦ తలఁచునొక్కొ !

౬౪౭

—♦ దోషము ♦—

గీ. పుడమి జన్మతోడఁ ♦ బుట్టినదోషంబు
తొలఁగదే యుపాయములను గూడ ;
మంచి తేనెలోన ♦ ముంచి యుంచిననేని
వేపచక్క చేదు ♦ విఱుగునొక్కొక్క ! ౬౪౮

గీ. ఎంచి గుణదోషములు నిశ్చయింపఁబోక
నే పనియుఁ దీవ్రముగ నాచరింపరాదు ;
బలమదంబున నెవఁడేని ♦ పామునోటఁ
జేయివెట్టిన యెడల నశింపకున్నె ! ౬౪౯

గీ. అరయదోషంబు వ్యాపించి ♦ నంత వడిగ
గుణము దెలియంగఁబో దిల ♦ జనులకెందు ;
చందురునిలోఁ గళంకంబు ♦ స్పష్టమైన
గతిఁ బ్రసన్నత విశదంబు ♦ గాకయుండు. ౬౫౦

గీ. కనుల కానందమగు వస్తువున నెవండు
నితర దోషంబులను గణియింపఁబోడు ;
అందముగ వెల్లుచుండెడు ♦ చంద్రునందు
గల కళంకంబు నెవఁడైనఁ ♦ దలఁచునొక్కొక్క ! ౬౫౧

గీ. సర్వమెఱిగియు దోషంబు ♦ సలుపు నెవఁడు
వానికింకఁ బ్రతిక్రియ ♦ వసుధ లేదు ;
అరయ మేల్కొంచును నిద్ర ♦ నభినయించు
నతని మేల్కొల్పు టది వ్యర్థ ♦ మగునుగాదె ! ౬౫౨

- గీ. తలప నిజదోషవృత్తచిత్తములకు మంచి
రీతిగాఁదోచుఁ గడు విపరీతమేని ;
సదమలంబై ప్రకాశించు ♦ శంఖమైనఁ
బైత్యరోగికిఁ గన్పించుఁ ♦ బచ్చనగుచు. ౬౫౩
- గీ. ఒక్క దోషంబు మనుజునం ♦ దున్నయెడలఁ
గ్రమముగా వచ్చి పెక్కు దోషములు సేరు ;
కాయమందు నజ్జీర్ణ మొక్కటి వసింపఁ
బలురకములైన వ్యాధులుం ♦ బ్రబలకున్నె ! ౬౫౪
- గీ. బహుగుణాన్వితులై యొప్పు ♦ వారలేని
యొక్క దోషంబుచేఁ జెడుచుంట నిజము ;
ఎల్లరసముల కిక్కయౌ ♦ సుల్లిసాయ
యింపుబాయదె యొక పాడు ♦ కంపువలన ! ౬౫౫
- గీ. సాధులకుఁ గల్గు దోషంబు ♦ స్వల్పమయ్యు
బయటఁబడి వారి కెంతేని ♦ బాధఁగూర్చు ;
కొంచెమైనను దెల్లని ♦ గుడ్డమీద
ముఠికిపడి దాని యందంబుఁ ♦ జెఱుచుఁగాదె ! ౬౫౬

—♦ సు ఖ ము ♦—

- గీ. ఒక్కఁడేనియు శాస్త్రపుం ♦ డుండునెడల
సుఖము లభియించుననుమాట ♦ శూన్యమగును;
ఒక్కరాహువు శత్రుఁడై ♦ యుంటవలనఁ
జంద్రుఁ డొందఁడె పలుమారు ♦ సంకటముల ! ౬౫౭

గీ. అమితదుఃఖమొంది ♦ నట్టిపిమ్మటఁ దోచు
నల్ప సుఖముగూడ ♦ నధికముగ నె;
విసమువంటి చేదు ♦ రసముఁ ద్రావినమీద
జలము మధురమగుచు ♦ నలరుఁగాదె !

౬౫౮

—♦ దుఃఖము ♦—

గీ. కాంచ దేవతలకును సుఖంబుకంటె
దుఃఖమే యగ్గలంబుగాఁ ♦ దోచుచుండు ;
ఒక్కదినమునఁ బూర్ణుడై యుండు చంద్రుఁ
డవల బహుదినములు కార్ష్య ♦ మందుఁగాదె !

౬౫౯

—♦ పుణ్యము ♦—

గీ. పుణ్యవంతుడైన ♦ పురుషుండు మాత్రమే
విద్యనేర్చి ధాత్రీ ♦ వెలయఁగలఁడు;
చిలుక శోకములను ♦ బలుకనేర్చును గాక
యన్యపక్షి కెందు ♦ నలవియగునె !

౬౬౦

గీ. పుణ్యమనెడు విద్య ♦ పూజ్యమై తోచిన
నఖిలవిద్యలును నిర్లక్షములు;
లోని నల్లగుడ్డు ♦ లేనట్టి నేత్రంబు
వలన నించుకైన ♦ ఫలముగలదె !

౬౬౧

గీ. కొంద అత్యంతశక్తితో ♦ నుండుగాక
పుణ్యవంతులె సత్కిర్తి ♦ బొందఁగలరు;
పక్షముల రెంట వెన్నెల ♦ పరగుఁగాక
శుక్లపక్షంబు గాంచదే ♦ సుప్రసిద్ధి !

౬౬౨

గీ. ఎందఱో శక్తివంతులై ♦ యుందుగ్గాక
పుణ్యవంతులకే కల్లు ♦ భూరియశము;
చేపలుం బాలు నీరు వేరేయ్యుఁగాక
హంసలే లోకవిఖ్యాతి ♦ నందఁగల్గె ! ౬౬౩

గీ. పలువు రనుచిత కార్యముల్ ♦ సలిపికూడఁ
బుణ్యవశమున సత్కీర్తి ♦ బొందుచుందు;
కుంతియును ద్రౌపదియు నైదుగురికి భార్య
లయ్యును బతివ్రతాఖ్యాతి ♦ నందలేదె ! ౬౬౪

గీ. సరస, సాలంకృత సువర్ణ, ♦ సహితమూర్తి,
సుపదవిన్యాసయై మహా ♦ శోభఁగాంచు
నార్యయేనియు నటువంటి ♦ భార్యయేని
పుణ్యహీనుల కెందేని ♦ పొందవశమె ! ౬౬౫

—♦ పా ప ము ♦—

గీ. తీర్థములకెల్ల నిత్యంబు ♦ దిరుగుఁగాక
తానుజేసిన పాపముల్ ♦ దలఁగఁబోవు;
కాశకిం బోయినంతనే ♦ కట్టికుక్క
గంగిగోవుగ మార్పుఁ జెందంగఁ గలదె ! ౬౬౬

గీ. విధి నెపంబునఁ బాతక ♦ విధులొనర్చు
నట్టివారికిఁ బాపంబు ♦ లంటకున్నె !
స్వాంతమందున నాచార్యు ♦ సంస్మరించి
నిష్పలోఁజేయిడిన బాధ ♦ తప్పనొక్కొక్క ! ౬౬౭

గీ. ఒరులు ఘనతర కష్టంబు ♦ లొందుచుండఁ
బరిహసించురు కొందఱు ♦ పాపమతులు;
గడ్డ మదికాని యొక్కండు ♦ కడుతపింపఁ
జేరి తాఁ జుట్టినివ్వు యాచించు నొకఁడు ! ౬౬౮

—♦ స్వా ర్థ త్యాగ ము ♦—

గీ. ధనము గల్లునాడె ♦ త్యాగంబొనర్పంగ
వలయు దాచుకొనిన ♦ నిలువఁబోదు;
చంద్రుడదనునందె ♦ చక్కనివెన్నెలఁ
గూర్చుఁగాక దాచుకొనునె నుంత ! ౬౬౯

గీ. ధనము చన్న పిదప ♦ త్యాగంబొనర్పంగ
మూఢమతులు భావమునఁ దలంతు;
కాంత యకావనంబు ♦ గడచిపోయిన మీదఁ
బరిణయాంబుఁ గోర ♦ భావ్యమగునె ! ౬౭౦

గీ. ధరణి మానవులకుఁ ♦ ద్యాగంబులేకున్న
నితర గుణము లెన్నియేని వృథయె;
కోమలాంగియైన ♦ భామలేకున్నచో
నన్యసుఖము లెల్ల ♦ వ్యర్థమెకద ! ౬౭౧

గీ. పోగుపడిన ద్రివ్యమును సదాకాపాడు
నెల్లయెడలఁ ద్యాగమిది నిజంబు;
చెఱుపులోని నీరు ♦ చెడకుండ రక్షించి
నిల ప్రవాహ మొకటియే ధ్రువంబు ! ౬౭౨

గీ. అరయఁగా స్వల్పధనవంతుఁ ♦ డగునుగాక
త్యాగి యగునేని లోకముం ♦ దనుపఁగలఁడు;
కొలఁది నీరమ్ముగలిగిన ♦ కూపమొకటి
మిగుల జీవులకాధార ♦ మగునుగాదె ! ౬౨౩

—♦ స్వార్థపరత్వము ♦—

గీ. ధరణిఁ బెక్కుమంది ♦ తమ లాభ మొనఁగూడు
నంతవఱకె పరుల ♦ నాశ్రయింతు ;
పండ్లతోడ నిండి ♦ యుండునం దాకనే
పక్షులెల్లఁ జెట్ల ♦ పైని వ్రాలు. ౬౨౪

గీ. దాత యిచ్చునంత ♦ దనుక గొందఱు జనుల్
పలుకుచుందుఁ మధుర ♦ భాషణముల;
మబ్బు లొకసమున ♦ మలయుచుండెడుదాక
నెమ్ము లఱచుచుండు ♦ సమ్మదమున. ౬౨౫

గీ. జనులు ఘనులను స్వప్రయో ♦ జనము కొఱకె
గౌరవింతురు భక్తిచేఁ ♦ గాదుసుమ్ము;
ఎంచఁగాఁ బాలకొఱకుఁ బో ♦ షింతుఁగాక
ధర్మమునకైన గోవులఁ ♦ దలఁచునెవఁడు ! ౬౨౬

గీ. అనుచితంబగు కార్యంబు ♦ నాచరించి
తనదుకార్యంబు సాధించు ♦ కొనఁగరాదు ;
వాలినయ్యెడఁ గపటంబు ♦ వలనఁ ద్రొంచు
కతన రాముండు దుష్కర్తి ♦ గాంచలేదె ! ౬౨౭

గీ. అన్యు లార్తిజెంద ♦ స్వార్థపరత్వంబుఁ
బూనుచుంట తగదు ♦ మానవునకు ;
స్వార్థపరతగాఁదె ♦ చంద్రసూర్యుల రాహు
వెప్పుడును గ్రసింప ♦ నెంచుచుంట ! ౬౭౮

గీ. తనువు స్థిరమని పోషించు ♦ జనునిజూచి
పలుమరున్ మృత్యుదేవత ♦ పరిహసించు ;
కొమరునిం దండి ముద్దిడు ♦ కొనటఁ జూచి
నవ్వుకొనకున్నె జారయా ♦ నాతి మదిని ! ౬౭౯

గీ. ఎల్లరం దమసుఖమె భావింతుగాని
పరులదుఃఖంబుఁ దలపోయు ♦ వార లరుదు ;
ఇల్లు గాలినదని యొక్కఁ ♦ డేడ్చుచుండ
నొకఁడు వాసాలుదూయుచు ♦ నుండుఁగాదె ! ౬౮౦

గీ. కూడుదొరకక పేదలు ♦ గోడుచెంద
ధనికుఁ డల వడ్డిడబ్బుఁ దెమ్మని విధించు ;
తల్లిదండ్రులు చచ్చిన ♦ పిల్లకేడ్వ
కాసుకై బాధపెట్టఁడే కాటి వాడు ! ౬౮౧

—♦ కార్య సిద్ధి ♦—

గీ. స్థిరతరంబగు యత్నంబు ♦ నేయకున్న
నేపనియుఁ బూర్తిగాఁగ సాధింపరాదు ;
అడుసులోపల నాటిన ♦ యట్టి స్తంభ
ములు చలింపక క్షణమైన ♦ నిలువఁగలవె ! ౬౮౨

గీ. గొప్పవారలకేని చేకూరకుండు
నట్టి కార్యంబు లొనఁగూర్తురల్పజనులు;
అర్కున కసాధ్యమగు భూగ్భహంబులోని
యంధకారంబు నొకదివ్వె డ యడపకున్నె ! ౬౮౩

గీ. అవసరమున సమారబ్ధమైనయట్టి
కార్యములు ఫలవంతముల్ డ గాకపోవు;
వేళ నెఱిఁగి చేరిన యా విభీషణునకు
రాజ్యలక్ష్మి నొసంగఁడే డ రాఘవుండు ! ౬౮౪

గీ. కార్యసాధన మత్యంత డ కష్టతరము
పాడుచేయుట కడు సులభమ్ము సుమ్ము;
ప్రోగుచేసిన యొకవెయ్యి డ పుట్లవడ్లు
చెఱచుటకుఁజాలదే యొక్క డ చిలుకపురుగు ! ౬౮౫

గీ. పూనినట్టి కార్యము సిద్ధి డ బొందువఱకు
ధీరవర్యులు విడువంగఁ డ బోరుసుమ్ము;
ఘోరకష్టాలకోర్చి భగీరథుండు
గంగనవనికేదెచ్చి విఖ్యాతిఁగనఁడే ! ౬౮౬

గీ. కార్యసాధనంబుఁ డ గాంక్షించు మనుజుండు
తఱచుగాఁ బ్రియంబు డ నెరపుచుండు;
గొల్లవాఁడు మేకపిల్లలఁ బెంపఁడే
విలువ గలుగుననెడు డ తలఁపువలన ! ౬౮౭

గీ. కార్యసిద్ధిని బొందనక్రమముగాని
కృత్రిమోపాయముల నాచరింపవచ్చు;
కపట మానవరూపంబుఁ ♦ గాంచినంత
భయముచే లేళ్ళు పొలమునఁ ♦ బడకయుండు! ౬౮౮

గీ. అందఱును బ్రయత్నమాచరించినఁ గూడఁ
గొందఱే ఫలంబుఁ ♦ బొందుచుందు;
దేవదానవులు మధింపంగ క్షీరాబ్ధి
యమరులకె లభించె ♦ నమృతమెల్ల ! ౬౮౯

గీ. ఎట్టి కానిపనికి నేని సిద్ధంబౌచుఁ
నెందుఁ గార్యసిద్ధిఁ ♦ బొందుచుందు
చక్రధరుఁడు శత్రుసంహార మొనరింప
నిల వరాహరూప ♦ మెత్తలేదె ! ౬౯౦

—♦ కార్య హాని ♦—

గీ. సిద్ధమగు కార్యమెల్లెనఁ ♦ జెఱుపవచ్చుఁ
జెడిన దానిని మఱి బాగునేయుటరుదు;
పేరుకొని గడ్డగట్టిన ♦ పెరుగుమఱలఁ
బాలుగామారునే యెన్ని ♦ పాట్లుపడిన ! ౬౯౧

గీ. అరయ శుభముల కాలస్యమగునుగాని
యశుభమగుపని వేవేగ ♦ నావహిల్లు;
ఎంతయు విలంబమగుచుండు ♦ నిల్లుగట్టఁ
గూలఁద్రోయంగ క్షణమేని ♦ చాలకున్నె ! ౬౯౨

గీ. కానిపనికి నెంతఁగాఁ బ్రయత్నించినఁ
గాని సుంత మేలు ♦ గలుగఁబోదు ;
పాండవుల జయింపఁ ♦ బలుపాట్లు పడుటయే
గాక ఫలముగలదె ♦ కౌరవులకు !

౬౯౩

—♦ స్తుతి ♦—

గీ. సజ్జనులకు గుణము ♦ సహజమైనను గూడ
వినుతినేయు కొలఁది ♦ వృద్ధిబొందు ;
పస విహించినట్టి ♦ రసలేపనంబుచే
గాంచనంబు మిగులఁ ♦ గాంతిఁ గనదె !

౬౯౪

గీ. ఘనులగుణములఁ బొగడి తత్కారణమున
వారి శౌర్యంబుఁ బెంపంగ ♦ వలె నరుండు ;
అంజనేయుండు రామకౌర్యమున జయము
వడసి ముదమందుట ప్రశంస ♦ వలనఁగాదె !

౬౯౫

గీ. తన్ను దా నెన్నుకొన్నచో ♦ నున్నయట్టి
సద్గుణములకుగూడ నష్టంబు గలుగు ;
తనగుణంబుల స్తుతియించు ♦ కొనుటచే య
యాతి స్వర్గపదభ్రష్టు ♦ డగుట వినమె !

౬౯౬

—♦ నింద ♦—

గీ. తనకు సంబంధులైనను ♦ జనుల నెపుడుఁ
బరుషవాక్యంబు నొకటేని ♦ పలుకరాదు ;
అల్లుడగు శివు దూషించి ♦ నందువలన
దక్షయజ్ఞంబు సర్వంబు ♦ ధ్వంసమయ్యె !

౬౯౭

గీ. అధికతరమగు గౌరవంబందినంతఁ
నెప్పుడును బూజ్యులఁ దిరస్కరింపరాదు;
ఋషుల కవమానములఁ బఁచఁదించు కతన
నహుషు నింద్రపదంబు విఁనాశమయ్యె.

౬౯౮

గీ. ఇలను సాధుజనుల ఁ నెవ్వరు నిందింతు
రట్టి నింద వారె ఁ యనుభవించు;
భస్మరాశి నెవరు ఁ పైకెగజిమ్మిన
వారి నెత్తిమీద ఁ వచ్చిపడదె !

౬౯౯

గీ. నయగతిని వీడి వాడిబాణములఁ బోలు
పరుషవాక్యంబు లెన్నఁడుం ఁ బలుకరాదు;
వాక్య పారుష్యదోషంబు ఁ వలనఁగాదె
కురుకులంబెల్ల దురమునం ఁ గూలిపోయె.

౭౦౦

— ఁ భాషణము ఁ —

గీ. మధురమైన వాక్కు ఁ మాన్యత్వము ఘటించుఁ
బరుషమైనఁ గూర్చుఁ ఁ బరిభవంబు;
కోకిలస్వరంబుఁ ఁ గూర్మితో వినువారె
ఖరము కూతవిన్నఁ ఁ గనరుచుందు.

౭౦౧

గీ. అతిమనోహరంబులగు మాటలాడిన
ఘనులుఁగూడ మిగుల ఁ గౌరవించు;
చిలుకచెప్ప మంచి ఁ పలుకులనాలించి
యవని పతులు ముద్దు ఁ లాడరొక్కొక్క !

౭౦౨

గీ. సర్వశాస్త్రములను ♦ జదువునుగాక నో
ర్నిష్ఠకున్నఁ గీర్తి ♦ వెలయఁబోదు;
గంట నెంత మంచి ♦ కంచుతోఁజేసిన
ఘనతఁగనునె నాల్కా ♦ గలుగకున్న ! 203

గీ. సభలయందుఁ బ్రసంగంబు ♦ సలుపకున్నఁ
బండితునకేని గౌరవం ♦ బుండఁబోదు;
కోకిలంబేని గొంతెత్తి ♦ కూయకున్నఁ
బ్రజలమెప్పును సుంతైనఁ ♦ బడయఁగలదె ! 204

గీ. ఎన్ని కష్టముల సహించిన నోరులే
నట్టివాఁడు ఫలము ♦ నందఁబోడు;
క్షీరసాగరమునఁ ♦ జెంది రెందఱోమేలు
మందరం బొకింత ♦ పొందెనొక్కొక్క ! 205

గీ. పూనినోరెత్తి మాట్లాడ ♦ లేనివాఁడు
ఎల్లశాస్త్రార్థముల నిర్వచింపఁ గలఁడె !
ఇంచుకయు వేడినీళ్ళ సహింపలేని
వెలఁది సహగమనంబుఁ గావించునొక్కొక్క ! 206

గీ. ప్రియవచస్సులు సంపదల ♦ బెంపుసేయఁ
బరుషవాక్కులు మిగుల నాపదలఁగూర్పు;
చిలుకలకుఁ బండ్లుబెట్టి పోషించువారె
కాకిపై రాళ్ళ రువ్వరే ♦ కష్టమనక ! 207

—♦ ఆ కా ర ము ♦—

గీ. ఆకృతింజూడఁ జక్కఁగా ♦ నమరియున్న
యంతనే స్వభావము మంచి ♦ దనఁగరాదు ;
బాణమోతయుఁ జక్కనై ♦ పరగుఁగాక
పరులప్రాణంబు క్షణములోఁ ♦ బాపకున్నె ! 20౮

గీ. అరయఁగా నొక్కఁడు కురూపి ♦ యగునుగాక
యతఁడే ఘనకార్యములను జేయఁగలఁడు ;
వీణ యోతేని వక్రతం ♦ బూనుఁగాక
సంతసమొసంగదే మృదు ♦ స్వనముచేత ! 20౯

గీ. ఆకృతిం గన హ్రస్వమై ♦ యలరుఁగాక
గుణము లతి విశాలంబులై ♦ తనరవచ్చు ;
అదితికశ్యపులకుఁ బుట్టినట్టి పొట్టి
వడుగు ఘనశక్తిచే ఖ్యాతి ♦ నడయలేదె ! 2౧౦

గీ. వేషమునఁ బల్కురొకటిగా ♦ వెలయుచున్న
నందఱకు నొక్కటే శక్తి ♦ యమరఁబోదు ;
హంసవలెఁ దెల్లఁగానుండు ♦ నట్టికొంగ
క్షీర నీరంబులను వేఱు ♦ నేయఁగలదె ! 2౧౧

గీ. జనుల కెందేని యాకార ♦ సామ్యముననె
యించుకయు గౌరవంబు లభింపఁబోదు ;
ఆకృతిం గోకిలను బోలి ♦ నంతమాత్రఁ
గాకి రవ్వంతయును మెప్పుఁ ♦ గంచఁ గలదె ! 2౧౨

గీ. ఒడ్డు పొడవుగలిగి ♦ యున్నంతనేవానిఁ
జేరి వాంఛితంబుఁ ♦ గోరరాదు;
చిలుకమిగుల నాసఁచెంది బూరుగుచెట్టు
చెంతకేగ ఫలమొకింత యున్నె !

౨౧౩

—♦ జ న్మ ము ♦—

గీ. ఏక గర్భజాతుఁడయైనను స్వభావ
మొక్కమాదిరిగనె ♦ యుండఁబోదు;
చెలఁగి దాన మొసఁగు ♦ చింతామణిగుణంబు
కాస్తుభంబునందుఁ ♦ గానఁబడునె !

౨౧౪

గీ. అమిత దుష్టచరితుఁడగువాని కొడుకేని
సుజనవర్యుఁడగుచు ♦ శోభఁగాంచు;
కారుచిచ్చువలనఁ ♦ గల్గిన ధూమమే
జలదమగుచు మంచి ♦ జలమొసఁగు !

౨౧౫

గీ. అధిక సచ్చరితుఁడగువాని సుతుఁడేని
మిగుల దుష్టుఁడగుచు ♦ మెలఁగుచుండు;
చల్లనైన నీట ♦ జనియించు బడబొగ్గి
యమితమైన వేడి నందుఁగాదె !

౨౧౬

గీ. తండ్రి తా లోభచిత్తుఁడై ♦ తనరినంతఁ
దనయుఁడును ద్యాగికాఁడని ♦ తలఁపఁ జనదు ;
ఉదధిరత్నంబుల నొసంగ ♦ కుండుఁగాక
కల్పకము దీర్పదే సర్వకామితముల !

౨౧౭

గీ. ఇలఁ బవిత్రాత్ములకె జనిఁయించుఁగాక
ఖలుని దుర్బుద్ధి యొక్కఁతఁ ♦ తొలఁగఁబోదు;
చల్లనగు చందసంబున ♦ జన్మమందు
నన్నియందేని వేడిమి ♦ యడఁగునొక్కొక్క ! 2౧౮

గీ. ఎట్టి నీచునకేని జన్మించుఁగాక
యొక్కొక్కఁడు సద్గుణాధ్యుడై ♦ యుండఁగలఁడు;
పుండరీకంబు బురదలోఁ ♦ బుట్టుఁగాక
బహుసుగంధాధ్యమై మెప్పు ♦ వడయుఁగాదె ! 2౧౯

గీ. ఘనుని బిడ్డయగుచుఁ ♦ దనరిన మాత్రాన
గుణములేక కీర్తి ♦ నెనయఁబోఁడు;
దీపమందు సూర్య ♦ దీప్తియుండునుగాక
స్వల్పమాత్రమైన ♦ శనికెఁగలదె ! 2౨౦

గీ. అల్పునకు జనించిఁనంత మాత్రంబున
నల్పగుణము సుతున ♦ కబ్బఁబోదు;
కుండలోనఁబుట్టి ♦ యుండి యగస్త్యుండు
సప్తసాగరముల ♦ జలముఁ గోరితె ! 2౨౧

—♦ కు ల ము ♦—

గీ. గుణములనె యాదరింపంగఁ ♦ గూడుఁగాని
జాతినెన్నంగఁదగదు విజ్ఞానులెందు;
ద్రాణిబ్రాహ్మణుడయ్యు ట్ను♦ద్రతవహించె
శూద్రుడయ్యును విమరుండు ♦ శోభఁగాంచె ! 2౨౨

గీ. నిమ్మజాతిచేత ♦ నెగడినన్ సుజనుల
నెంచి బుధులు శౌర♦వింపవలయు;
అమిత నిమ్మతలము♦నందుండు బావినీ
రెల్ల జనుల ప్రీతి ♦ నెనయుఁగాదె ! ౨౨౩

గీ. అరయగ విశుద్ధవంశంబు♦నందుఁబుట్టి
నట్టివారును దుష్టాత్ము♦లగుచునుందు;
పరమపావనమైనట్టి ♦ పాలవెల్లి
బుట్టియును లక్ష్మీతా వక్ర♦బుద్ధిఁ గనదె ! ౨౨౪

గీ. గుణము గలవాఁడె పూజఁగై ♦ కొనునుగాని
ఫలితమును బొందలేఁడొక్క ♦ కులమువలన;
శివుని శిరమున శశి ప్రకా♦శించుచుంట
గుణములేకున్నఁ గల్గునే ♦ కులమువలన ! ౨౨౫

—♦ పా య ము ♦—

గీ. అమిత తేజస్సమేతుఁడై ♦ యలరువాఁడు
బాలుఁడగుఁగాక రిపులఁ ద్రుం♦పంగఁగలఁడు;
తాటకా సుబాహులఁ జిన్న♦తనమునందె
సంహరింపఁడె రాముండు ♦ సాహసమున ! ౨౨౬

గీ. పా యము గణింపఁగానేల ♦ బాలునందు
నేని యసమానమగు తేజ ♦ మిమిడియుండు;
కాంచఁగాఁ గొంచెమగునగ్ని ♦ కణమునందు
దాగియుండదె మహితమా ♦ దాహశక్తి ! ౨౨౭

—♦ నా మము —

గీ. ఎంతయును నామసామ్య మున్నంతమాత్ర
నల్పుడధకునితో సాటియగుటనున్న;
పుడమి ఖద్యోతనామంబుఁ ♦ బూనినంతఁ
బోలునే సూర్యు మిణ్ణుడుపురుగులెల్ల !

229

—♦ వార్థకము —

గీ. వయసు మించినట్టి ♦ వారి యందున బుద్ధి
పక్వమగుచు మెప్పు ♦ వడయుచుండు;
జగతి జీర్ణమైన ♦ చందనదుమ్రమమందె
పరిమళంబు మిగులఁ ♦ బరిధవిల్లు !

229

గీ. వయసుచెల్లు పిదప ♦ వారిజాతులు హావ
భావములను జూప ♦ ఫలముగలదె;
ఆరిపోయియున్నయట్టి దీపమునందు
నెంత నూనెపోయ ♦ నేమిఫలము !

230

గీ. తెల్లబడినట్టి రోమాళి ♦ నెల్లఁగాంచి
వదలి చనుచుందు ముదుసలి ♦ వానిఁదరుణి;
చాల యెముకలుగల్గు చండాలకూప
మును విలోకించి యేహ్యతంగనరె జనులు !

231

గీ. కంతుబాధాసమేతలౌ ♦ కామినులకు
ముదిమగనికూర్చి కడుదుఃఖమును ఘటించు;
మగచుచే గవ్వపడుచుండు ♦ మానవులకుఁ
జందురాక విషాద భాజనముగాదె !

232

గీ. అతిమలినమై తనర్చు రోమూళియెల్ల
మమ్ము నిరసించి తెల్లఁదనమ్ముఁ గాంచె
నింక మేమిట నుండుట ♦ యేటికనుచు
దంతములు జారిపోవు వార్ధకమునందు ! 233

గీ. తలఁపగా వార్ధకంబుచే ♦ దగ్గమైన
యావనము బూదియై దేహమందునిండె
నందుచే రోమములు తెల్లనై తనర్చుఁ
గానిచో నట్లగుట కేమి ♦ కారణంబు ! 234

గీ. పరసతి పరధనవాంఛ ♦ పనికిరాదు
విడువుమని సంతతము ఘోషఁవెట్టుచుండుఁ
బాపమా యమదూతియా ♦ వార్ధకంబు
అటులఁగాకున్న బధిరత్వమందనేల ! 235

గీ. ఔర ! వృద్ధత్వమహిమ మేమనఁగవచ్చు
నరయఁగా నిత్య ఘోరపాపాత్మునేని
దండధరు, శతమన్యు, గదాధరుం, గు
బేరు, శూలిని గావించు ♦ బ్రేమతోడ ! 236

—♦ కా ల ము ♦—

గీ. ఇపుడు లాఘవము వహించిన మనుజుడే
గౌరవంబునొందఁ ♦ గలఁడు రేపు;
పదముచేతఁ ద్రొక్కఁ ♦ బడినట్టి ధూళియే
మరల నెత్తిమీద ♦ మెరయకున్నె ! 237

గీ. మదిఁదలంపఁ గాలఁమహిమచే బలవంతు
 లై నవారి కేని ♦ హానివచ్చు;
 ప్రబలవేగమునను ♦ బరువెత్తు హరిణంబు
 లొక్క సమయమందుఁ ♦ జిక్కకున్నె ! 23౮

గీ. ఒక్క సమయాన మహనీయుఁలున్నచోట
 వేతొకప్పుడు నీచులు ♦ సేరుచుందు;
 కొదమసింగంబులు వసించు ♦ గుహలయందె
 నక్కలు చరించుచుండవే ♦ యొక్కవేళ ! 23౯

గీ. కఠినమతులేని యొక్కొక్క ♦ కాలమందు
 మార్గవఁకుఁ బూనుదురటన్న ♦ మాటనిజము;
 చంద్రకిరణంబులు స్పృశించు ♦ సమయమందు
 నిందు కాంతరత్నములు ద్రవింపకున్నె ! 2౪౦

గీ. కాలగతి నొక్కయెడ హాని ♦ కలుగుఁగాక
 పిదప నొక సమయమున మేఁలొదవఁగలదు;
 భాస్కరుఁడు కృంకఁగా నెడఁబాసి మరలఁ
 గలియవే యుదయమునఁ జిక్కవలకవలు ! 2౪౧

గీ. కాలగతిచేత నాపదల్గులుగు నపుడు
 ఆపులును వానికి సహాయ ♦ మాచరింతు;
 కదలఁబోకుండ దూడను ♦ గట్టివేయఁ
 దల్లి జంఘయె స్తంభమై ♦ తనరకున్నె ! 2౪౨

గీ. ప్రాజ్యరాజ్యాధ్యులగు మహాప్రభులకేని
కాలగతిచే వినాశంబు ♦ గలుగుచుండు;
బాగుగా వెల్లు పెద్దదీపంబు లేని
గాలిచే నారిపోవుటకొ ♦ గలదె వింత !

2౪౩

గీ. ఒక్కసమయాన మూఢుడై ♦ యుండువాడె
యున్న తజ్ఞానియగును మఱొక్కవేళ;
అజ్ఞతనొకప్పు హింసాప ♦ గాత్ముడయ్యు
మేటికవిగాడె మఱల వల్మీకభవుడు!

2౪౪

గీ. ఒక్కతరి సద్గుణాధ్యుడై ♦ యుండువాడె
యధిక దుర్గుణ సంయుతుండగు నొకప్పు;
అతి సుగంధసమేతమైనట్టి సుమము
కాలవశమున ముఱిగి దుర్గంధ మిడదె !

2౪౫

గీ. అల్పజనులుగూడ ♦ నతికాల పరిణామ
వశత గొప్పతనము ♦ వడయగలరు;
పుడమి శుక్తియందు ♦ బడు వానచిన్నులే
యవల రత్నగరిమ ♦ నందకున్నె !

2౪౬

గీ. కాంచగ శుభాశుభమ్ములొ ♦ కర్మలెల్ల
నెపుడు ఫలకాలమునకు నిరీక్షసేయు;
శాలిసస్యంబు దా శరత్సమయమందు
గాక ఫలియించునె వసంత ♦ కాలమందు !

2౪౭

గీ. జనులకు వినాశకాలంబు ♦ సంభవింప
గరము విపరీతబుద్ధులు ♦ గలుగుచుండు;
చెట్టు చెడునట్టి కాలంబు ♦ చేరువైనఁ
గలుగవే కుక్కమూతి పిం♦దెలు జగాన ! 2౪౮

—♦ అ వ స ర ము ♦—

గీ. అవసరంబుగాని ♦ యప్పుడు వల్కు సు
భాషితంబు హాస్య♦భాజనంబు;
ప్రోథయైన కాంత♦తోడఁ గూడెడువేళ
వేదమును బరింప ♦ వేటియనదె ! 2౪౯

గీ, అవసరంబున వచియించు ♦ నట్టివాణి
గుణము లేకుండినను శోభ♦నెనయఁగలదు;
జవ్వనులకును సంభోగ ♦ సమయమందు
భూషణంబుల వీడుటే ♦ భూషణమగు ! 2౫౦

గీ. కడు మనోహరమైన వా♦క్యంబయేని
యసమయమునఁ బ్రకాశంబు ♦ నందఁబోదు
ఘోర రణభూమియందు శృంగారరసము
నెంతనేర్పున వర్ణింప ♦ నేమిఫలము ! 2౫౧

గీ. కఠినమగుఁగాక మధురమౌఁ♦గాక పల్లస్తు
తానుకూల్తోక్తి యది మనో♦హారి యగును;
వామపార్శ్వంబునను గార్థ♦భఁబుగూయఁ
గడుఁ బ్రయాణమునకుఁ బ్రీతి♦గాకయున్నె ! 2౫౨

గీ. అవసరంబుగాని ♦ యట్టికార్యమొనర్ప
సర్వజనులు గేలి ♦ సలుపఁగలరు;
గంజి ద్రావువాని ♦ కడఁజేరి మీసంబు
లెత్తి పట్టునొక్కొ ♦ యెవ్వఁడేని ! ౨౫౩

గీ. అవసరముగాని కార్యంబు ♦ లాచరించు
జనులు దప్పక హాస్యభా ♦ జను లగుదురు;
ఎందు బలవంతముగఁ బిల్ల ♦ నిత్తుమన్నఁ
గులముగోత్రంబు తగదంచుఁ ♦ బలుకకుంద్రే! ౨౫౪

గీ. అవసరములైన కార్యంబు ♦ లవలఁద్రొసి
యాచరింతురు వ్యర్థకా ♦ ర్యముల జడులు;
కుంటి గుడ్డి జనుల్ సదా ♦ కూటికేడ్వ
గుడులకు వ్యయంబొనర్పరే ♦ కోట్లధనము ! ౨౫౫

—♦ సంసారము ♦—

గీ. సారమేలేనియట్టి సం ♦ సారమందు
అత్తివారిల్లు సారమై ♦ యతిశయిల్లు;
శివుఁడు హేమగిరిమీదఁ గే ♦ శవుఁడు పాల
సంద్రమునఁ బవ్వళింపరే ♦ సంతతంబు ! ౨౫౬

గీ. ఎపుడు సంసారజలధిఁ జ ♦ రించువాని
కదియె స్వర్గంబు మోక్షంబు ♦ నై చెలంగు;
“ అగడితంబడి యీదాడు ♦ నట్టి పిల్లి
కదియె వైకుంఠ ” మనెడు సా ♦ మ్యంబువినమె ! ౨౫౭

గీ. అవని సంసారసంబంధి ♦ మైనవాఁడు
మిక్కిలియు జాగరూకుఁడై ♦ మెలఁగవలయు
లోతుగాఁ ద్రవ్వఁబడినట్టి ♦ నూతిచెంత
నున్నవానికి మెలఁకువ ♦ యుండఁదగదె ! ౨౫౮

గీ. జాని సంసారముననుండఁ ♦ జనునుగాని
జానిలో నుండఁదగదు సం♦సారమెపుడు;
పడవ నదియందు నుండఁగా♦వచ్చుగాని
పడవలో నదియుండుట ♦ భావ్యమగునె ! ౨౫౯

గీ. సంస్కృతిఁ ద్యజించి ముక్తికై ♦ సాగుకంటె
నిల గృహస్థుండెయగుచు యత్నింపమేలు;
చేరి బయలున యుద్ధంబు ♦ సేయుకంటెఁ
గోటలోనుండి పోరఁ జేకుటదె జయము ! ౨౬౦

గీ. జగతి దారాసుతాధ్య సంసారమందు
బహుళ మోహవశాత్ముఁడౌ♦వాఁడు చెడును;
అధికపఁక విమగ్నమై ♦ నట్టి యేన్లు
ఎంతయును బాధనొంది నశింపకున్నె ! ౨౬౧

గీ. సారవిరహిత మైన సంసారమందు
సుఖము గలదంచు భ్రాంతి నెంచుదురు జడులు;
బొటన వ్రేల్ నోటనిడ స్తనాబుగఁ దలంచి
అజ్ఞుడగు బాలకుఁడు మోద ♦ మందకున్నె ౨౬౨

గీ. అధిక సంసార కష్టంబు ♦ లనుభవించు
చుండియును జాని మోక్షంబు ♦ నొందఁదగును;
రంగదుత్తుంగభవ్యత♦రంగ జలధి
నీదుచునురత్న ములఁబొందు♦ టెఱుఁగ మెక్కొ! ౭౬౩

గీ. పుడమి సంసారయంత్రానఁ ♦ బడెడు నరులు
పలువిధములైన కష్టముల్ ♦ పడి కృశింతు;
అరయఁ దిరుగలిలోఁబడి ♦ నట్టి సకల
ధాన్యములు చూర్ణమగుట త♦ధ్యంబు గాదె! ౭౬౪

గీ. అధిక దుర్భర సంసార ♦ మందుఁజేరి
యజ్ఞత మెలంగుచో నాశ♦మందు నరుఁడు;
ఘోర కాననమున నిద్రఁ ♦ గూర్చువాని
సింపుమై కూరిముగ్ధము భ♦క్షింపకున్నె! ౭౬౫

గీ. బహుళదుఃఖానల ప్రభా♦భరిత మగుచు
నెసఁగు సంసారమను వంట♦యింటియందు
నవ్యవిషయామృతాది పా♦నం బొనర్చ
హృదయమార్జాల ! చేరకు ♦ మెన్నఁడేని. ౭౬౬

—♦ కా మ ము ♦—

గీ. పూనఁగారాదు పరసతీ ♦ భోగవాంఛ
దానిచే నెన్నియో యన♦ర్థములుగలుగు;
కూరిమతియాచు సీతను ♦ గోరుకతన
రణమున వినాశ మొందఁడే ♦ రావణుండు ! ౭౬౭

గీ. పదిలపఱచిన పండిత ♦ హృదయమేని
యనయమును గానువశతః బాడగుట నిజము;
బలముగల తాశ్శ్రేణ్యచే గట్టఁబడిన యెద్దు
పచ్చిగడ్డిని జూచినఁ ♦ బక్కులిడదె ! ౨౬౮

గీ. ఎంచఁగా నన్యసంతోష ♦ మెఱుంగనట్టి
జనుఁడు విషయంబె రమణీయఁమనుచుఁ బలుకు;
ఎన్నఁడును నేతినే చూడఁకున్నవాఁడు
చెప్పకుండునె నూనెయే ♦ శ్రేష్ఠమనుచు ! ౨౬౯

గీ. ఎవుఁడు గోర్కె లనుభవింతుటచే వృద్ధి
యగునుగాని నాశ ♦ ముగవఁబోవు;
అజ్యమిడుచునున్న ♦ నగ్ని హోత్రముచాలఁ
బెఱుగుఁగొకి నుంతు ♦ తఱుగునొక్కొక్క ! ౨౭౦

గీ. పురుషుఁ డతిసుందరాంగియా ♦ తరుణిజేర
నెంతయును హృదయంబు చలింపఁగలదు;
గనగనఁ మృదు నిష్పచెంగటనుజేర్చ
క్షణముగో వెన్నముద్ద దాఁ ♦ గరగకున్నె ! ౨౭౧

గీ. అమిత కామవనస్సాగుతులైనవారు
అరయ రుచితానుచిత సమాయంబులెపుడు;
సీత చెంగటఁ గలదన్న ♦ చితలేక
శూర్పణఖ రామునెడ భ్రాంతిఁచూపలేదె ! ౨౭౨

గీ. అరయఁగా నెట్టి మహానీయుఁడైన నొకట
మన్నధుని బారికగ్గమాఁమాట నిజము;
అఖిలలోకేశుఁడైన నాఁరాయణుండు
బృందపై భ్రాంతిఁగొని శాపఁమొందలేదె ! 223

గీ. మదనబాణజరరితమా డ హృదయమందు
నిర్మలంబగు గురుసూక్తి డ నిలువఁబోదు;
జల్లెడంబోయుచో నెంత డ స్వచ్ఛమైన
నీరమేనియు నొక్కొంత డ నిల్చునొక్కొక్క ! 224

గీ. పరనతినిబొందఁ గక్కుర్తి డ పడునుగాని
కాముకుఁడు ధర్మసూత్రముల్ డ గాంచఁబోఁడు;
విత్తమార్జించు మార్గమ్ము డ వెదకుఁగాని
పూటకూళ్ళమ్ము యెఱుఁగునే డ పుణ్యగతులు ! 225

గీ. ఎంచగా మహాత్ముఁడే యింద్రియముల జ
యింపఁజాల రన్య డ లేమిలెక్క;
ఇలను బెద్దయేన్లుఁడే గాలికెగురంగ
నింక దోమలనుచు డ నెన్ననేల ! 226

గీ. ఘోరతప మాచరించిన డ వారినేని
యింద్రియ విజేతలని విశ్వఁసింపరాదు;
ఘనతపో నిష్ఠుఁడైనట్టి డ గాధిపట్టి
కాగిలింపఁడే మేనకం డ గామవశత ! 227

గీ. ఇంద్రియ సుఖంబులు ప్రమోదమిచ్చు ముందుఁ
బిదప నవియె ప్రమాదంబు ♦ నొదవజేయు;
తామరం గోకునపుడు సంతసము గలుగు
నవలమంటలు మిక్కుటంబగుటఁ గనమె ! 22౮

గీ. ఇంద్రియ సుఖంబులెపుడు వాంఛించుకతన
శీఘ్రముగ మానవుండు నశించుచుండు;
మత్స్యమును జిహ్వాచపలతఁ ♦ మాంసమునకు
నాశపడి చావదే గాలమందుఁ జిక్కి ! 22౯

గీ. విషయవాంఛ రవంతేని ♦ వెలయునెడల
సాధకుని సాధనములు నాశంబుఁగాంచు;
ఒక్కయెడఁ జిన్నదగు బెజ్జ ♦ మున్నయెడలఁ
గడవలోనున్న జలమెల్లఁ ♦ గారిపోదె ! 2౩౦

—♦ క్షోధ ము ♦—

గీ. క్షోధమెవని యందుఁ ♦ గుదురుగాఁ జేరునో
వాని నదియె చంపు ♦ వాస్తవంబు;
కావ్య గర్భమందుఁ ♦ గల యట్టియగ్నియే
యెపుడొ దానిఁ గాల్చు ♦ టెఱుంగమొక్కో ! 2౩౧

గీ. క్షోధ రాక్షసునకుఁ ♦ గుంభినిలో నెవ్వఁ
డేని వశ్యుడై చరింపరాదు;
ప్రబలక్షోభుడగుచు ♦ భ్రాతృ రక్తము ద్రావి
వాయుసుతుఁడు నింద ♦ వడయలేదె ! 2౩౨

గీ. చండ కోపాన్వితాత్మతౌ ♦ జనపతులకు
 నుర్వి నాత్మీయుఁడొక్కఁడు ♦ నుండఁ బోఁడు;
 అతులితోజ్వలకీలాయు ♦ తాగ్ని దన్ను
 వేల్పు హూతను సైతము ♦ గాల్చు కన్నె! ౭౦౩

గీ. మానసంబు మహాకోధ ♦ మయతఁ దనరు
 కాలమునఁ జేయరాదెట్టి ♦ కార్యమేని;
 గట్టిగా నెల్లెడఁ దుపాను ♦ కొట్టువేళ
 సాగరముపైఁ బ్రయాణంబు ♦ సలుపఁదగు నె! ౭౦౪

గీ. మనుజు కోపంబు వానిచెం ♦ తను వసించు
 జనులకుం గీడుఁ గలిగింపఁ ♦ జాలియుండు;
 ఘనతరంబైన సుడిగాలి ♦ కసరువలనఁ
 జుట్టు ప్రక్కలఁగలచెట్లు ♦ సురిగిపడవె ! ౭౦౫

—♦ మోహము ♦—

గీ. గాఢమైయొప్పు మోహంబు ♦ కతననెఱుడు
 సతికి లోబడి చరియింపఁ ♦ జనదు నరుఁడు;
 కైకకు వశీకృతుండైన ♦ కారణమునఁ
 దనయుని ద్యజించి చావఁడే ♦ దశరథుండు ! ౭౦౬

గీ. తల్లినేని సుదూరమా ♦ స్థలమునందె
 యుంచవలయును సజ్జనుం ♦ డొప్పుమీర;
 సుతుఁడుగా నెంచఁబడునట్టి ♦ సుమశరుండు
 కామితుఁడుగాఁడె శంబర ♦ కాంతచేత ! ౭౦౭

గీ. ఆట వెలఁదిమాట♦యనఁ బూటకంబెయకాఁ
గాన నమ్మరాదు ♦ మానవుండు;
అతి విరాగిఁడైన ♦ యాబుశ్యశ్యంగుడే
వివిధకామభోగ ♦ వివశుడయ్యె .

౨౫౮

—♦ మ ద ము ♦—

గీ. శాస్త్రవిదులేని యొక్కొక్క ♦ సమయమందుఁ
గానిపనిసేతు నిత్య హంకార వశత;
సర్వధరజుడగు పరాశరుండు మున్ను
గవయఁడే గర్వమున దాశ♦కన్యతోడ !

౨౫౯

గీ. ఎంత బలవంతుడేని గర్వింపఁదగదు
వెలయు నాతని నిర్జింప ♦ వేఱొకండు;
ఇల మహాబలశాలి యా♦ నేనుగునకు
సింహమది పాణిశత్రువై ♦ చెలఁగుఁగాదె !

౨౬౦

గీ. ఇలమహాబలుఁ డొక్కండు ♦ చెలఁగుచుండ
వాని తలఁదన్నఁగల్గిన ♦ వాఁడునుండు;
తొఁచు కడు భయంకరముగాఁ ♦ దనరుచుండ
దానిభేటుపడే గరుత్మంతుఁ డొకఁడు !

౨౬౧

—♦ మా త్స ర్య ము ♦—

గీ. క్షమయె మూలంబగును సర్వ♦సంపదలకుఁ
గలహములకెల్ల నీర్ష్యయే ♦ కారణంబు;
వెగ్గలంబగు నీర్ష్యచే ♦ విప్రశాప
భాజనుడయ్యె నా జన♦మేజయుండు !

౨౬౨

గీ. కుసుమ కోమలమైన మానసమునెపుడుఁ
జేయఁగారాదు ద్వేషదూషితముగాఁగ;
ద్వేషదోషంబువలననే ♦ దేవదాన
వోత్కరంబెల్ల సంక్షయ ♦ మొందెమున్ను ! ౭౯౩

—♦ వ్య స న ము ♦—

గీ. జనులు తాము మద్యమును ద్రావు వ్యసనంబు
నందిరేని నాశమొందఁ గలరు;
వినమె మద్యపానమున మున్ను యాదపు
లెల్ల నొక్కయెడ నశించిరనుచు ! ౭౯౪

గీ. మద్యపానరతుం డెట్టి ♦ మహితుడైన
నితరు లాతనిఁ గడు మోసగింపఁగలరు;
కచునిజంపి బూడిదఁజేసి ♦ కల్లులోనఁ
గలిపి దనుజులు మున్ను భార్గవున కిడ రె! ౭౯౫

గీ. అమిత పాపమూలంబు హింసాకరంబు
నైన వేటయందలి బుద్ధి ♦ మానవలయు ;
పాండు భూనాయకుం డెట్టి ♦ వ్యసనముననె
ఘోర శాపంబు వహించి ♦ కూలె నవని ! ౭౯౬

గీ. అవని నొక్కండు పాపకార్యంబొనర్పఁ
బలువు రా ఫల మనుభవింపంగఁగలరు;
ధర్మజుండొక్కరుండు జూదంబునాడ
నెందఱో ఘోరకష్టముల్ ♦ పొంద వలసె! ౭౯౭

గీ. మహిత తేజస్వియగుఁగాక ♦ మానవుండు
 పానరతుఁడైన నెందుకుం ♦ బనికీఁగాఁడు;
 అంబుధిం ద్రావునా బడఁబానలంబు
 గడ్డిపోచనేనియుఁగాల్పుఁ ♦ గలుగునొక్కొక్క ! ౭౯౮

—♦ ఉ చి త ము ♦—

గీ. ఇతరజనులొచ్చు సంతోషములకంటె
 సఖుఁడొనర్చు హితోపదేశంబుమేలు;
 అన్యులిడునట్టి పంచభక్త్యముల కంటె
 దవిటి రొట్టెయు మేల్గాదె ♦ తల్లియిడిన ! ౭౯౯

గీ. ఏపనియు నెమ్మదిగనె సాధింపవలయుఁ
 గాని వేగిరపడ మేలు ♦ కలుగఁబోదు;
 పూటపూటకు సీరెంత ♦ పోయిచున్న
 వృక్షము లకాలమున ఫలియింపఁగలవె ! ౮౦౦

గీ. గొప్పవారలతోడ డీక్షొన్నయప్పు
 డపజయము గల్గినను శ్రేయఁమై తనర్చు;
 అరయఁ గొండలతోడఁ గోరాఁడునేన్లు
 దంతభంగంబు నెవఁడేని ♦ తలఁచునొక్కొక్క ! ౮౦౧

గీ. యశావన్తంబున సోమరియై చరించి
 ముసలితనమునఁ గూర్చికై ♦ మూర్ఖరాదు;
 దున్ను రోజుల సందు గొంతులను దిరిగి
 కోయు దినములలోఁ జాలఁ ♦ గుండఁ దగునె ! ౮౦౨

—♦ అనుచితము ♦—

- గీ. ఆరితం బెల్లం బరులకు ♦ నప్పగించి
యవలం బలుకష్టములం బొందు ♦ టనుచితంబు;
ప్రీతి “నడ్డెడు తవ్వెడు ♦ బియ్యమిచ్చి
అమ్మ! నీ ప్రసాదం ” బని ♦ యడుగఁ దగునె! ౫౦౩
- గీ. అవనియందునసంభావ్య ♦ మైన విషయ
మెపుడు నెచటను గూడ వచ్చింపరాదు;
రాయిసదిదాటుఁ గోతులు ♦ రాలుగరంగఁ
బాడునని పల్కుటది వెట్టి ♦ పలుకు గాదె! ౫౦౪
- గీ. వసుధ నెందేని గడు బల ♦ వంతు తోడఁ
గలహ మొనరింప నెన్నఁడుం ♦ దలఁపరాదు;
కోరియేనుఁగుతోడ డీ ♦ కొన్న యెడలఁ
జావవే యల్పమృగములు ♦ క్షణములోన ! ౫౦౫
- గీ. ముందు ఘనమైన సంపద ♦ చెందు ననుచు
నున్నదానిని బోగొట్టు ♦ టొప్పుగాదు;
కారుకొనుచుండె ననుచు ♦ మేఘములనమ్మి
చెరువుఁ ద్రొంపిన నొక్కప్పు ♦ చేటుగాదె! ౫౦౬
- గీ. ఎపుడు దుర్మార్గులందుఁ జరించు మనుజుఁ
డితరులకు ధర్మములను బోధింపఁ దగదు;
అమ్మకే కూడుబెట్టని ♦ యట్టివాఁడు
తగవు దీర్పంగ వచ్చిన ♦ నగరె జనులు ! ౫౦౭

గీ. ఎల్లరకు నీతిబోధఁ గాఁ వించువాఁడు
తాను దుర్జీతి పరుఁడౌట ♦ తగవుగాదు;
శ్రమ యనక రేయి రామాయఁణమును జెప్పి
పగలుగుల్లనుబడఁగొట్టఁ ♦ బాడియగునె! ౫౦౮

గీ. మిగులగొప్పవాఁడె ♦ యగుఁగాక శత్రువు
నందు నమ్మకంబుఁ ♦ బొందరాదు;
అఖిలదేవ పూజ్యఁ ♦ డైనట్టి యింద్రుచే
గర్భభేదనంబు ♦ గాదె దితికి! ౫౦౯

గీ. కపట శక్తి మేలు ♦ గావించునని యెంచి
యెపుడు ధైర్యమును వఁహింపరాదు;
లక్కసొమ్ములెల్ల ♦ నిక్కమైన వటంచుఁ
దలఁచునెడల హాని ♦ గలుగకున్నె! ౫౧౦

గీ. అరయఁగా మంచి కార్యంబునందుఁ గూడ
మితముఁ దప్పినచోఁ గట్టఁగతులు గలుగు;
అమిత దానంబుఁ గావించిఁనందువలన
నల బలీంద్రుండు భూమిలో ♦ నడఁగిపోఁడె ! ౫౧౧

గీ. ఆర్యుల హితోపదేశంబు ♦ నాలకించి
పనులఁ గావింపకుండుట ♦ యనుచితంబు;
విదురుఁడొనరించు హితబోధ ♦ వినని కతన
యుద్ధమునఁ జావఁడొక్కొక్క దుర్వ్యధనుండు ! ౫౧౨

గీ. ఆయువు స్థిరంబుగానుండు ♦ ననుటతగదు
చేయఁదగుకార్యమును వేగ ♦ చేయవలయు;
రఘువు శిబి రాముఁడును ధర్మ ♦ రాజుమొదలు
గాఁగల నృపోత్తములు నేడుఁ ♦ గలరె చూడ ! ౫౧౩

గీ. అన్నిటి కదృష్టమే హేతు ♦ వనితలంచి
యత్ను మొనరింపకుండుట ♦ యనుచితంబు;
ఎల్లవస్తువుల్ దేవుఁడే ♦ యిచ్చుఁగాక
వాడివార్చి ముద్దగఁజేసి ♦ వాతనిడునె ! ౫౧౪

—♦ స్వ భా వ ము . ♦—

గీ. దీనులగు వారలెంత ప్రా ♦ ర్థించుచున్న
ఖలులహృదయంబు సుంతయుఁ ♦ గరఁగఁబోదు;
ఎలుక తానెంతబాధతో ♦ నేడ్చుచున్న
విడచునేపిల్లి తనపట్టు ♦ వీసమేని! ౫౧౫

గీ. కష్టమొదవిన సౌఖ్యంబు ♦ గలుగుచున్న
ధీరజనుల స్వభావంబు ♦ మారఁబోదు;
వార్ధిబడబాగ్ని వలనఁదా ♦ పంబు నొంది
గాంగజలమున శైత్యంబుఁ ♦ గాంచునొక్కొక్క! ౫౧౬

గీ. ఎవరికేది స్వభావమై ♦ యెసఁగుచుండు
నట్టిదానిని దాటుగ ♦ నలవిగాదు;
ఘనతరంబౌ ప్రభుత్వ మిచ్చిననుగూడఁ
గోర్కెమైఁ గుక్కతాఁ జెప్ప ♦ గొలుకకున్నె! ౫౧౭

గీ. ఒకనియందొక్కనికిఁ బ్రేమఁ యుండునన్న
నది స్వభావంబెకాని యశ్యంబుగాదు;
మాలతింగోరుమా యంచు ♦ మధుపమునకు
నెవ్వఁడేనియు ముందు వఁచించెనొక్కొక్క ! ౫౧౮

గీ! గుణమొకటి గన్నడిన దోషఁగణము నెల్ల
మఱచిపోవుట నైజంబు ♦ మానవులకు;
వలపుఁగొలిపెడు పుష్పముల్ ♦ గలుగుకఱన
గణనసేతురె కేతికీ ♦ కంటకముల ! ౫౧౯

గీ. అరయఁగా నైజరమ్యమై ♦ నట్టి వస్తు
వితర సఁస్కారమును గోర ♦ దెన్నఁడేని;
కఠినమగు సానరాతి సఁఘరణఁబుఁ
బొంద నవసరముండునే ♦ ముత్యమునకు ! ౫౨౦

గీ. జన్మచేతఁ గురూపియై ♦ చనునరుండు
వఃహిత సంపదగల్గినన్ ♦ మారఁబోఁడుః
లలిత లక్ష్మీనివాసమై ♦ వెలయుఁగాక
యందమును బొందఁగలునే ♦ యావుపేడ ! ౫౨౧

—♦ అ ను క ర ణ ము ♦—

గీ. కాంచఁగా లోకులు గతానుఁగతికు లగుచు
సంచరించుచునుందు రీ ♦ జగతియందు;
సతుల, గోవుల, శిశువులఁ ♦ జఁపుఁగాక
యతిని బూజింపరే మహిమాఁన్నతుడటంచు! ౫౨౨

గీ. పండి తాగ్రేసగుండు కావ్యమువచింపఁ
బామరులుఁ గూడఁబ్రీతిమైఁ ♦ బలుకుచుండు;
నట శిఖావాణి శివుఁడు తాఁడవ మొనర్పఁ
దాండవింపవె భూత భేతాళములును! ౫౨౩

గీ. ఘనుఁడు తనకంఠెఘనులనే ♦ యనుసరించు
నీచజనుల విడంబింప ♦ నేరఁడెపుడు;
సింహము పయోదమట్లు గర్జించుఁగాక
యొక్కమార్తె నఁ గూయునే ♦ నక్కవోలె! ౫౨౪

గీ. అధికులగువారలే కార్య ♦ మాచరింతు
రట్టిదే చేయుదురు కొంద ♦ రల్పజనులు;
మేటియగు రాజు పెండ్లాము ♦ మేడ నెక్క
కోరికుమ్మరి పెండ్లాము ♦ గుడిసె నెక్కు! ౫౨౫

గీ. గౌరవాధికు లై నట్టి ♦ ఘనులఁజూచి
హీనులును వారిఁబోల యత్నించుచుందు
పులికిఁ గలయట్టిపెద్ద చాఁరలనుజూచి
నక్క వాతల నిడుకొను ♦ ఫక్కినినమె! ౫౨౬

— ♦ ప్ర వ ర్త న ము . ♦ —

గీ. నడతవలన మహత్త్వ మేర్పడునుగాని
కులముచే జన్మచేతను ♦ గలుగఁబోదు;
కుండలోఁబుట్టి యా యగఁస్త్వండు లీలఁ
గొంఁగాలేదె యేడు సాద్రాలజలము! ౫౨౭

గీ. ఆర్యనిందిత మార్గంబు ♦ నందు మెలఁగు
వారి కెంతయు హాని నేకూరఁ గలదు;
అరయఁగా నాఁడు దేవేంద్రుని ♦ నంతవాఁడు
భ్రష్టుఁడై సోవడే దుష్ప్రవర్తనమున ! ౫౨౮

గీ. అతులీత జ్ఞాన సాయుతుఁ ♦ డైన నరుఁడు
సత్సవగ్తన సధిక యశంబుఁ గాంచు;
సహజ సౌందర్యవతియైన ♦ చాసమిన్న
శుభ్ర వస్త్రాబుచ్చే గడుక ♦ శోభఁ గనదె! ౫౨౯

గీ. సదమల చరిత్రై నట్టి సతులుఁ గూడఁ
బతుల దుష్ప్రవృత్తచే నీతిఁ ♦ బాయుచందుని;
అల మధురవల్లి విష భూకహంబు నల్లు
కొనినఁ జేమను గాంచదే ♦ కొంచెమేని ! ౫౩౦

గీ. విమలమైన వర్తనము గల్గినప్పడే
ప్రణుతిఁ గాంచు నితర ♦ గుణములెల్ల;
యూవనాభ్యయైన ♦ యతివ దాల్చిననాఁడె
భూషణముల కెల్లఁ ♦ బొలుపుగలుగు ! ౫౩౧

—♦ స హా య ము ♦—

గీ. అనిసిచూడ నల్పు ♦ లగువారి సాయంబు
గూడ గొప్పబలముఁ ♦ గూర్పఁ గలదు;
పొట్టుపీడి పోయి ♦ నట్టి బియ్యపు గింజ
ములచునొక్కొక్క నేలఁ ♦ గలియుఁగాక ! ౫౩౨

గీ. ఎట్టి మానవులకు ♦ నేని సహాయంబు
వలయుఁ గష్టమైన ♦ పనులయందు;
కన్నులున్నవాఁడు ♦ గనునొక్కొక్క వస్తువుల్
చీకటింట దివ్య ♦ లేకయున్న !

౮౩౩

గీ. అరయఁగా నిస్సహాయుడై ♦ నట్టి వాని
హీనబలుడేని మిగుల బాధింపఁగలఁడు;
కట్టలేనట్టివానిని ♦ గొట్టెయెనఁ
గఱచుచుండునటన్న వా ♦ క్యంబు వినమె!

౮౩౪

గీ. సాయమొసరింప నెల్లరు ♦ సంతసించు
కోపగించినచో నూరి ♦ కుండ రెపుడు;
పెట్టినం దినునేగాని ♦ తిట్టునెడలఁ
బడెడువా డుండఁబోడన్న ♦ నుడిని వినమె!

౮౩౫

—♦ ప్రేమ ♦—

గీ. అధికసులభమైన ♦ యట్టివస్తువునందు
హెచ్చుప్రేమ జూపు ♦ తెంచ నరిది;
స్వీయసతి నవజ్ఞ ♦ చేసి యెన్నెన్నియో
పాట్లు పడరె పరుని ♦ భార్యకొఱకు !

౮౩౬

గీ. జనులు దమకున్నయట్టి యై ♦ శ్వర్యమెల్లఁ
బ్రేమచే గొడుగులకు న ♦ ర్పింపరాదు;
రాజ్యము నొసంగి యల ధృత ♦ రాష్ట్రవిభుఁడు
సుతునిచే గడ్డిపోచగాఁ ♦ జూడఁబడడె!

౮౩౭

గీ. కరుణకెంతయుఁ బాత్రులెలు ♦ గానివారి
కెన్ని బాధలుగల్గిన ♦ నెనఁడు దలఁచు?
ఎచ్చటేనియుఁ దనయత్త ♦ చచ్చునప్పు
డించుకయుఁ బ్రేమమైఁ గోడఁలేడ్చునొక్కొక్క! ౫౩౮

గీ. రాగ గుణము సిగ్గుబై చెల్లంగునేని
యెంతయుఁ బ్రేమఁ జూపును ♦ రెల్లజనులు;
రాగగుణము సిగ్గుబై చెల్లంగుకతన
నెల్లరును పీడియమును ప్రేమింతుఁగదె! ౫౩౯

గీ. ఇష్టులైన వార ♦ లే తప్పచేసిన
వారి మీదిప్రేమ ♦ వదలఁబోదు;
ఎల్ల దోషములకు ♦ నిల్లైన దేహంబు
పైని గూర్చినుంతు ♦ వాయునొక్కొక్క! ౫౪౦

గీ. ఇష్టులైన వార ♦ లెట్టి యప్రియమాచ
రించినను నిరాశఁరింపఁ బోరు;
తనదు గృహముఁ గొల్చినను లోకమున నెవ్వఁ
డేని యగ్ని నాచిఁరొపకున్నె! ౫౪౧

గీ. ఎంత దూరమైనఁ నేమి నైజంబైన
ప్రేమ సంతసమును ♦ బెంచుచుండు;
వసుధనుండు కైర ♦ వములకు నిత్యంబు
జంద్రుఁ డధిక ముద మొసంగకున్నె! ౫౪౨

గీ. ప్రీతిగల పారి మాటల ♦ చేత నెట్టి
కఠిన హృదయంబులైనను ♦ గరఁగఁ గలవు;
సూర్యకిరణంబు లిసుమంత ♦ సోకినంతఁ
గరఁగవే వెంటనే సూర్య ♦ కాంతమణులు ! ౫౪౩

గీ. కడుఁ దిరస్కారమునఁ ♦ ద్రుంపఁ బడిన ప్రేమ
మరలఁ జేకూర్చ నెవఁడు స♦మర్థుఁ డగును ?
మహి నెచటనేని పగిలిన ♦ మాక్తికంబు
లక్కచే నొక్కటిగ చేరి ♦ చక్కఁబడునె ! ౫౪౪

గీ. పుడమిఁ బ్రేమంబుచేఁ గట్టు ♦ వడిన మనుజుఁ
డెందు సద్గుణముల విచా ♦ రింపఁ బోడు;
సకల జనమనోహరమావ♦సంత వేళఁ
దేజరిల్లునె వికసించి ♦ జాజిపూవు ! ౫౪౫

గీ. ఆత్మనించుక ప్రేమ లే♦నట్టివార
లెన్ని మర్యాదలొనరింప ♦ నేమిఫలము ?
జగతి నెందేని యన్న ర♦సంబుకంటె
నాదరణరసమే శ్రేష్ఠ♦మనఁగ వినమె ! ౫౪౬

గీ. హితులు గడు దవ్వనక వసి♦యింతుగాక
యించుకేనియుఁ బ్రేమ న♦శింపఁబోదు;
ఆమడలు దూరమగుఁగాక ♦ యంతరంగ
ములకు దూరంబుకలుగునే ♦ తలఁచిచూడ ! ౫౪౭

గీ. అశులితప్రేమ యుక్తుల ♦ కప్పడవుడు
కలహమొదవిన క్షణమేని ♦ నిలువఁబోదు;
ఆలుమగలందుఁ బోట్లాట ♦ యద్దముపయిఁ
బెసరగింజ నిల్చినయంత ♦ వేళగాదె ! ౫౪౫

గీ. పరులు వలుకు దుర్వివాద వాక్యంబేని
యాప్తునోట నిష్టమైతనర్చు;
అన్యకాప్త జాతమగు పొగధూమమై
యగురునందు ధూపమగును గాదె ! ౫౪౬

గీ. కరుణగలవారు దుష్టుల ♦ కరణి శత్రు
వుల దొంగులు మదియందుఁ ♦ దలఁపఁబోరు ;
అబిజ్ఞ సంగమను దోషమాచరించు
భ్రమరమును జంప నెంచునే ♦ భాస్కరుండు ! ౫౪౭

—♦ యశా వ న ము ♦—

గీ. యశావ నంబుగల్గి ♦ నప్పడే కాంతల
కెక్కుడాదరము లభించుచుండు;
సద్గుణాఘ్యుడైన చంద్రుతోఁ గూడిన
యట్టి నిశయే శోభ ♦ నందఁగలదు. ౫౪౮

గీ. తలఁప జవ్వనంబు ♦ తొలఁగి పోయినమీదఁ
గామ వికృతి మిగుల ♦ గలుగఁ బోదు;
అఖిలధనము నాశ ♦ మైన పిమ్మటఁ బరి
వార మెచటనుండి ♦ వచ్చిచేరు? ౫౪౯

—♦ వ్యయము ♦—

- శీ. అమితమైన వ్యయము ♦ నాచరించెడువాని
కల్పవ్యయము బాధ ♦ నందఁజేయు;
ఎంచిచూడఁ బెద్ద ♦ యేనుఁగు దాహంబు
చూరు నీళ్లవలనఁ ♦ దీరు నొక్కొక్క! ౫౫౩
- శీ. ఎంతెక్కువ వ్యయముఁగా ♦ వించుచున్నఁ
గోట్లధనమెల్లఁ గ్రమముగాఁ ♦ గూలిపోవు;
దినమునొక్కొక్కరాయిని ♦ దీయుచున్నఁ
దఱుగకుండునొకో పర్వతంబుగూడ! ౫౫౪
- శీ. ఆయమున నర్థ భాగంబు ♦ నైన నిల్వఁ
జేయఁదగు భావిసుఖముఁ గాంఁక్షించు నరుఁడు;
తలఁచి చూడ సమృద్ధిగాఁ ♦ దైలముండు
దీపమేగద బహుకాల ♦ దీప్తి గాంచు! ౫౫౫

—♦ వ్యర్థము. ♦—

- శీ. జగతి ధర్మార్థ కామ మోక్షమాల నొకటి
యైన లేనట్టి జన్మ నిర్మలకలు;
అరయఁగా మేళమెడను వ్రేలాడు చనుల
వలన నిసుమంతయేనియు ♦ ఫలము గలదె! ౫౫౬
- శీ. ఫలముగల కార్యమునె చేయ ♦ వలయుఁ గాని
నిష్ఫలంబగు కృత్యంబు ♦ నెరపఁ దగదు;
కోరి తామెంత కష్టించి ♦ కొండమీద
బావి త్రవ్విన నుదకంబుఁ ♦ బడయగలరె! ౫౫౭

గీ. పనికిమాలినట్టి ♦ జనులకు భువిలోనఁ
గఱకుఁ దనము మిగులఁ ♦ గలిగియుండు;
గాలిఁ బీల్చి బ్రేదుకు ♦ గడపు సర్పమునోట
రెండు పండినాల్కా ♦ లుండకున్నె ! ౫౫౮

గీ. పనికిరాని వస్తు ♦ వ్రనకెట్టి క్రియ యేని
నెరపుచుగడుటెల్ల ♦ నిష్ఫలంబు;
ఎంతయేని శ్రమ వహించి బోధించినఁ
జిలుకవోలెఁ గొంగ ♦ పలుకఁ గలదె ! ౫౫౯

గీ. వ్యర్థకార్యంబు లొనరించు ♦ నట్టివారు
అన్యజనులందు ననమాన ♦ మందుచుందు);
అద్దమందునఁ గన్పించు♦నట్టి ముడుపుఁ
గాంచనంచుట నగుబాటు ♦ గాకయున్నె ! ౫౬౦

గీ. శబ్దశాస్త్రం బొకింతయుఁ ♦ జదువఁబోక
వ్యర్థవాక్కుల నభమెప్పు ♦ వడయలేగు;
ఎవఁడయినఁ బద్మనాథ తంతువులచేతఁ
బెనచి మదగజమును గట్టి♦వేయఁ గలఁడె ! ౫౬౧

గీ. ఫలముగల కార్యములనెల్లఁ ♦ బాడుచేసి
హీనకార్యములకు జడుల్ ♦ పూనుకొందు);
నేతి కుండల నన్నింటి ♦ నేలఁబెట్టి
యుట్టిపె వట్టికుండల ♦ బెట్టఁదగునె ? ౫౬౨

—♦ ఉ పా య ము ♦—

- గీ. ఘనపరాక్రమ సాధ్యంబు ♦ గానిపనియు
నిల నుపాయంబుచేత సాధింపవచ్చు;
బలముచే సర్వదేవతల్ ♦ గెలువలేని
బలి నడంపఁడె యుక్తిచే ♦ వామనుండు ! ౫౬౩
- గీ. పరులచేఁ గల్గునిడుమలఁ ♦ బాపుకొనఁగఁ
దగిన యాడంబర మొనర్పఁనగు నరుండు;
అరయఁగాఁ గోఱలందీసి♦నట్టి పామఁ
గడు ఫటాటోపమున భయంకరము గాదె ? ౫౬౪
- గీ. పలువుర కసాధ్యమైనట్టి ♦ పని యొకండె
చేయఁగలుగు నుపాయంబు ♦ చేరియున్న;
నదిని దాటంగలేనట్టి ♦ నరుల నెల్ల
గట్టునం జేర్పఁడె యొక్క ♦ కర్ణధారి ! ౫౬౫
- గీ. అధిక సంకటములుగల్గు ♦ నట్టివేళ
నల్పయుక్తులఁ బూను టర్హంబుగాదు;
ఫళఫళమటంచుఁ బిడుగులు ♦ పడుచునుండ
గొడుగు నడ్డంబుగానుంచు ♦ కొనుట తగునె ! ౫౬౬

—♦ నై పు ణ్య ము ♦—

- గీ. ప్రభువు మంత్రీయు నిపుణులై ♦ పరగునెడల
రాజ్యమును సర్వవిధముల ♦ రాణ కెక్కు;
రాజిత సువర్ణమును జాతి♦రత్నములును
గలియుచోఁ గంకణము శోభఁ ♦ గాంచకున్నె ! ౫౬౭

గీ. కూరకర్ముతా ఘోర శత్రువులనేని
కుశలురగువారు దమకు లోఁగొనుచునుందు;
తలఁప ముప్పదిరెండు దంతములమధ్య
స్వేచ్ఛగా సంచరింపదే ♦ జిహ్వా యెపుడు! ౧౬౮

గీ. ప్రాథులగుటాచ పరుల స్వభావగతుల
నెల్ల నాకారముననె యూహింపఁగలరు;
కంటఁ గనకున్నను గ్రహింపఁగలవు సుమ్ము
తుమ్మెదలు కేతకిని సుగంధమ్ము వలన. ౧౬౯

గీ. ఇంచుక పరీక్షగావించి ♦ రేనినరుని
యెల్ల శక్తులు బుధులు గ్రహింపఁగలరు;
హస్తములతోడనే తూచి ♦ వస్తువులకుఁ
జక్కఁగఁ బ్రమాణమువచింతుఁచతురముతులు. ౧౭౦

గీ. పలువు రొకచోట విద్యలం ♦ బడయు చున్న
నొక్కరుండెవ్వడో ప్రాధి ♦ నొందగలఁడు;
ఎందఱోద్రోణు కడనభ్య ♦ సించియుండ
విజయుడే చాప విద్యాప్ర ♦ వీణుడయ్యె. ౧౭౧

గీ. అరయ నిహమునందుఁ ♦ బరమందు సౌఖ్యంబుఁ
గూర్పఁ జాలునది యె ♦ నేర్పుసుమ్మా;
చక్కఁదనము నిండు ♦ జవ్వనంబును గల్గు
నదియె రమణిగాక ♦ యన్యయగునె! ౧౭౨

—♦ అ భ్యా స ము ♦—

- గీ. అజ్ఞుడేని సంతతాభ్యాసవశమునఁ
బ్రాజ్ఞుజతనువహించి ♦ పరగుచుండు;
తాటి తోడనెవుడు ♦ రాపిడిగలిగినఁ
జట్టు బండనైనఁ ♦ జాఱబడదె! ౮౭౩
- గీ. ఎంచిచూడ నెవని ♦ కేది యభ్యాసమో
దానినెప్పుడేని ♦ మానఁబోడు;
ఆడునట్టి కాలు ♦ పాడెడు నోరును
ఒక్కగడియ యార ♦ కుండగలదె! ౮౭౪
- గీ. తల్లిచేసిన పనులెల్లఁ ♦ బిల్లగూడఁ
జేయుచుండును లోక ప్రసిద్ధ మిద్ది;
ఆవు చేనిలో మేయుచున్నట్టి వేళి
దూడ గటున మేసెడు ♦ జాడగలదె! ౮౭౫

—♦ శి క్ష . ♦—

- గీ. గురువరేణ్యులచే శిక్షఁ ♦ గొన్నయట్టి
ప్రజలకే గొప్పతనము సంప్రాప్త మగును;
సానఁ దీర్చిన రత్నాలె ♦ జగతియందు
రాజుల కిరీటములయందుఁ దేజరిల్లు. ౮౭౬
- గీ. పూని గురుఁ డొక్కమార్గంబు ♦ బోధనేయ
శిష్యుఁడు మఱొక్క మార్గంబు ♦ జెందు టరుదు;
ఉర్వియందునవిత్రనం ♦ బొకటి నాట
మొక్కయొద్దె న వేఱొండుమొలచు నొక్కొక్క! ౮౭౭

గీ. ఉత్తమోత్తమ శిష్యున ♦ కొసగు విద్య
గురువునకు గొప్పకీర్తి జేకూర్చు గలదు;
అట్లునుని ధనుర్విద్యా మహాత్వమునను
ఘనముగ వెలుంగలేదె ద్రోణుని యశంబు ! ౫౭౮

—♦ క ప ట ము . ♦—

గీ. కపటమున నెద్దియే నొక ♦ కార్య మొక్కఁ
డాచరించిన నిష్ఫలం ♦ బగుచునుండు;
కపటమగు బ్రాహ్మణాకృతిం ♦ గర్జుఁ డస్త్ర
విద్యనేర్వ నిష్ఫలమకాట ♦ వినమె మున్ను ! ౫౭౯

గీ. అప్రియముఁ టేయ నొచు మాఁయామయుండు
ముందుగా మిక్కిలియుఁ బ్రియంబును బొనర్చు;
పూని మృగముల వధియించు ♦ బోయవాఁడు
చెవులకింపుగ గానంబు ♦ సేయకు న్నె ! ౫౮౦

గీ. కపటభావుల చెంగట ♦ గపటమున నె
మెలఁగకుండినఁ జెడును జామీ నరుండు;
సారకవచులులేని శరీరమందుఁ
జేరి బాధింపకుడునే ♦ కూరశరము ! ౫౮౧

గీ. కంచుకాసత్తులును, దుష్ట ♦ కర్మరతులు,
కుటిలగాములు, భోగులు, ♦ కూరమతులు,
మిత్రసాధ్యులు నై యొప్పు ♦ మనుజపతులు
సర్పములు నొక్కతరగతి ♦ జగతియందు ! ౫౮౨

—♦ మా య ♦—

గీ. అమలహృదయంబుపైఁ బర్వ♦నట్టి మాయ
భగవదు చ్ఛ్వాసమునఁ బటా♦పంచలగున;
నిర్మలాకాశమునఁ జేగు ♦ నిండుమబ్బు
గాలి నడఁగదె పంచబం♦గాళమగుచు! ౮౮౩

గీ. నిబిడమాయావృతములై న ♦ నేత్రములకుఁ
ధర నలభ్యంబు పరమాత్మ ♦ దర్శనంబు;
ఎప్పుడును నాచుచేఁ జాలఁ♦గప్పియున్న
నించుకేనియు జలము గ♦న్పించునొక్కొక్క ! ౮౮౪

గీ. అరయ మాయాసమేతుఁడై ♦ నట్టి నరుని
వేర్పఱచి చూచు నల తత్త్వ♦వేది యొకఁడె;
పాలను జలంబునుండి వేర్పఱచు విద్య
హంసకేగాక యన్యుల ♦ కలవి యగునె! ౮౮౫

గీ. ఈశ్వరుని జేరుమాయ త ♦ దీశ్వరునకు
బాధ నిడక లోకము భ్రాంతి ♦ పాలుసేయు;
సర్పదంష్ట్రల నుండు వి♦షంబు పరులఁ
జంపుఁగాక సర్పంబులఁ ♦ జంపునొక్కొక్క ! ౮౮౬

గీ. మానవుండెంత గొప్పవాఁ♦డైనఁగాని
మాయకు వశంగతుండగు ♦ మాట నిజము;
ప్రథితవిజ్ఞానధనుఁడై న ♦ రాఘవుడు
వారి సుగ్రీవుల నెఱుగఁ ♦ జాలెనొక్కొక్క ! ౮౮౭

గీ. ఈషణత్రిశయంబు నాశించి ప్రకృతి
బద్ధుడై మర్త్యుడెందు నాశమ్మనందు;
దార పుత్రానుబంధలి ♦ కూరిమిమెయి
వలదగులొక్కని సుక్కుదే ♦ పావురంబు ! ౫౫౫

గీ. అరయఁ దమవారివలన సౌఖ్యంబు గలుగు
నని తలంచుటయును మాయయనఁగఁ దగును;
పటుతరంబగు గ్రీష్మ తాపంబు నడఁపఁ
జాలునే తన నీడయే ♦ జనునకైన ! ౫౫౬

—♦ తృప్తి ♦—

గీ. ఎంత దార్పిద్యమేని వహించుఁగాఁక
ఆశ సుతయు లేకున్న ♦ నతఁడు ధనియె;
ముసలియెదొక్కకట్టియె ధనంబుగఁ జెలంగు
చుండియు శివుండు పరమేశ్వరుండు గాఁడె ! ౫౫౭

గీ. అధిక సంతృప్తి చిత్తులైనట్టివారు
ఉన్న స్వల్పాబుతోఁ దృప్తి ♦ నొందఁ గలరు;
అనుదినముఁ గందమూలాదులను భుజించి
కడపుచుండరె మునివరుల్ ♦ కాలమెల్ల ! ౫౫౮

గీ. మహితసంతోష చిత్తులౌ ♦ మానవులకు
సంపదలె తోచుచుండును ♦ సర్వదిశల;
పాదరక్షలు గల యట్టి ♦ పాదములకుఁ
బుడమియెల్లఁ జర్మావృతంబుగనె తోచు . ౫౫౯

గీ. కలిగి నంతటితోఁ దృప్తిఁ ♦ గాంచనట్టి
జను లిలఁ బరాభవంబును ♦ గనుట నిజము;
అన్య పుష్పాసనబుతో ♦ నాన చనక
యబ్జమునఁ జిక్కువడి భృంగ ♦ మడలుఁ గాదె! ౮౯౩

—♦ ఓర్పు ♦—

గీ. ఓర్మి యనెడు ఖడ్గ ♦ మొక్కటి చేతిలోఁ
జేర శత్రు లేమి ♦ చేయఁగలరు;
ఇలఁ దృణాబు లేని ♦ స్థలమునఁబడు నగ్ని
తనకుఁ దానె శాంతి ♦ నెనయకున్న ! ౮౯౪

గీ. విధివశముచే విపత్తు పొందెఁగి నపుడు
ఎట్టి ఘనులేని యోర్పు వహింప వలయు;
భవ్య తేజః ప్రభావులొ ♦ పాండుసుతులు
హీనత పిరాటు చెంత సహింపరొక్కొ! ౮౯౫

గీ. ఎట్టి కష్టంబులేని సహించువారె
యఖిల జనులందు గౌరవ ♦ మందఁగలరు;
రత్నములు సానరాతి ఘర్షణము నొంది
యంచితంబుగ నిలఁ బ్రకాశించుఁ గాదె ! ౮౯౬

గీ. ఎపుడు నధిక కష్టముల సహించువాఁడు
అల్పముగు బాధ లెక్క సేయంగఁ బోఁడు;
దినదినము భార్యచేదిట్లు ♦ తినెడు వాఁడు
అన్య లొక్కింత దూషింపనడలు నొక్కొ ! ౮౯౭

గీ. అన్యు లెవ్వరేమి ♦ యాచరించినఁ గూడ
క్షమవహించు జాన ♦ సంయుతుండు;
శిక్ష కర్వుడగు పరిక్షిత్తునకుఁ జాల
మేలుఁ గోరఁడే శమిక మాని !

౫౯౫

—♦ భ య ము ♦—

గీ. పిటికివాఁడెప్పుడును దన ♦ పిటికితనము
వలననే పెక్కుకష్టముల్ ♦ వడయుచుండు;
భయమునై నిప్పకోడి తాఁ ♦ బరువులెత్తి
తిరము భువిఁకొన్ని కడుబాధఁ ♦ జెందుఁగాదె! ౫౯౬

గీ. ఎప్పుడేనియుఁ బిటికి వాఁడించుకంత
కీడుమూడిన గిజగిజ ♦ లాడుచుండు;
మిగుల సూక్ష్మమా వాయువు ♦ దగిలినంత
గడగడం గొట్టుకొనకున్నె ♦ గటిక మొలక ! ౬౦౦

గీ. పిల్లి కనఁబడ మిగుల భీతిల్లు పంద
పోరునే డీకొనుచుఁ బెద్ద ♦ పులులతోడ;
దగ్గినంతనె యూడఁగాఁ ♦ దగిన ముక్కు
ఘమ్ముచే నూడదను మాట ♦ నమ్మఁదగునె! ౬౦౧

—♦ మా న ము ♦—

గీ. శాత్రువులొనర్చు దుర్మార్గ ♦ సరణి వలన
మహిత విఖ్యాతిఁగందురు ♦ మానధనులు;
సుదతి నలరావణుఁడు హరిం ♦ చుటనెగాదె
సేతువునుగట్టి రాముండు ♦ చెందె యశము ! ౬౦౨

గీ. మానధనుఁడెట్టి యిమము సఁఁపాప్తమైన
నధికునేగాని హీనుల ఁ నరయఁబోడు;
చాతకంబు పిపాసచేఁ ఁ జచ్చునపుడు
నిందుఁడేగాక యొరులఁ బ్రార్థించునొక్కొక్క ! ౯౦౩

గీ. మానధనుఁడెప్పు డన్య సఁఁరక్షకొఱకుఁ
బ్రాణముల వీడుటకు నేని ఁ భయముపడఁడు;
చెలఁగి తనవారి నెల్ల రక్షింపఁదలఁచి
చావఁడే యభిమన్యుండు ఁ సుగరమున ! ౯౦౪

గీ. అన్యులెన్నేని కష్టంబు ఁ లందుచుండ
నెంచును స్వలాభమే మానఁహీనజనుఁడు;
వజ్రహతిఁగూలి గిరు లెల్ల ఁ బాధ పడగఁ
దొడరి మైనాకుఁడబ్ధిలో ఁ దూరలేదె ! ౯౦౫

—ఁ స త్య ము . ఁ—

గీ. ఎట్టి ఘోరకష్టములు పాఁపింతుచున్న
వీసమంతయు సత్యంబు ఁ వీడరాదు;
సత్యమును నిట్లుకొన హరి ఁ శ్చంద్రన్యపతి
చేయఁడే మున్నుజండాలు ఁ సేవనంబు ! ౯౦౬

గీ. ధర నెవఁడేని కార్య సాధనము కొఱకుఁ
దప్పఁగారాదు నిత్య సత్యవ్రతంబు;
దాని వీడుట చేతనే ఁ ధర్మరాజు
చూడవలసెను నరకసంక్షోభమెల్ల ! ౯౦౭

గీ. కోర్కులొనఁగి, యలక్ష్మిని ♦ గూలఁదొరిసి
కేర్తినిడి, దుష్కృతఁబును ♦ గెంటివైచి;
శుభములకుఁదల్లియై యొప్పు ♦ సూన్యతమ్ము
దానిఁ జేమట్టుచోఁ గామధేనువేల !

౯౦౮

—♦ ధర్మము ♦—

గీ. చదువుగాక సర్వశాస్త్రముల్ ధర్మంబు
నాచరింపకున్న ♦ వ్యర్థమగును;
బౌద్ధంపుసేన ♦ నాచరింపక దాని
పేరుచెప్ప వ్యాధి ♦ వీడునొక్కొక్క !

౯౦౯

గీ. తెల్లిదండ్రుల కెపుడు మోదంబుఁగూర్చు
వలయుఁ గోపంబుఁగల్గింప ♦ దలఁపరాదు;
పాములన్నియుఁ దల్లి కోపంబువలనఁ
గాలవే మున్ను సర్పయాగంబునందు !

౯౧౦

గీ. ఎన్నఁడును బెద్దలఁ దిరస్కరింపరాదు
వారిశాపంబుఁ దప్పింప ♦ వశముగాదు;
అల్లశృంగిముసీందుఁ కోపాగ్నివలన
మును బరీక్షిత్తు మరణంబు ♦ బొందలేదే !

౯౧౧

గీ. ఆద్యుల హితోపదేశంబు ♦ సవలఁదొరిసి
సంచరించిన నాపదల్ ♦ సంభవించు;
విదురముఖ్యుల హితబోధ ♦ విననికతన
నెల్ల కౌరవులును సశియింపలేదే !

౯౧౨

గీ. శత్రుఁడేని తనదు ♦ సరస కేతెంచిన

నింపుమీర నాద♦రింపవలయు;

తన్ను నఱుకవచ్చి ♦ యున్నవానికిఁగూడఁ

జెట్టు నీడనొసఁగి ♦ సేవఁజేయు !

౯౧౩

గీ. జనులు సత్యంబు ధర్మంబు జరుపుచున్న

నవసరములేదు న్యాయాల♦యములతోడ;

అనువగు విహార మాహార ♦ మమరియున్న

నరుగఁ బనియేమి వైద్యాల♦యములకొఱకు? ౯౧౪

గీ. ధర్మమార్గ ప్రవృత్తుఁడై ♦ తనరు వాని

కఱిల జీవులు సాహాయ్య ♦ మాచరించు;

రామునకుసాయ మొనరింప ♦ రావె మున్ను

ఖచర భల్లూక వానర ♦ గణములెల్ల !

౯౧౫

గీ. సాధుసేవితమగు వేద ♦ శాస్త్ర దిష్ట

మార్గము ద్యజింపఁగాఁ రాదు ♦ మానవుండు;

ధర్మమును సత్యమును వీడి ♦ దైత్యు లెల్ల

నొక్క మొగి సర్వ నాశంబు ♦ నొందరొక్కొక్క! ౯౧౬

గీ. అన్ని విధముల సంపూర్తి ♦ నందకుండ

నెపుడు నేకార్యమును బ్రక♦టింపరాదు;

పక్షగతి నొందుటకు ముందె ♦ బయటఁబడిన

వినత తనయుఁ డనూరుఁడై ♦ వెతలుపడడె?

౯౧౭

—♦ ధర్మము ♦—

గీ. భక్తియో శక్తియో యనురక్తియొ కల
మనుజులఁ ద్యజింపఁగారాదు ♦ మానవుండు;
సాధ్వియగు సీతను ద్యజించి ♦ సంతతంబు
ప్రబలదుఃఖంబు నండఁడే ♦ రాఘవుండు ! ౯౧౮

గీ. రాత్రిలందుఁ జరింపంగ♦రాదు నరుండు
లేని యపరాధములును గ♦ల్పింపఁబడును;
చోరుఁ డను నింద వహించి ♦ శూల బాధఁ
గనఁడే మాండవ్యమానిసగ♦క్రిందనుండు ! ౯౧౯

గీ. పాదముల లెస్సగా శుద్ధి♦పఱచి పిదప
జపతపోహూమకార్యముల్ ♦ సలుపవలయు;
పాదశౌచవిహీనతం ♦ గాదె మున్ను
నలుని జేరి బాధించె శ♦నైశ్చరుండు ! ౯౨౦

గీ. అతిధుల కిడంగ మిగిలిన ♦ యట్టి సత్త్వ
దార్ధ్యమే భుజింపవలయు శ్రే♦యోఽభిలాషి;
అర్థికిడక భుజించిన ♦ యథుమువలన
స్వీయమాంసాశనుండయ్యె ♦ శ్వేతుఁ డపుడు. ౯౨౧

గీ. అలసభావంబు రవ్వంత♦యైన లేక
బ్రాహ్మకాలంబుననే నిద్ర ♦ వదలవలయు;
కమలము ప్రభాతవేళ వి♦కాసమొందు
కతన లక్ష్మికి నిలయమై ♦ నుతివహించు. ౯౨౨

గీ. పుడమియందు ధర్మాధర్మము ♦ లను దేల్చి
 నీతిశాలురె తగియుందు ♦ నిశ్చయముగ;
 క్షీరసీరఁబులను వేఱు ♦ చేయ రాజ
 హంసకేగాక యితరుల ♦ కలవియగునె !

౯-౨౩

—♦ గురుభక్తి ♦—

గీ. విద్య నభ్యసించు ♦ వేళయందున గురు
 భక్తి వినయములను ♦ బడయవలయు;
 బౌషధంపు సేవ ♦ నాచరించెడు నష్ట
 పథ్యముగఁ జరింప ♦ వలయుఁ గాదె !

౯-౨౪

గీ. సదమలంబౌ గురూపదేశంబువలన
 జనుల దోషసమూహంబు ♦ సమసిపోవు;
 సాంద్ర తేజోయుతుండైన ♦ చంద్రు వలనఁ
 బారిపోకున్నె గాఢాంధ ♦ కారమెల్ల!

౯-౨౫

గీ. కలుష హరమైన గురుబోధ ♦ వలనఁగూడ
 దుర్జనుల దుష్కృతంబులు ♦ తొలఁగఁబోవు;
 శాంతి కారణమై యొప్పు ♦ జలముచేత
 నారిపోవునొకొ బడ ♦ బానలంబు!

౯-౨౬

గీ. భక్తితోఁ జేయుచో నెంత ♦ భవ్యమైన
 కార్యమేనియు సాధింపఁగలఁడు నరుఁడు;
 పరమగురుభక్తిచే మహా ♦ త్త రథనుష్క
 ణాగరిమ నందఁడే యేక ♦ లవ్యుడవుడు!

౯-౨౭

గీ. అతుల విద్యాఘనయదాతఁడై చెలంగు
గురువరేణ్యుని భక్తితోఁ డ గొలువ వలయు;
రాముసేవకు మిగుల హఁరంబుఁగాంచి
గాధిపుత్రుండు దివ్యాస్త్రకాండ మొసఁగె. ౯౨౮

—♦ దై వ భ క్తి ♦—

గీ. ఎన్ని సొకటంబులేని కల్లునుగాక
యెపుడు నీశ్వరుని స్మరింపవలయు;
అంశయ్య నున్నయపుడును భీష్ముడు
తనివి దీఱఁ గృష్ణుఁ డ దలఁప లేదె ! ౯౨౯

గీ. ఘనతేరంబగు సద్భక్తి డ గలిగియున్న
ప్రొత్సాహువునుగూడ నరులు జయింపగలరు;
కాగ్నేయోశంభుఁగొల్చు మృకండు సుతుని
నుగణమొందింప యముఁ డ సమర్థుఁ డయ్యె. ౯౩౦

గీ. నసుధయం దివ్వఁడేని గర్వము వహించి
యెన్నఁడును దేవుని నిరాకరింపరాదు;
రాక్షసేశ్వరుడైన హిరణ్యకశిపు
సమారింపఁడె హరి తిరస్కారవశత ! ౯౩౧

గీ. ఎంచి పరమేశ్వరుని సమీపించుకొలఁది
సతిశయించును మానవుఁడందు భక్తి;
చెలఁగి నది సముద్రముచేతఁ డ జేరుకొలఁది
సధికమై యొప్పుచుండదే యాటు పోటు ! ౯౩౨

గీ. అచ్చమగుభక్తి చేకూర ♦ సంతవటకు
జనులు శాస్త్రవివాదముల్ ♦ సలుపుచుందు ;
అరసి మధువును రుచిచూడ ♦ సంతవటకుఁ
దివిరి ఝుంకృతి సేయదే ♦ తేనెటీగ ! F 33

గీ. ఈశ్వరజ్యోతి యెల్లెడ ♦ నెసఁగుఁగాక
భక్తు మదియందుఁ జక్కఁగాఁ ♦ బ్రతిఫలించు;
సూర్యతేజఁబు సర్వత్రఁ ♦ జొచ్చుఁగాక
యమిత దీప్తి వహింపదే ♦ యద్దమందు ! F 34

గీ. స్వాంత మిచ్చలవీడి ప్రిశాంతమైన
కాలమునఁ బరాత్పరుఁడు సాక్షాత్కరించు;
గాలివీవక బాగుగా ♦ కలక డేటి
సపుడు జలమునఁ బ్రతిబింబమరయఁ దగదె ! F 35

గీ. భక్తిఁ బరమేశునామంబు ♦ పలికినంతఁ
బాపసంచయములు పటాపంచ లగును;
సూక్ష్మమగు నగ్ని కణమొండు ♦ సోకినంత
బూదిగాకున్న కొండంత ♦ దూదియేని ! F 36

గీ. భక్తుఁడెపుడు బ్రహ్మానంద ♦ ప్రాప్తికొఱకు
ప్రాణమేని యర్పించు నన్యముఁ గనండు;
చక్కెరం జేరి యొక్కప్పు ♦ చచ్చుఁగాక
విడచి చనుటకుఁ దా నిష్ట ♦ పడునె చీమ ! F 37

గీ. వేదశాస్త్ర పురాణాది ♦ విద్యలెల్ల
దై వసంస్కృతిలేక వ్యర్థంబులగును;
వాటమగు విత్తనం బొండు ♦ నాటకున్నఁ
బొలము దున్ని నీర్జలిన ♦ ఫలము గలదె ! ౯౩౮

గీ. భక్తితోనిచ్చు నే హీన♦వస్తువేని
యెంతయుం బ్రీతిగొనుఁ బర♦మేశ్వరుండు;
అల్ల కన్నప్ప యిడిన మాంసాశనంబు
నింపుమో దాను మున్ను భుజిపలేదె ! ౯౩౯

గీ. ఈశ్వరాకృతి నేవేళ ♦ హృదిలగింప
నట్టి రూపంబె సిద్ధించుఁ ♦ దుట్టతుదకు;
భ్రమరమును గాంచుచుకొ భయపడుచు దానిఁ
దలఁచు పురుగున కారూపు ♦ కలుగుఁగాదె ! ౯౪౦

గీ. పరమ భక్తాగ్రగణ్యులై ♦ పరగువారు
ఐహికక్రియలను మూఢులట్ల యుందురీ;
సదమలాముష్మికజ్ఞాని, ♦ జడ భరతుఁడు
అజ్ఞగతి బూడిదం బొర♦లాడెఁ గాదె ! ౯౪౧

గీ. భక్తి యుత్పన్నమగుటకు ♦ భవ్యకులము
ఘనగుణంబు నవశ్యముల్♦గావు సుమ్ము;
హీనకులజాతుఁడై జీవహింస చేయు
తిన్నఁడును భక్తవరుఁడై ప్రతిష్ఠగనఁడె ! ౯౪౨

గీ. అధికకష్ట పరంపర ♦ నందినపుడె
 నగులలో దైవభక్తి సుస్థిరతఁ గాంచు;
 తీర్ణతరవహ్నిని బుటంబుదీర్చుకున్న
 శుభ్రమై కాంచనంబెంచు ♦ శోభఁ గనునె! ౯౪౩

గీ. అనయమును భక్తులిడు మొరలాలకించి
 వారిఁగాపాడుతే భగవంతుని విధి;
 ఎంచ నాపన్నుడైన గజేంద్రుఁబోవ
 పరమకరుణాఘ్నుడై హరి ♦ పరువులిడఁడె! ౯౪౪

గీ. అతి తపోబలసంయుక్తులైనవార
 లెట్టి కార్యంబులేని కావింపఁగలరు;
 ఘనతర తపోధనుడైన ♦ గాధిసుతుఁడు
 సృష్టికింబ్రతి సృష్టిఁగల్గింపలేదె! ౯౪౫

గీ. శాస్త్రముల నెల్లఁ బూర్తిగాఁ ♦ జదివినంత
 నీశ్వరమహత్త్వమును వివరింపలేడు;
 కాశికాపుర చిత్రంబుఁగాంచినంతఁ
 జెప్పనేర్తురె యచటి విశేషములను! ౯౪౬

గీ. ఇతరులకుఁ జెప్పశాస్త్రంబు ♦ లెన్నోవలయు
 ఈశ్వరుని గాంచుటకు నొక్కఁజేనిచాలు;
 పరవధకుఁగత్తులు కటార్లు ♦ వలయుఁగాని
 చాలదే సూది తన్నుదాఁ ♦ జంపుకొనఁగ! ౯౪౭

గీ. అరయఁ గవివాణిరసయుక్త ♦ మగునుగాక
భగవదభినందనఁబుచ్చే♦బ్రాణుతిఁగాంచు;
శుక్తి నిజకాంతిచే నెంత ♦ సొంపుఁగనిన
మహిత గౌరవ మొసఁగవే♦మాక్తికములు ! ౯౪౯

గీ. బహుతరాజానమునఁ గానఁ♦బడఁడు గాక
యంతమాత్రో దేవుండు లే♦డనఁగఁ జనదు ;
ఒక్కపుడు మబ్బుచాటున ♦ నుండుఁగాక
యంతనేభాస్కరుండు లే♦డనఁగఁ దగునె ! ౯౪౯

గీ. తలఁపఁ బరమేశుమీద నా♦ధారపడుచు
మెలఁగు నరునకేహానియుఁ ♦ గలుగఁబోదు ;
గిరగిరం గంబముం బట్టి ♦ తిరుగునట్టి
బాలునకు సుంతయేనియు ♦ భయముగలదె ! ౯౫౦

గీ. అతులభగవదనుగ్రహం ♦ బమరియున్న
నెట్టి యాపదలేని ♦ బాధింపలేవు;
ఘనుఁడు ప్రహ్లాదుఁడు హరణ్య♦కశిపుఁ డొసఁగు
కష్టములచేత సుంతైన ♦ గాసిపడెనె ! ౯౫౧

గీ. నరకృతంబులు క్షీణతం ♦ బొరయుఁగాక
నిలచు శాశ్వతముగ దైవ ♦ నిర్మితములు ;
ఎల్ల పంచాంగములు నశి♦యించుఁ గాక
జారిపోవు నె నక్షత్ర♦సంచయంబు ! ౯౫౨

—♦ జ్ఞానము ♦—

గీ. లలిత విజ్ఞానమును గాంచఁ ♦ దలఁచు వాఁడు
మనసున కొసంగవలయు శ్రీ♦మంబు కొంతె;
నారీకేశజలంబు పా♦నం బొనర్ప
నించుకైనను బాధ స♦హింప వలదె ! ౯౫౩

గీ. జ్ఞాన తేజంబుఁ గాంచిన ♦ క్షణమునందె
సమయఁగలదు చిరంతనా జ్ఞానపటలే;
గదిని నెలకొన్న చిరతర ♦ గాఢతమము
పాయదే తృప్తినొక్క దీ♦పంబు వలన ! ౯౫౪

గీ. అమితమైన సంసారదుఃఖము నడంప
శక్తి గల్గిన వస్తువు ♦ జ్ఞాన మొకటె;
ఘోరతరమైన గాఢాంధ ♦ కారమెల్లఁ
బాపఁగాఁ జాలఁడె యొక్క ♦ భాస్కరుండు ! ౯౫౫

గీ. జ్ఞాన మొకటిలేని ♦ జనునకు నిల నన్య
విద్య లెన్నియున్న ♦ వృధయసుమ్ము;
ఎన్ని సొమ్ములున్న ♦ నేమి లాభము స్త్రీకిఁ
గంత సూత్రమొకటి ♦ గలుగకున్న ! ౯౫౬

గీ. సన్నుతంబైనయట్టి వి♦జ్ఞానపటిమ
యుండని మనుష్యునకు విల్వ♦యుండఁబోదు;
అంకె యొక్కటి లేకుండు ♦ నట్టిచోట
సున్న లెన్నియున్న ఫలంబు ♦ సున్న గాదె ! ౯౫౭

గీ. మనసు గడు పరిపాకంబు ♦ నెనయకున్న
జానమున సమకూరదు ♦ సంతసంబు;
బహుళ సంభారములు చేర్చి ♦ వండకున్న
గూరలందును రుచులు సేకూరగలవె ! ౯౫౮

గీ॥ మిగుల విజ్ఞానసహితుడై ♦ మెలగు నరుసి
హృదయమున దుష్టభావముల్ ♦ కుదురుకొనవు ;
అధిక జాగ్రత్తతోనుండు ♦ నట్టివాని
యింటిలో దొంగ లేటు ప్రవేశింపగలరు ? ౯౫౯

—♦ బ్రహ్మ జ్ఞానము. ♦—

గీ. బ్రహ్మవిజ్ఞాన తేజంబు ♦ ప్రజ్వలింప
బాసించను నేను నీవను ♦ భావగతులు;
కప్పరపుర బల్కు పూర్తిగా ♦ గాలుపిదప
నేమియును లేక శూన్యమై ♦ యెసగు గాదె ! ౯౬౦

గీ. స్థిరతరంబైన బ్రహ్మశ్వా ♦ సిద్ధికలుగ
మనుజ సామాన్య గుణములు ♦ మాసించనును;
పిందె దైనదిసంబుగ ♦ బెన్పదైన
బుష్పమున రేకులును రాలి ♦ పోవకున్న ! ౯౬౧

గీ. అరయ బ్రహ్మగుణునను లీన ♦ మైన నరున
కదియె సాక్షాత్కరించు బ్రహ్మతత్వముల;
బహుళ జలమున ముగిసిన ♦ పాత్రమునకు
వెలుపలను లోపలను నీరు ♦ నెలయకున్న ! ౯౬౨

గీ. అందు రెల బ్రహ్మమని పరమాత్ముడనియు
నొక్కదేవుని; మతములు ♦ పెక్కులగుట;
పనుల భేదంబుచే నొక్క ♦ బ్రహ్మణుడె
పాచకార్చక నామముల్ ♦ వడయుఁగాదె ! ౯౬౩

గీ. ఆకృతి విహీనమైన బ్రహ్మంబె జీవు
లందుఁజేరుచుఁ బలురూపు ♦ లొందుచుండు;
ఎట్టి యాకారమును లేని ♦ యట్టియగ్ని
బొగ్గులం బెక్కురూపముల్ ♦ పొందకు న్నె? ౯౬౪

గీ. పరమవిజ్ఞానమునఁ గట్టు ♦ పలుపకున్న
మదిని దుర్వాంఛలెన్నేని ♦ యొదవుచుండు;
ఏన్ను నంకుశమునను బాధింపకున్న
స్వేచ్ఛగాఁద్రుంచివేయదే ♦ చెట్లనెల్ల ! ౯౬౫

గీ. అవ్యయుండగు పరమాత్ము ♦ నరయువలకు
నరునియందుఁ బశుత్వంబు ♦ వొరసియుండు;
పరుసవేది సంస్పర్శను ♦ బడయువలకు
నినుము నీచపులోహమై ♦ యెసఁగుఁగాదె ! ౯౬౬

గీ. బ్రహ్మవిదులు వసింతు ప్రపంచమందు
నాప్రపంచంబు వారల ♦ నంటఁబోదు;
నీటిలోమున్నుచుండును ♦ నీరుగాకి
దానితెక్కలు నీటిచేఁ ♦ దడియునొక్కొ ! ౯౬౭

గీ. ఆదిలో సాధకుఁడు గష్ట ♦ మందుఁగాక
విదపశాశ్వత మగు హస్త ♦ మొదవఁగలదు;
అపుడె పుట్టిన దూడ పా♦రాదుకొఱకుఁ
దడఁబడును గాక తాఁబర్చు ♦ లిడదె విదప ! ౯౬౮

గీ. ఘనతరంబగు సంసార ♦ కష్టమెల్లఁ
బాపుకొనవచ్చు విజ్ఞాన ♦ పటిమచేత ;
నిరుపమగభీరతరమహా♦శరధినేని
దాటఁగా రాదె యొకచిన్న ♦ బోటువలన ! ౯౬౯

గీ. స్వమత పరమత భేదఁబు ♦ స్వాంతమందుఁ
దలఁపక యథార్థము వచించు ♦ తత్త్వవేత్త;
అరసి తనవారుఁ బెరవార ♦ లనఁగఁబోక
న్యానుము లిఱుంచుఁ గాదె న్యా♦యాధికారి ! ౯౭౦

గీ. అమలినంబైన జ్ఞాన సా♦రమును గోలి
శాశ్వతసుఖంబునందు మో♦క్షాభిలాషి;
ఇమ్ముఁగా జంద్రకిరణ సా♦రమ్ముఁ గోలి
గురుతర ముదంబుఁ గనదె చ♦కోరపక్షి ! ౯౭౧

గీ. జ్ఞాని శోత్రిత్రాదికముచేత ♦ శబ్దముఖ్య
విషయములఁ బొందినను వెండి ♦ విడచుచుండు;
తన కరమ్ములచే జల♦మ్మును గ్రహించి
పుడమి కొనఁగఁడె మరల నంభోజహితుఁడు ! ౯౭౨

గీ. అఖిల సుఖదుఃఖచయము దేహమును జేరు
నాత్మ నిందొక్క పేనియు ♦ నంటఁబోదు;
చంద్రకళలకె వృద్ధియు ♦ క్షయముగాని
యెప్పుడేనియు నవి చంద్రు ♦ నెనయునొక్కొక్క ! ౯౨౩

గీ. బ్రహ్మమునుగాంచి మోదంబు ♦ వడయువాఁడు
సంతసింపఁడు తుచ్చ సఃసారమునకు;
ఇంపయిన మేడమీద వసించువాఁడు
శోరునే చేరుటకుఁ బెంటుకప్పమీద ! ౯౨౪

—♦ వై రా గ్య ము ♦—

గీ. వాసనాబంధవర్గ మెవ్వనికేని
తొలఁగఁబోదు వైరాగ్యంబు ♦ కలుగకున్న;
కర్ణధారుండులేక యుగ్రప్రభంజ
నమును దప్పించుకొనునె యేనావయైన ! ౯౨౫

గీ. ఎంతయుఁ దపించి యాశీవిషింజయించు
వాఁడె ఘనశక్తియుక్తుడై ♦ క్రాలునంద్రు;
ఎన్నఁగారాని యాశక్ జయించువాని
నేమని నుతింపవలయునో ♦ యెఱుకపడదు ! ౯౨౬

గీ. అన్ని శక్తులుడిగినప్పుడు వైరాగ్య
మందుచుంట గొప్పయనఁగరాదు;
యావనాంతమున మహాసాధ్వి ధర్మముల్
పలికి వేశ్యకీర్తి ♦ వడయఁగలదె ! ౯౨౭

—♦ అ తి ప రి చ య ము ♦—

గీ. చిరము పరిచయంబు♦చేత నెంతటిగొప్ప
వారికేని గౌరవంబు తరుగు;
మలయగిరి కిరాతు ♦ లలఁ జందనపుఁగొయ్య
వంట చెఱకుఁజేసి ♦ వాడుకొనరె ! ౯౭౮

గీ. చెంతనున్న వార ♦ తెంతటిఘనులైన
గౌరవింపఁబోరు ♦ వారి నెవరు;
కడుఁ బవిత్రమైన ♦ గంగకుఁ దీర్థస్థు
లెవ్వరేని మొక్కి ♦ లిడుదురొక్కొక్క ! ౯౭౯

గీ. ఎల్లరును గొత్తదనము వాంఛితుఁగాన
నమిత పరిచయమున మానఁహానిగలుగు;
విదియ చంద్రుని గడు గౌరవింతుఁగాక
యెంతయును బూర్ణచంద్రు భావింతురొక్కొక్క ! ౯౮౦

గీ. పూర్వ పరిచితులందుఁ బేర్ముడిని వీడి
యెప్పుడును గొత్తవారిఁ గాఁక్షించుజగము;
బహుళ మకరంద మొక్క పుష్పమునఁ గలుగఁ
బలు సుమంబులపైఁ దేటివ్రాలకున్న ! ౯౮౧

—♦ వి శ్వా స ము ♦—

గీ. ఆకృతింగని వీరు భవ్యాత్ములనుచు
నమ్ముచోఁగొన్ని యెడల మోసమ్ము గలుగు;
ఏన్న దామింగి మరలఁ ద్యజించినట్టి
వెలగ కాయలచే నుంఠ ♦ ఫలముగలదె ! ౯౮౨

గీ. ఎల్లజనులును మానవు ♦ లేయటంచుఁ
జిత్తుముననమ్మి స్నేహంబు ♦ చేయరాదు;
పులుల యందును గలఁడు దేవుండటంచుఁ
జెంతకుంజేరు నెడల హింసించకున్నె ! ౯౮౩

గీ. పనికిమాలిన డంబముల్ ♦ పలికినంత
నెప్పుడును లోకమున విశ్వసించఁబోఁడు;
“ఏటియావలి ముత్యముల్ ♦ తాటికాయ
లంత”యన నమ్మునొక్కొక్క మూఁధాత్ముఁడేని! ౯౮౪

—♦ ప్ర కీ ర్ణ క ము ♦—

గీ. జ్ఞాన విద్యా తపశ్శీల ♦ దానధర్మ
గుణవిహీనుల మానవు ♦ లనఁగరాదు;
నరకలోకానఁ దగిన స్థానములులేక
జగతిఁ జరియించు నరరూపమృగములవియె! ౯౮౫

గీ. అరయఁగా “నాస్తి”య నెడు రెండక్షరములు
ప్రాగ్భవంబునఁ బల్కిన ♦ పాపమునకుఁ
గ్రమముగా “దేహి” యను నక్షరద్వయంబు
శిక్షయైయొప్పు నిందులోఁ ♦ జిత్రమేమి ? ౯౮౬

గీ. “భిక్షుపెట్టుఁడు పెట్టుఁడు ♦ భిక్షు”యనుచుఁ
నటచుచుండుట యది యాచఁదయనఁగరాదు;
పెట్టకున్న మాగతి మీకుఁ ♦ బట్టుననుచు
జ్ఞాన మొసఁగు మహిమదేశము సుమ్ము! ౯౮౭

గీ. వ్యాధుఁడా! పాణులను జంపుఁవాఁడ నేనె
యనుచు నత్యంత గర్వ బు ♦ నందఁబోకు;
సాధుజనహంతకులు మహాఁకొధమూర్తు
లెందఱో యుందు రల రాజఁనుందిరముల. ౯౮౮

గీ. జతువులలోనఁ గడు నీచఁజన్మ నాది
యనుచు శునకమా! దుకిఖంబు ♦ నందఁబోకు;
పరులు గావించు మేలును ♦ మఱచునట్టి
జనులు నీకంటె నీచులీ ♦ జగతిఁ గలరు. ౯౮౯

గీ. శ్వాసమును సేవకుఁడునొక్క ♦ సరణివారె
యనివచించెద రజ్ఞాను ♦ లైనజనులు;
సంతతము స్వేచ్ఛగఁజరిచు ♦ శ్వాసమేడ?
పాణములనమ్ము కొన్న సేవకుఁడునేడ? ౯౯౦

గీ. ఎపుడుఁ దమవారి దూషణం ♦ బెనయువాడుఁ
పరుల దృష్టికిఁ బొత్తుగాఁ ♦ బనికిరాడు;
“ఇంటివారలు వ్రేలు చూఁపించు నెడలఁ
బొరుగువారలు కాలు చూపుట నిజంబు”. ౯౯౧

గీ. తన్నుదా స్తోత్ర మొనరించు ♦ కొన్నవార
లించుకేసి ఘనత్వంబుఁ ♦ గాంచఁబోరు;
తరుణి దానెంత స్వకుచమర్దన మొనర్చు
కొనిన నిసుమంత ముదమూఁ జేకొనఁగనగునె! ౯౯౨

- గీ. తానొకింతయుఁ బనిచేయ ♦ లేనివాఁడు
పలువిధంబుల డంబముల్ ♦ వలుకుచుండు
“ మంత్రమేలేని సంధ్యకు ♦ మఱియునాల్లు
చెంబుల జలంబు వ్యర్థంబు ♦ చేతు ” రనరె ! ౯౯౩
- గీ. గుడిసెయును లేక దీనుండు ♦ గోడుచెంద
ధనికుఁ డద్దాలమేడకై ♦ వనటనొందు;
పొట్ట కూటికి మిక్కిలి ♦ పొక్కుచుండఁ
గొప్ప పూవుల కొఱకెంతొ ♦ కుందకున్నె ! ౯౯౪
- గీ. పని యొకింతయులేకయె ♦ పరగృహంబుఁ
జొచ్చువానికి హాని వచ్చుట నిజంబు;
అప్పు డప్పుడు సూర్య గేహంబుఁ జేరి
చంద్రుఁ డెంతయు క్షీణత్వ ♦ మొందకున్నె ! ౯౯౫
- గీ. మాన్యతరమైన యట్టియీ ♦ మనుజుశక్తి
వ్యయపలుపరాదు తుచ్చసౌ ♦ ఖ్యములకొఱకు;
ఇంపగు నమూల్యరత్నంబు ♦ నెవ్వఁడేని
విక్రియించు నె యొక గాజు ♦ పెంకుకొఱకు ! ౯౯౬

ఇ ది

శ్రీ పరమేశ్వర ప్రసాదలబ్ధ కవితాధురీణ భాషాద్వయప్రవీణ
సంతతసమాసక్తవినయ పింజల హేమాంబా
భద్రార్యతనయ సుధీజనవిధేయ
సుబ్రహ్మణ్యాభిధేయ ప్రణీత
సుభాషితరత్నాకరము.